

قرآن فہمی بذریعہ خط و کتابت کورس

گھر بیٹھے قرآن کی ابدی تعلیمات سے آگاہی اور عربی زبان کے بنیادی قواعد سیکھنے کا

نادر موقع!

مرکزی انجمن خدام القرآن لاہور کے زیر اہتمام اپنی نوعیت کے 3 منفرد

خط و کتابت کورس میں داخلے جاری ہیں

(1) قرآن حکیم کی فکری و عملی راہنمائی

قرآن کی ابدی بہادیت سے استفادے کے نقطہ نگاہ سے یہ نہایت مفید اور موثر کورس ہے۔ اس کورس کے لئے اعانتی مواد مطبوعہ شکل میں بھی دستیاب ہے، مزید برآں 44 آڈیو کیسٹ کے سیٹ کی صورت میں اور کمپیوٹر CD کی صورت میں بھی اعانتی مواد فراہم کیا جا سکتا ہے۔

(2) عربی گرامر خط و کتابت کورس (۱، ۲، ۳)

قرآن و حدیث کی زبان یعنی عربی سے واقفیت کے لئے اس کے قواعد کو جانتا بہت ضروری ہے۔ عربی گرامر کورس مرکزی انجمن کی شائع کردہ کتاب آسان عربی گرامر کے تین حصوں پر مشتمل ہے جس میں عربی گرامر کے تقریباً تمام ضروری قواعد کا احاطہ کیا گیا ہے۔

(3) ترجمہ قرآن حکیم کورس

یہ کورس خصوصی طور پر نوجوان طلبہ و طالبات کے لئے ترتیب دیا گیا ہے جنہیں قرآنی الفاظ کے معانی براہ راست سمجھائے اور یاد کرائے جاتے ہیں اور اس طرح آیات قرآنی کا مفہوم سمجھنے میں مدد ملتی ہے۔

داخلہ کے خواہش مند حضرات پر اپنیں کے حصول اور دیگر معلومات کیلئے درج ذیل پتے پر رجوع کریں!

ناظم شعبہ خط و کتابت کورس

قرآن آکیڈمی، 36۔ کے مائز ماؤن لاہور، فون: 03-5869501

وَإِذْ كُوْنَتْ رَحْمَةُ اللَّهِ عَلَيْكُمْ وَمِنْ شَاءَهُ الَّذِي وَأَنْتُمْ كُفَّارٌ إِذْ فَلَسْرَسْ عَنَا وَلَكُلْطَفَنَا الرَّقْبَانِ

ترجمہ: اور پانچ مرپارٹ کے فضل کو ادا کیجئے اس میثاق کو ایاد کرو جو حاصل تھام سے لیا جائے گا تم نے قرآن کا کام تکمیل کیا اور اطاعت کی

۸۲



جلد:	۵۱
شمارہ:	۲
ذوالقعدہ-ذوالحجہ ۱۴۲۲ھ	۲۰۰۳
فروری	۱۲۱-
فی شمارہ	

سالانہ زیرِ تعاون

☆ اندرون ملک 125 روپے
☆ ایشیا، یورپ، افریقہ وغیرہ 800 روپے
☆ امریکہ، کینیڈا، آسٹریلیا وغیرہ 1000 روپے

ادارہ تحریر

حافظ عاصف شعیب
حافظ خالد محمود خضر

رسیل دد، مکتبہ مرکزی انجمن خدام القرآن لاہور

مکتبہ مرکزی انجمن خدام القرآن لاہور جیزیڈ



مقام اشتراحت: 36- کے اڈل ٹاؤن لاہور 54700، فون: 03-54700، فکس: 0034000، ای میل: anjuman@tanzeem.org

ویب سائٹ ایڈریس: www.tanzeem.org

مرکزی وفتر تنظیم اسلامی: 67- گردھی شاہو علام اقبال روڈ، لاہور

فون: 6316638-6366638، فکس: 010-6305110

ای میل: markaz@tanzeem.org

پبلیشر: ناظم مکتبہ مرکزی انجمن طالع: رشید احمد چوہدری مطبع: مکتبہ جدید پرنس (پارسیوٹ) لیہنہ

مشمولات

- عرض احوال
- ٣ حافظ عاکف سعید
- ٤ پریس دیلیز
- صدر مشرف کے "تاریخی" خطاب پر امیر تنظیم کا تبصرہ
- ذکر و تبصرہ
- بیسویں صدی کی احیائی تحریکوں کی ناکامی کے اسباب
ڈاکٹر اسرار احمد
- نقطہ نظر
- سانحہ افغانستان کے اصل حرکات عابد اللہ جان
- تہذیبوں کی جنگ (۲)
- مولانا غلام اللہ خان حقانی فیصلہ کن مرحلے میں
- منہاج المسلم (۲۰)
- علامہ ابو بکر الجرازی رسول اللہ ﷺ کا ادب
- اسلام معاشرت
- پروفیسر محمد یوسف جنջود حقوق اولاد
- اسوہ حسنہ
- محمد آصف احسان عبد الباقی حضور اکرم ﷺ کا تبسم
- نازہ بن نازہ قلبی واردات
- نعم اندر عدنان
- تحقیق و مطالعہ
- بابل کی ایک پیشین گوئی کا مطالعہ محمد اسلم رانا



عرض احوال

”بے بُسی“ اور ”بے حسی“ کی انہتہا

وطن عزیز پاکستان جو ۵۵ برس قبل اسلام کے نام پر منصہ شہود پر آیا تھا، آج لا دینیت کی ایک ایسی اندھی شاہراہ پر گامزن ہے جو سے تیزی کے ساتھ اسلام سے دور لے جا رہی ہے اور جس کا انعام اس کے سوا اور کچھ نہیں کہ یہ پاکستان جسے کبھی اسلام کا قلعہ سمجھا جاتا تھا، بہت جلد نیو رلڈ آرڈر کے شیطانی نظام کا شخص ایک کل پر زہ بن کر رہ جائے گا۔ سوائے اس کے کہ اللہ کی کوئی خصوصی رحمت اور مجرما نہ فرست اسلامیان پاکستان کے شامل حال ہو جائے جس کا بظاہر دور دور امکان نظر نہیں آتا۔ فیا اسفao یا حسرتا!!

ہم جو امریکہ کی عنایات و نوازشات کے بوجھ تلے دبی ہوئی ایک مجبور و مقہور قوم کے افراد ہیں، آج قومی سٹھ پر اس کے جسم و ابرو کے ایک اشارے پر اپنے ماضی سے قطع تعلق اور اسلام سے مستغفی ہونے کے لئے تیار بیٹھے ہیں۔ ہمارے اعمال کی شامت پرویز مشرف نامی ایک شخص کی صورت میں ہمارے سرروں پر مسلط ہے جو امریکی و اسرائیل کے طور پر اپنا روں بڑی عمدگی کے ساتھ ادا کر رہا ہے، ”ہائے کن ہاتھوں میں تقدیر حناٹھبری ہے!“ اور امریکہ بہادر جو آج ایک بد مست ہاتھی کی طرح اپنی راہ کی ہر رکاوٹ کو کچلنے اور تمام اخلاقی و آفاقتی اصولوں کی دھیان بکھیرنے پر تلا ہوا ہے، خود صیہونیوں کی الگیوں پر ناچنے پر مجبور ہے۔ جی ہاں، وہی صیہونی جو آج روئے ارضی پر شیطان کی سب سے بڑی ابجنت قوت ہے کہ جس کی شاطرانہ چالیں خود شیطان کو بھی مات دے گئی ہیں۔

ملک و ملت کا در درکھنے والے جیران و پریشان ہیں کہ گزشتہ ۵۵ سالوں کے دوران ملک خداداد پاکستان میں اسلامی قوتیں کبھی اتنی کمزور لاجاڑ اور بے بس نہ تھیں جتنی آج ہیں۔ پوری قوم اس وقت گن پوکش پر ہے ایک جانب بھارت کا جنگی جنون ایک جنگی تکوار کی مانند سرروں پر مسلط ہے تو دوسری طرف ہماری اپنی سر زمین پر اور سمندری حدود میں امریکی افواج کا راج ہے۔ دینی و مذہبی طبقات اپنی نگاہوں کے سامنے سیکولر ازم کا ننگا ناقچ دیکھ رہے ہیں اور اسلام کے نام پر بننے والے ملک سے اسلام کی بے دخلی کا پچشم سر مشاہدہ کر رہے ہیں لیکن ملک ملک دیدم دم نہ کشیدم!۔

بات کرنی مجھے مشکل کبھی ایسی تو نہ تھی
جیسی اب ہے تیری محفل، کبھی ایسی تو نہ تھی!

دینی طبقات کی نیم دلانہ کوششوں کے نتیجے میں گزشتہ ۵۰ سالوں کے دوران آئئی و
دستوری سطح پر نظامِ اسلامی کے حوالے سے جو کچھ بڑی بھلی پیش رفت ہوئی تھی، اس پر نیشن
چلانے کی تیاری مکمل کی جا چکی ہے! — حمیت و غیرت دینی کا دیوالہ نکل چکا ہے۔ دینی
اقدار اور شعائر اسلامی کی وجہاں بکھیرنے والوں کو کھلی چھوٹ حاصل ہے جبکہ دینی غیرت کا
سبق دینے اور قرآن کے انقلاب آفرین پیغام کا نغمہ سنانے والوں کے لئے قانون زبان
بندی ہے یا پھر زندگی دیواریں! — کہ سگ و خشت مقید ہیں اور سگ آزاد!

یوں محسوس ہوتا ہے کہ مسلمانان پاکستان کے لئے اللہ کی مشیت میں طے شدہ مہلت
اب ختم ہوا چاہتی ہے — یہ پاک سر زمین جو کبھی عالمی ملت اسلامیہ کی آنکھوں کی تارا اور
امیدوں کا مرکز تھی، قانونِ الہی کی زد میں آ کر، خاکم بد ہن، عذاب کے کسی شدید کوڑے کی
مشق قرار دی جا چکی ہے! — حالات کے تیور تو اسی انجام کی خبر دے رہے ہیں، تاہم اللہ
کی مشیت میں ابھی ہمارے لئے اگر کچھ مزید مہلت ہے تو اس کے لئے دعا کی جاسکتی ہے۔
لقدر یہ تو برم نظر آتی ہے ولیکن ہمہ ان کلیسا کی دعا ہے کہ یہ مل جائے!

اللہ ہرگز ظالم نہیں ہے — پھر یہ سب کیا ہے؟ یہ ہمارے اپنے جرائم اور بد اعمالیوں
کی سزا ہے جس سے آج ہم دوچار ہیں — یہ کسی ایک فرد یا ایک طبقے کا جرم نہیں ہے۔ اس
میں ملکی قیادت سے لے کر عوامِ الناس تک درجہ بدرجہ تمام طبقات شریک ہیں، سوائے ان
معدودے چند لوگوں کے جو اپنی دینی ولی ذمہ دار یوں کو سنبھیگی سے ادا کرتے رہے، جنہوں
نے قیام پاکستان کے اصل مقصد یعنی "قیامِ ریاستِ اسلامی" کی جدوجہد کو اپنے گروہی اور
مسلمانی تعصبات سے بالاتر کھا اور قوم کو جگانے اور قوم یونس کی طرح اجتماعی توبہ کرنے کی
ضرورت کو جاگر کرنے میں کوئی دلیقت فردوگزاشت نہیں کیا۔ ایسے لوگوں کا عذر شاید بارگاہِ الہی
میں مقبول ٹھہرے، بقیہ پوری قوم مجرم ہے — کیا مقدار طبقات سے لے کر عوامِ الناس تک
پوری قوم دنیا پرستی، مادہ پرستی کا شکار نہیں ہے؟ امامان سیاست ہوں یا امامان
مذہب، کیا یہ سب حب جاہ حب مال کے مرض میں بنتا اور ذاتی و گروہی مفادات کی بیڑیوں
میں مقید نہیں ہیں؟ الاما شاء اللہ — کیا حکمران طبقات کے بعد سب سے بڑا جرم ہماری اس
دینی و مذہبی قیادت کا نہیں ہے کہ:

i) جس کی اکثریت نے ہوں پرستی کو اپنا شعار بنائے رکھا اور اسلام کے نام پر مسلک پرستی اور فرقہ داریت کو فروغ دے کر عوام انس کو دین کی اصل تعلیمات سے نہ صرف دور رکھا بلکہ دین سے بدلن بھی کیا۔

ii) وہ مذہبی قیادت جس کی غالب اکثریت نے اسلام کو دین کی بجائے محض مذہب کے طور پر پیش کیا اور اسلام کو محض مسجد و خانقاہ کا دین بنانے کا طبیعی اس مشورے پر عمل کرتے ہوئے قوم کو جگانے کی بجائے لوریاں دے کر سلانے کی خدمت سرنجام دیتے رہے کہ

مست رکھوڑ کر و فکر صحیح گاہی میں اسے پختہ تر کر دو مزاج خانقاہی میں اسے دینی قیادت کا وہ مختصر گروہ جس نے اسلام کو فی الواقع ”دین“ سمجھ کر اسے بطور نظام زندگی قائم و غالب کرنے کو اپنا مقصد زندگی بنایا، بد قسمتی سے اس کی عظیم اکثریت بھی ذاتی انا اور جماعتی مفادات کے گرداب سے نہ نکل سکی اور انہوں نے نفاذ شریعت کے لئے متعدد جدوجہد کی بجائے ہمیشہ بحالی جمہوریت کے لئے متعدد ہونے کو اپنا شعار بنائے رکھا۔

iii) اور وہ مذہبی و دینی قیادت جس ایک ”باشور اور داش مند“ طبقہ مذہبی ہے کہ جس کا علمی گھمنڈ اور عقليت پرستی ہی اس کے لئے پاؤں کی بیڑی بن گئے اور یہ جانے کے باوجود مذہبی کہ اسلام محض مذہب نہیں، دین ہے جو پورے نظام زندگی کا احاطہ کرتا ہے، اس طبقے کی عقل گزیدگی کا یہ مظہر سامنے آیا کہ اس کی علمی و عقلی صلاحیتوں کا تمام تر مصرف یہ قرار پایا کہ وہ اسلام کو پھر سے مذہب بنانے کا سکول رازم کے ساتھ ہم آہنگ کرنے پر کمر بستہ ہو جائے۔

اور عوام انس کا حال اگر پوچھئے تو یہ ایک بات ہی ان کی بے حسی، حمیت و نیرت دینی سے محرومی اور ملکی و ملی معاملات سے بے تعلقی کا کافی ثبوت فراہم کرتی ہے کہ ملک و ملت کو درپیش موجودہ تکین ترین حالات میں بھی ان کی تمام تر توجہ حکومت کی جانب سے بہلاوے کے لئے دیجئے گئے کھلوٹوں لیتی جشن بھاراں اور بستت منانے کی طرف مرکوز ہے۔ اور بعض لوگوں کو اگر تشویش میں جلا بھی دیکھا گیا تو بس اسی قدر کہ بھارت نے اگر جنگ کرنے میں عجلت سے کام لیا تو کہیں ہماری بستت اس جنگی جنون کی نذر نہ ہو جائے۔ انا لله و انا الیه راجعون ہمارے قومی جرائم کی سزا شاید اب ہم پر مسلط ہو چکی ہے۔ اعاذنا اللہ من ذلک

صدر مشرف کے ”تاریخی“ خطاب پر امیر تنظیم کا تبصرہ

امیر تنظیم اسلامی نے صدر پرویز مشرف کے ۱۲ جنوری کے قوم سے خطاب پر تبصرہ کرتے ہوئے کہا کہ صدر پاکستان خواہ کچھ بھی کہیں ان کی حالیہ تقریر اور اس میں کئے گئے اہم فیصلے بھارت کے غیر معمولی فوجی دباؤ ہی کا نتیجہ تھے۔ کل تک کشمیر میں جاری جدوجہد آزادی کو پوری جرأت کے ساتھ چھاڑی حریت قرار دینے والے صدر مشرف آج اس چھاڑی حریت سے ذلت آمیز پسپائی کے فیصلے کو بھارتی دباؤ کا نتیجہ قرار دینے کی بجائے اپنی کس پالیسی کا تسلسل قرار دیں گے؟— اگر ہم نے ملک میں اسلام نافذ کیا ہوتا تو ہم اللہ کی مدد کے سہارے پر کشمیر کے لئے بھارت سے پنج آزمائی کر سکتے تھے لیکن بحالات موجودہ قوت کے ذریعے کشمیر کے حصول کا خیال احتمانہ تھا، یہی وجہ ہے کہ حکومت کو اپنے سابقہ موقف سے پسپا ہونا اور کشمیر پالیسی پر بحاجہ سہو کرنا پڑا ہے۔

سپاہ صحابہ اور تحریک جعفریہ پر پابندی سے فرقہ واریت کو ختم نہیں کیا جاسکتا بلکہ اس کے لئے فرقہ وارانہ منافرتوں کے اصل اسباب کو ختم کرنا ضروری ہے۔ فرقہ واریت کے خاتمے کے لئے مناسب قانون سازی ضروری ہے۔ صحابہ کرامؐ از واج مطہرات اور اہل بیت سب ہمارے نزدیک محترم ہیں۔ ان میں سے کسی پر بھی سب و شتم کرنے والے شخص کے لئے ۱۳ سال قید باشقت کا قانون بنانے کی مسلمان کو کافر کہنے پر بخت سزا کے نفاذ اور نہ ہبی جلوسوں پر پابندی سے ہی اس لعنت کو ختم کیا جاسکتا ہے۔

جہاں تک مساجد اور مدارس کی رجسٹریشن کا تعلق ہے، اس امر میں فی نفس کوئی خرابی نہیں۔ البتہ ان اداروں کو سیاست سے پاک کرنے کے لئے ضروری ہے کہ ملکی سطح پر دین و سیاست کو ایک کر دیا جائے اور اگر آئین میں تراجمیں کے ذریعے قرآن و سنت کو ملک کا سپریم لاء قرار دے دیا جائے تو مساجد و مدارس میں سیاسی مسائل زیر بحث لانے کی ضرورت ہی نہ رہے گی۔ مدارس کے نصاب تعلیم میں سائنس اور ریاضیات جیسے مضامین کی تعلیم خوش آئند ہے مگر ضرورت اس امر کی ہے کہ ملک میں سعودی عرب کی طرح یکساں نظام تعلیم رائج کیا جائے اور ہائی سکول تک دینی و دنیاوی تعلیم کو بیکا کر کے مدرس اور کالج کی تقریق کو ختم کر دیا جائے۔

امیر تنظیم نے خبردار کیا کہ اگر موجودہ حکومت ان اصلاحات کی آڑ میں ملک کو سیکولر ازم کی طرف لے جانے کا ارادہ رکھتی ہے تو اسے جان لیانا چاہیے کہ سیکولر ازم پاکستان کے حق میں زبر قاتل ہے، اس لئے کہ یہاں کے عوام کے اتحاد کے لئے ترک نیشنلزم یا عرب نیشنلزم قسم کا انسی یا اسلامی جذبہ بحر کے موجود نہیں بلکہ پاکستان کے استحکام کا ذریعہ صرف اور صرف وہی اسلامی جذبہ ہے جس نے اسے جنم دیا تھا۔ لہذا اس سے اگر روگرانی کی گئی تو پاکستان کے قیام کا جواز باقی نہیں رہے گا، پھر یہ ملک کسی بڑی طاقت کا طفیلی پایا زیر دست ہو کر ہی زندہ رہ سکے گا۔

بیسویں صدی عیسیوی کی احیائی تحریکوں کی ناکامی کے اسباب

امیر تنظیم اسلامی ڈاکٹر اسرار احمد

کا ۱۱ ارجونوری ۲۰۰۲ء کا خطاب جمعہ

خطبہ مسنونہ سورہ آل عمران کی آیات ۱۶۵ تا ۱۷۲ اور آیات ۱۷۳ تا ۱۷۴ کی

تلاؤت اور ادعیہ ما ثورہ کے بعد:

میں نے آج سے ۲۸ سال قبل ۱۹۷۳ء کے رمضان المبارک کے دوران مسجد خضراء مکن آباد میں بحالت اعتکاف ایک تحریکی تحریکی جو پہلے "مسلمانوں کا ماضی، حال اور مستقبل" کے عنوان سے شائع ہوتی رہی اور اب سلسلہ اشاعت تنظیم اسلامی نمبر ۲ کے تحت "تنظیم اسلامی کا تاریخی پس منظر" کے عنوان سے شائع ہوتی ہے۔ اس کا انگریزی ترجمہ بھی "Rise and Decline of the Muslim Ummah" کے نام سے شائع ہوتا رہا ہے۔

امت مسلمہ کے عروج و زوال کے دو دور

مذکورہ بالا تحریر میں میں نے یہ بیان کیا تھا کہ یہ امت مسلمہ اپنی چودہ سو سالہ تاریخ کے دوران دو مرتبہ عروج سے مرفراز ہوئی ہے اور دو ہی مرتبہ زوال سے دوچار ہوئی ہے۔ ہمارا پہلا عروج عربوں کے زیر قیادت تھا۔ اس لئے کہ نبی اکرم ﷺ خود عرب تھے اور آپؐ کے مخاطب اول اُمیّین یعنی عرب ہی تھے۔ لہذا امت مسلمہ کے نیوکلیس کی حیثیت عربوں ہی کو حاصل تھی۔ دور نبویؐ کے بعد ان ہی عربوں کے زیر

قیادت خلافت راشدہ کا نظام قائم ہوا اور اصحاب ملائکہ کے عہد خلافت کے دوران ”اممین“ ایک ہاتھ میں قرآن اور دوسرے میں تواریخ کر ایک سیالب کے مانند جزیرہ نماۓ عرب سے نکلے اور انہوں نے ایک ربیع صدی سے بھی کم میں ایران و عراق، شام و فلسطین اور مصر کے علاوہ شامی افریقہ کے بڑے رقبے پر اسلام کا پروجمنہ لہرا دیا۔ پھر خلافت بنو امیہ کے دوران ایک طرف مشرق میں ترکستان، افغانستان اور سندھ تک اور دوسری طرف مغرب میں پورے شامی افریقہ کے علاوہ پہنچنے سمیت مغربی یورپ کا وسیع علاقہ ”اممین“ کے زیر نگین آ گیا اور عالم اسلام کی سرحدیں تین بڑے اعظموں تک وسیع ہو گئیں۔ پھر خلافت بنو عباس کے دوران ہارون الرشید اور مامون الرشید کا دوسری بیویوں کے عروج کا کلانگس ہے۔ اس وقت پورے کرۂ ارضی پر عربوں کی سلطنت کے علاوہ کوئی دوسری سلطنت موجود نہ تھی؛ بلکہ نہ صرف یہ وسعت کے اعتبار سے عظیم ترین سلطنت تھی بلکہ اس میں علم، حکمت، سائنس اور فلسفہ غرضیکہ ہر طرح کی روشنی موجود تھی اور مسلمان حقیقت عالم انسانیت کی امامت کے منصب پر فائز تھے جبکہ اس وقت یورپ خود ان کے بقول ”Dark Ages“ میں تھا۔ اس زمانے میں سائنس اور فلسفے کی تعلیم یورپ میں منوع تھی۔ پوپ کا نہ ہی تسلط اس درجے قائم تھا کہ جس کسی کے گھر سے سائنس یا فلسفہ کی کوئی کتاب برآمد ہو جاتی اسے زندہ جلا دیا جاتا تھا۔

چار صدیوں کے عروج کے بعد دوسری بنو عباس ہی میں مسلمانوں کا زوال شروع ہوا۔ ”ہر کمالے رازوالے“، قانون فطرت بھی ہے۔ جیسے ہر انسان پر جوانی کے بعد بڑھا پا آتا ہے اسی طرح قوموں پر بھی بڑھا پا آتا ہے۔ سینگلر کا فلسفہ تاریخ یہی ہے کہ قومیں اور تہذیبوں بھی انسانوں کی مانند بچپن، جوانی اور بڑھاپے کی منازل طے کرتی ہیں۔ لیکن یہ ایک مسلمہ حقیقت ہے کہ کسی اسلامی تہذیب پر یا اسلام کی علمبردار کسی قوم پر اگر زوال آتا ہے تو اس کی وجہ اس کی اسلام سے ذوری ہی ہوتی ہے۔ مسلم شریف میں حضرت عمر رضی اللہ عنہ سے مروی حدیث ہے کہ رسول اللہ ﷺ نے ارشاد فرمایا:

((إِنَّ اللَّهَ يُرْفَعُ بِهِذَا الْكِتَابِ أَقْوَامًا وَيُضَعُ بِهِ آخَرِينَ))

”اللہ تعالیٰ اسی قرآن کی وجہ سے کچھ قوموں کو بام عروج تک پہنچانے گا اور اسی (کتاب کو پینچھے دکھانے) کی وجہ سے کچھ قوموں کو قریمۃت میں گردے گا۔“

چنانچہ کتاب الہی سے روگردانی کے سبب عرب ذیل و رسوایوں نے آ کر ان کی وہ درگت بنائی کہ خدا کی پناہ۔ انہوں نے لاکھوں مسلمانوں کو تدقیق کیا اور عربوں سے بیت المقدس چھین لیا، جس پر ۸۸ برس تک صلیبیوں کا قبضہ رہا۔ عربوں کے اندر اخلاقی زوال، دنیا پرستی اور نفس پرستی کی وجہ سے قوت مقاومت باقی نہیں رہی تھی اور وہ بیت المقدس واپس نہیں لے سکتے تھے۔ چنانچہ اسے عیسائیوں کے قبضے سے واپس لینے والا کردخون صلاح الدین ایوبی تھا۔

اس کے بعد تاتاریوں کے ہاتھوں مسلمانوں کے ساتھ جو کچھ ہوا وہ انہی کی اندوہناک ہے۔ تاتاریوں کے ہملوں میں (محاورہ نہیں واقع) کروڑوں مسلمان قتل ہوئے۔ خوارزم شاہ کی عظیم مملکت خراسان کی ایسٹ سے ایسٹ بجادی گئی، افغانستان اور ایران تھس نہیں ہو گئے اور عراق کا بیشتر حصہ تباہ و بر باد ہو گیا۔ ذلت و رسوائی اس حد تک پہنچی کہ ۱۲۵۸ء میں بن عباس کے آخری خلیفہ مستحصم باللہ کو تاتاریوں نے قصر خلافت سے گھسیت کر باہر نکالا، ایک جانور کی کھال میں پیش کر سڑک پر ڈال دیا اور اوپر سے گھوڑے دوڑا دیئے۔ اس پر ہمارے اُس وقت کے قومی شاعر، جنہیں مسلمانوں کا پہلا قومی شاعر کہا جا سکتا ہے، شیخ سعدی نے کہا تھا۔

آسمان را حق بود گر خون ببارد بر زمیں

بر زوالِ ملکِ مستحصم امیر المؤمنین!

بہر حال عربوں کے عروج وزوال پر مشتمل یہ مسلمانوں کا پہلا ذور تھا۔

مسلمانوں کا دوسرا عروج مجذبانہ طور پر شروع ہوا کہ وہی تاتاری جنہوں نے کروڑوں مسلمانوں کو قتل کیا تھا، حلقة بگوشِ اسلام ہو گئے۔

ہے عیاں فتنہ تاتار کے افسانے سے

پاساں مل گئے کعبہ کو صنم خانے سے!

از بکستان، تا جکستان، قازقستان اور چینی ترکستان میں جتنے قابل آباد ہیں سب تاتاری انسل ہیں۔ ان کو مختلف نام دیئے جاتے ہیں، ترک اور مغل بھی کہا جاتا ہے، لیکن ان کی انسل ایک ہی ہے۔

تاتاریوں کے قبول اسلام کے بعد اسلام کو ان ہی کے ذریعے عروج حاصل ہوا اور ہندوستان میں ترکانِ تیموری، ایران میں ترکانِ صفوی اور مشرقی وسطیٰ میں ترکانِ سلطنتیں قائم کیں۔ عظیم سلطنت عثمانی کی بنیاد ایک تاتاری سردار عثمان خان نے رکھی تھی جس نے اولہ ایشیائے کو چک میں ایک چھوٹی سی حکومت قائم کی تھی؛ پھر اس نے فتوحات کرتے کرتے اسے وسعت دی اور بالآخر ترکانِ عثمانی کے ہاتھوں عظیم سلطنت عثمانیہ قائم ہوئی۔ پھر چار سو سال تک خلافتِ ترکوں کے پاس رہی۔ یہ مسلمانوں کے عروج کا دوسرا ذور تھا۔ لیکن جب خلفاء بنو عباس کی طرح ترک حکمران بھی عیاشیوں میں بنتا ہو گئے، عظیم الشان محلاتِ تعمیر ہونے لگے اور جو کچھ محلات میں ہوتا ہے وہی کچھ یہاں ہونے لگا، کوہ قاف کا سارا حسن سمٹ کر حرم شاہی کی زینت بننے لگا، ناؤ نوش اور رقص و سرود کی محفلیں برپا ہونے لگیں تو پھر یہ عظیم سلطنت بھی زوال سے دو چار ہو گئی۔ مسلمانوں پر زوال کا یہ دوسرا ذور یورپی استغفار کے ذریعے آیا۔ سب سے پہلے ۱۳۹۲ء میں غزنیاطہ کا سقوط ہوا اور ہسپانیہ سے مسلمانوں کا صفائیاً کر دیا گیا۔ اور پھر جو نوآبادیاتی نظام کا سیلا ب آیا تو دیکھتے ہی دیکھتے انڈونیشیا، ملائشیا سب ختم ہو گئے اور عالمِ اسلام پر برطانوی اور فرانسیسی قابض ہو گئے۔ ہندوستان پر بھی انگریزوں کا بغضہ ہو گیا اور پچھلی صدی کے آغاز میں پہلی جنگ عظیم کے خاتمے کے بعد عالمِ اسلام کا نقشہ یکسر تبدیل ہو گیا۔

بیسویں صدی عیسوی اس اعتبار سے بہت عجیب ہے کہ اس صدی کے زمانے اول میں تین برابع نسلوں (شمالی افریقیہ، مغربی ایشیا اور مشرقی یورپ) پر پھیلی ہوئی مسلمانوں کی عظیم سلطنت عثمانیہ دنیا کے نقشے سے غائب ہو گئی اور صرف ایک چھوٹا سا ملک ترکی باقی رہ گیا۔ اور اسی صدی کے آخری رنگ میں عظیم سوویت یونین (U.S.S.R)

ختم ہو کر رہ گیا جس سے کبھی امریکہ لرزہ براندام رہتا تھا۔ اس لئے کہ اس نے دو اعتبارات سے وہ پیش رفت کر لی تھی کہ امریکہ کے پاس اس کا علاج تھا ہی نہیں۔ ایک طرف وہ خلاء کی تحریر میں امریکہ سے بہت آگے نکل گیا تھا اور امریکہ کا انپ رہا تھا کہ ”Star War“ کی صورت میں اگر روس نے خلاء سے حملہ کر دیا تو ہم کیا کریں گے؟ جبکہ اس کے پاس دوسرا ہتھیار کیونزم کی صورت میں ایک نظریہ تھا جس میں دنیا کے غربیوں کے لئے کشش تھی اور اس کا بھی کوئی توڑا امریکہ کے پاس نہیں تھا۔ بہر حال جس طرح بیسویں صدی عیسوی کے شروع میں عظیم سلطنت عثمانیہ دنیا کے نقشے سے غالب ہوئی اسی طرح اس کے آخر میں عظیم سوویت یونین بھی دنیا کے نقشے سے غالب ہو گئی۔ بہر حال سلطنت عثمانیہ کے خاتمہ سے ہمارا دوسرا زوال اپنی انتہا کو پہنچ گیا۔

جس طرح ”ہر کمالے راز والے“، قانون قدرت ہے اسی طرح یہ بھی قانون قدرت ہے کہ جزر کے بعد مذہبی آتا ہے۔ سمندر پیچے ہتا ہے تو اس کیفیت کو جزر کہا جاتا ہے اور پھر جب آگے بڑھتا ہے تو اس کو مذہب کہا جاتا ہے۔ سمندر میں مذہب جزر ایک قدرتی عمل ہے۔ لیکن بیسویں صدی کے ربع اول کے آخر میں عالم اسلام کا نقشہ اس قدر مایوس کن تھا کہ قومی شاعر الطاف حسین حائل نے اس صورت حال پر کلیجے کو چیر دینے والے یہ شعر کہے۔

پستی کا کوئی حد سے گزنا دیکھے
اسلام کا گر کر نہ ابھرنا دیکھے
مانے نہ کبھی کہ مذہب ہے ہر جزر کے بعد
دریا کا ہمارے جو اترنا دیکھے!

گویا ہمارے لئے شاید قدرت کا قانون بدل گیا ہے کہ ہمارے نصیب میں اب زوال بھی زوال ہے۔ کہیں اب ترقی و عروج کی طرف پیش رفت کے آثار ہی نظر نہیں آرہے۔ یہ اشعار دراصل ”مسدسِ حা�لی“ کا سر نامہ ہیں۔ ہندوستان میں مسلمانوں کی نشاةٰ ثانية میں جن کتابوں کا عمل دخل ہے ان میں مسدسِ حالی کو بھی نمایاں مقام حاصل ہے۔ اس

کے آخر میں ”مناجات بکھور سر و کونین“ کے عنوان سے یہ اشعار آتے ہیں:-

اے خاصہ خاصانِ رسول وقت دعا ہے
امت پر تری آ کے عجب وقت پڑا ہے
جو دین بڑی شان سے لکھا تھا وطن سے
پر دلیں میں وہ آج غریب الغربا ہے

مسلمانوں کے تیسرے عروج کا پہلا مرحلہ

بہر حال قدرت کا قانون ہے کہ جیسے مذکورہ کے بعد جزر آتا ہے اسی طرح جزر کے بعد مذکورہ آتا ہے۔ چنانچہ امت مسلمہ میں ایک بار پھر تیسرے عروج کی طرف پیش رفت کا آغاز ہوا۔ اس عروج کا سب سے پہلا مرحلہ آزادی کی تحریکیں تھیں جو یورپ کے نوآبادیاتی نظام کے خلاف چلیں اور ان کی حیثیت ”Third World Phenomenon“ کے ایک جزء کی تھی۔ ان تحریکوں کے نتیجے میں برطانوی اور فرانسیسی استعمار سے دوسرے ملکوں نے بھی آزادی حاصل کی اور مسلمان ممالک بھی آزاد ہوئے۔ نوآبادیاتی دور میں یورپ کے لوگ امریکہ میں جا کر ایسے آباد ہوئے کہ وہاں کے اصل باشندوں (ریڈ انڈینز) کا وہاں وجود ہی نہیں رہا۔ ظاہر ہے کہ ہر عمل کا ایک رد عمل بھی ہوتا ہے، لہذا یورپی استعماری طاقتون کے خلاف آزادی کی تحریکیں چنان بھی فطرت کا تقاضا تھا۔ آزادی کی ان تحریکوں کے نتیجے میں کئی عیسائی ممالک نے بھی ایک رد عمل بھی ہوتا ہے، لہذا یورپی افریقیہ میں تو امتحنی طرح سرایت کر گیا تھا اور وسطی افریقیہ میں بھی اس کے اثرات کی حد تک پہنچے تھے، لیکن جنوبی افریقیہ اسلام کی روشنی سے محروم رہا، لہذا وہاں ایک خلا تھا جہاں عیسائیت قبول کی تبلیغ بڑی تیزی کے ساتھ ہوئی اور لوگوں نے بڑی تیزی کے ساتھ عیسائیت قبول کی۔ عیسائی ہونے کے ناطے ان کا مذہب وہی تھا جو برطانویوں اور فرانسیسیوں یاد گیر یورپی اقوام کا تھا، لیکن آزادی اور غلامی کا معاملہ علیحدہ ہوتا ہے۔ چنانچہ تمام مکحوم افریقی، یورپی اور ایشیائی ممالک نے

آزادی کی جدوجہد کی اور ہوتے ہوتے سب آزاد ہو گئے۔ مسلمان ممالک میں بھی آزادی کی تحریکیں چلیں اور ایک ایک کر کے تمام مسلمان ممالک آزاد ہوتے چلے گئے۔ اور ان میں بارش کے پہلے قطرے کی حیثیت غالباً پاکستان کو حاصل ہوئی۔ اگست ۱۹۴۷ء میں پاکستان قائم ہوا، اسی کے لگ بھگ انڈونیشیا اور پھر ملاٹیشا آزاد ہوا۔ پھر ایک ایک کر کے تمام عرب ممالک آزاد ہوتے چلے گئے۔ یہ امت مسلمہ کے تیرے عروج کے آغاز کا پہلا مرحلہ تھا۔

مسلم ممالک میں احیائی تحریکوں کا آغاز

یورپی استعمار سے آزادی کے بعد مسلمان ممالک میں یہ فکر عام ہوا کہ اب ہمیں صحیح معنوں میں مسلمان بننا چاہئے۔ جب ہم حکوم تھے، انگریز ہم پر حکمران تھا تو وہ جو قانون ہوتا تھا ہم پر نافذ کر دیتا تھا اور ہم اسے مانے پر مجبور تھے، لیکن اب ہم آزاد ہیں، ہمارا دین ایک مکمل نظامِ حیات بھی ہے، ہماری شریعت کا اپنا فوجداری قانون ہے، سول قانون ہے، قانون شہادت ہے، قانون وراثت ہے، نکاح اور طلاق کے معاملات پر مشتمل عائلی قوانین ہیں، غرضیکہ پوری زندگی کے لئے ایک نظام موجود ہے۔ مسلمانوں میں یہ جذبہ اور یہ امنگ پیدا ہوئی کہ اب جبکہ ہم آزاد ہو گئے ہیں تو ہمیں وہ نظامِ حیات قائم کرنا چاہئے۔ اس جذبے کو ابھارنے میں کچھ لوگوں نے اہم کردار ادا کیا۔ خاص طور پر علامہ اقبال کی شاعری نے اس ضمن میں بڑا کام کیا۔

کتابیں ملت بیضا کی پھر شیرازہ بندی ہے
یہ شاخ ہائی کرنے کو ہے پھر برگ و بر پیدا!!

اقبال نے یہ امید افراپیغام دیا کہ جب یہ امت دوبارہ جائے گی تو اسے اپنا ماضی یاد آئے گا، اور اس کے حوالے سے اس کی کوشش ہو گی کہ وہ پھر دین کو قائم کرے۔ اسلام کو بحیثیت دین قائم کرنا میرے نزدیک ”احیاء اسلام“ یعنی اسلام کو از سر نو زندہ کرنا ہے، اس لئے کہ مسلمانوں کے دورِ غلامی میں اسلام نظام زندگی کی حیثیت سے باقی نہیں

رہا تھا، محض عقیدے اور نماز روزے کے طور پر اسلام زندہ تھا۔ ہم جمعہ اور عیدِ ان پڑھتے رہے، حج ادا کرتے رہے، زکوٰۃ اور قربانی دیتے رہے۔ گویا مذہب کی حیثیت سے اسلام زندہ رہا لیکن پوری دنیا میں دین کی حیثیت سے اسلام کا نمونہ کہیں باقی نہ رہا کہ وہاں مساجد بھی آباد ہوں اور عاداتوں میں فصلے بھی اسلامی قانون کے مطابق کئے جاتے ہوں۔ مسلمان اپنی انفرادی زندگی میں بھی اسلام پر عمل پیرا ہوں اور ان کا معاشرتی، سیاسی اور معاشی نظام بھی اسلامی تعلیمات کے مطابق ہو ان کا معاشی نظام سودا اور جوئے کی ہر ہٹکل سے پاک ہو اس میں ظلم و استھصال کی صورت باقی نہ رہے اور کسی کو کسی کا حق غصب کرنے کا اختیار نہ ہو۔ چنانچہ مسلم ممالک میں احیائی تحریکوں نے جنم لیا۔

تاریخی اعتبار سے اکثر و پیشتر احیائی تحریکیں ایک ہی وقت میں شروع ہوئیں، اس لئے کہ مسلم ممالک تقریباً ایک ہی وقت میں آزاد ہوئے اور آزادی کے وقت مسلمانوں کو ہوش آیا کہ ہمارا دین ایک مکمل نظام حیات ہے۔ چنانچہ عالم اسلام کے تمام ممالک میں احیائی تحریکیں چلیں۔ ان تحریکوں کا آغاز انڈونیشیا سے ہوا جہاں مسیحی پارٹی قائم ہوئی، ہندوستان میں مولانا مودودی مرحوم نے جماعت اسلامی قائم کی، ایران میں فدائیں، ترکی میں سید نوری کی تحریک اور مصر میں الاخوان المسلمون کی تحریک اٹھی جو بعد ازاں تمام عالم عرب کی جماعت بن گئی۔ اسی طرح لبنان میں عباد الرحمن کی تحریک برپا ہوئی۔ یہ تمام تحریکیں ایک ہی وقت میں ابھریں، ان سب کا طرز فکر، طرز عمل اور تصور دین ایک ہی تھا اور یہ لوگ قریباً ایک ہی طرح کے طریقہ کار پر عمل پیرا رہے۔ ان تحریکوں کو برس پیکار آئے تقریباً پون صدی بیت چکی ہے۔ جماعت اسلامی کا باقاعدہ قیام اگرچہ ۱۹۲۵ء میں عمل میں آیا لیکن مولانا مودودی اس سے پہلے جو کام کر رہے تھے اس کو بھی اس میں شامل کیا جانا چاہئے۔ تاہم الاخوان کا معاملہ جماعت اسلامی سے مقدم ہے۔ یہ تحریک سید حسن البنا شہید نے شروع کی تھی۔

ان احیائی تحریکوں کی پون صدی کی مساعی کے باوجود افسوس کہ انہیں کسی بھی جگہ کامیابی حاصل نہیں ہوئی۔ یہ بات نہایت غور طلب ہے کہ آخر ایسا کیوں ہوا جبکہ ان

لوگوں کی نتیجیں بھی درست تھیں، مقاصد نیک تھے اور ان کے پیش نظر اسلام کی بازیافت تھی، یعنی اسلام کو ایک نظام حیات کی حیثیت سے قائم کرنا، تاکہ وہ ایک حقیقت بن کر نظر آئے اور دنیا کو دعوت دی جاسکے کہ آؤ دیکھو یہ ہے اسلام، یہ ہے اللہ کی ریاست، یہ ہے اسلامی حکومت و معیشت، یہ ہے اسلامی معاشرہ اور یہ ہے عدل و قسط پر منی نظام۔ لیکن اس مقصد میں ان تحریکوں کو کہیں کامیابی حاصل نہیں ہو سکی۔

ایران اور افغانستان کا خصوصی معاملہ

ان احیائی تحریکوں کے علاوہ مسلمان ممالک میں کچھ ایسی تحریکیں بھی اٹھیں جنہیں پیرامون منش کا نام دیا جاسکتا ہے۔ (جس طرح پیرالمطہری کی اصطلاح استعمال ہوتی ہے۔) ان مؤخر الذکر تحریکوں کو اسلام کے نام پر جزوی کامیابی حاصل ہوئی۔ ایسا ایک معاملہ تو ایران میں ہوا جہاں پہلے ایک خالص سیاسی تحریک اٹھی جو دراصل اینٹی شاہ تحریک تھی کہ جس میں کیونٹ بھی شامل تھے، علماء بھی شامل تھے اور لبرل عناصر بھی شامل تھے (جس طرح ہمارے ہاں پی این اے نے اینٹی بھٹو تحریک چلانی تھی جس میں پہنچنے کے لوگ موجود تھے اور اسے بعد ازاں نظامِ مصطفیٰ تحریک کا نام دے دیا گیا تھا۔) ایران کی اس اینٹی شاہ تحریک کو اس کے کلامکس پر آ کر علماء نے ہائی جیک کر لیا اور وہاں علماء کی ایک حکومت قائم ہو گئی۔ لیکن یہ معاملہ کسی احیائی تحریک یا فدائیں کی مساعی کی وجہ سے نہیں ہوا بلکہ ایک سیاسی تحریک نے اچانک یہ شکل اختیار کر لی جس کے نتیجے میں وہاں پر ایک مذہبی حکومت قائم ہو گئی۔

دوسرامعاملہ افغانستان میں ہوا جہاں طالبان کی اسلامی حکومت قائم ہوئی۔ (میں اسے آج بھی ڈنکے کی چوت اسلامی حکومت قرار دیتا ہوں۔) لیکن طالبان کی اسلامی حکومت بھی کسی احیائی تحریک کے نتیجے میں قائم نہیں ہوئی تھی بلکہ ہوایوں کہ افغانستان میں اچانک روی فوجیں داخل ہو گئیں اور اس کے جواب میں پوچھی افغان قوم اٹھ کھڑی ہوئی، وہ غلام رہنا جانتی ہی نہیں۔ اس پر امریکہ نے مضبوط گھوڑا ادیکھ کر دادا۔

لگایا۔ چنانچہ اس نے افغانیوں کی بھرپور پشت پناہی کی، انہیں پیسے اور ہتھیار فراہم کئے کیونکہ اسے اپنے اس دشمن کو جس سے وہ خائف تھا، ختم کرنے کا موقع مل گیا۔ امریکہ نے افغانستان میں جدید اسلحہ یہاں تک کہ سٹنگر میزائل مہیا کئے۔ نتیجہ یہ ہوا کہ روسیوں کو وہاں سے بھاگنا پڑا اور U.S.S.R. کا تحملیل ہو گیا۔ لیکن چونکہ یہ ایک خالص اسلامی جہاد نہیں تھا جو ایک امیر کی رہنمائی میں ہوتا، بلکہ یہ مختلف گروپس تھے جو جہاد حریت میں شریک تھے، لہذا روس کے جانے کے بعد وہ آپس میں لڑ پڑے اور خانہ ہنگلی ہو گئی۔ اس طرح یہ جہاد جسے ”جہاد فی سبیل اللہ“ کا نام دیا جا رہا تھا ”فساد فی سبیل اللہ“ کی صورت اختیار کر گیا۔ ہر قبیلے کے سردار نے اپنے علاقے کے حکمران کی حیثیت اختیار کر لی اور پھاٹک لگا کر ہر آنے جانے والے سے ٹکیں وصول کرنے لگ گیا۔ عورتوں اور بچوں پر وحشیانہ مظالم کا سلسلہ شروع ہو گیا اور ہر صاحب حیثیت نے بدمعاشی شروع کر دی۔ اس صورت حال میں ملا عمر کھڑے ہو گئے لوگوں نے ان کا ساتھ دیا اور افغانستان پکے ہوئے پھل کی طرح ان کی جھوٹی میں آگرا۔ افغانستان کا صرف پانچ یا چھ فیصد حصہ شمالی اتحاد کے زیر تسلط رہ گیا تھا اور باقی پورے ملک پر طالبان کی حکومت قائم ہو گئی تھی۔ یہ بھی کسی احیائی تحریک یا انقلابی جدوجہد کے نتیجے میں نہیں ہوا۔

وہ جو احیائی تحریکیں ان میں سے بعض اب بھی موجود ہیں لیکن اکثر وہ شرخم ہو چکی ہیں۔ بعض کا محض نام باقی رہ گیا ہے اور بعض کا نام و نشان تک مٹ گیا ہے۔ آپ جانتے ہیں کہ خاکسار تحریک کیسی زبردست تحریک تھی کہ اس کے چپ راست نے ایک دفعہ تو پورے ہندوستان کو ہلا کر رکھ دیا تھا۔ خاکی وردی میں ملبوس انتہائی مفلتم پیچے بردار خاکساروں کو دیکھ کر ہندو کانپ کر رہ گیا تھا کہ اب کیا ہو گا! چنانچہ اسی خاکسار تحریک کے رو عمل میں آرالیں ایس قائم کی گئی۔ فدا میں اور عباد الرحمن کا تو کہیں ذکر تک نہیں ملتا۔ مسجدی پارٹی شاید ابھی باقی ہے لیکن وہ بھی نہ ہونے کے برابر ہے۔ صرف دو تحریکیں باقی رہ گئی ہیں، ایک جماعت اسلامی کی تحریک اور دوسری الاخوان المسلمين کی تحریک۔ الاخوان آج بھی عالم عرب میں پیشتر ممالک کے اندر کسی نہ کسی صورت

میں موجود ہے جبکہ جماعت اسلامی بھی پانچ چھوٹکوں مثلاً پاکستان، بھارت اور بھنگر دلیش وغیرہ میں کام کر رہی ہے۔ آزاد کشمیر اور بھارتی مقبوضہ کشمیر میں بھی جماعت اسلامی موجود ہے۔ امریکہ میں جماعت اسلامی کے ہم خیال لوگ اسلام سرکل آف نارچہ امریکہ (ICNA) کے نام سے کام کر رہے ہیں۔ ان دونوں جماعتوں (الاخوان اور جماعت اسلامی) میں ایک مشترک بات یہ ہے کہ یہ فقہی اختلافات اور عقائد کے کلامی اختلافات سے اور اراء ہیں۔ آپ حنفی ہیں، شافعی ہیں، مالکی ہیں یا سلفی ہیں، اس سے کوئی فرق نہیں پڑتا۔ آپ اقامت دین کی جدوجہد میں شریک ہو جائیں تو ان کے ساتھی ہیں۔ دوسری بات یہ یقین کہ اسلام ایک مکمل نظام حیات ہے اور یہ کہ اس کے غلبے کے لئے جدوجہد کرنا لازم ہے، ان تحریکوں کی جڑ بنیاد میں موجود ہے، لیکن تقریباً پون صدی گزرنے کے باوجود ان تحریکوں کو کہیں کامیابی حاصل نہیں ہو سکی۔

البتہ ایک اور تحریک جو بعض اعتبارات سے جماعت اسلامی اور الاخوان المسلمون کا ایٹھی کلانگس ہے، یعنی تبلیغی جماعت، وہ اپنی جگہ بہت کامیاب نظر آتی ہے۔ یہ جماعت دراصل اسلام کے صرف مذہبی تصور کی علمبردار ہے۔ یعنی اپنی عبادات میں وضع قطع میں، شکل و صورت اور رہنمائی میں اسلامی رخ اختیار کرنا اور سنت نبوی کی پھرودی کرنا۔ اس اعتبار سے یہ نہایت فعال تحریک ہے۔ لیکن اسلام کا یہ تصور کہ یہ ایک دین ہے، مکمل نظام حیات ہے، جسے غالب اور قائم کرنا مسلمانوں کا، ہم دینی فریضہ ہے، ان کے ہاں سرے سے مفقود ہے۔ آج دنیا میں اسی تصور مذہب کا ذائقہ رہا ہے جو سیکولر فکر کے ساتھ ضم ہو چکا ہے۔ یہ لوگ بھی چونکہ اسلام بحیثیت نظام حیات کی بات ہی نہیں کرتے، کوئی سیاسی بات بھی نہیں کرتے لہذا ان کی تبلیغی سرگرمیوں پر پوری دنیا میں کہیں کوئی پابندی نہیں ہے، یہاں تک کہ اسراeel میں بھی ان کے لئے کوئی رکاوٹ نہیں ہے اور وہاں مساجد میں شب جمعہ کے پروگرام اور گشت ہوتے ہیں۔ ان کے ہاں ایمان کی گہرائی اور چنگلی پر بہت زیادہ زور دیا جاتا ہے کہ اصل رازق اور پالنے والا اللہ ہے، محافظ اللہ ہے، لیکن اس یقین کا عملی اظہار صرف انفرادی زندگی میں ہوتا ہے، اجتماعی

نظام سے انہیں کوئی سر و کار نہیں۔ جبکہ ایمان کی یہ محنت بھی non-intellectual ہے اور اس کے ساتھ فلسفیانہ dimension موجود نہیں ہے۔

جن دو ممالک ایران اور افغانستان میں انقلاب آیا اور انہیں اس ضمن میں کسی حد تک کامیابی حاصل ہوئی ان دونوں ممالک میں علماء وقت نے قیادت سنپھال لی تھی۔ ایرانی علماء نے شاہِ ایران کے خلاف چلنے والی ایک سیاسی تحریک کو ہائی جیک کیا اور حکومت پر متمنکن ہو گئے۔ افغانستان میں بھی طالبان کے نام سے علماء کی جماعت ابھر کر آئی جنہوں نے وہاں پر امن و امان قائم کیا اور وہاں ان کی حکومت بن گئی۔ علماء کی قیادت ہونے کے ناطے ایران اور افغانستان کی یہ دونوں حکومتیں فقہی تجھ نظری کا شکار رہیں۔ چنانچہ ایران فقہ عضفری اور شیعہ عقائد سے سرواحراف نہیں کر سکا اور طالبان کثر حفیت کے دائرے سے اپنا نقطہ نظر وسیع نہیں کر سکے۔ البتہ اگر احیائی تحریکوں کے ذریعے سے کہیں اسلامی حکومت قائم ہوتی تو اس میں وسعت نظر بھی ہوتی اور دین کو ایک نظام کی حیثیت سے قائم کرنے کی بات ہوتی۔

احیائی تحریکوں کی ناکامی کے اسباب

اب میں اپنا تجزیہ پیش کر رہا ہوں کہ ان احیائی تحریکوں کی ناکامی کے اسباب کیا ہیں! ان کی ناکامی کے تین اسباب ہیں۔

(۱) عجلت پسندی:

میرے نزدیک ان کی ناکامی کا اولین سبب عجلت پسندی ہے۔ یعنی ان تحریکوں نے پوری طرح فضا کو ہمار کے بغیر قومی سیاست کے میدان میں دخل دے دیا اور یہ لوگ انتخابات کے میدان میں آ گئے۔ لہذا ایک اصولی اسلامی انقلابی جماعت کے بجائے ایک اسلام پسند قومی سیاسی جماعت بن کر رہ گئے۔ اگر ہم پاکستان کی سیاسی تاریخ کو سامنے رکھیں تو پاکستان میں مسلم لیگ کے کمزور پڑ جانے کے بعد ایک خلاپیدا ہو گیا تھا جس کا فائدہ جماعت اسلامی نے اٹھانا چاہا تھا، لیکن چونکہ دعویٰ دین کے

و دریے سے ابھی تک میدان ہموار نہیں ہوا تھا لہذا جماعت اسلامی کو انتخابات میں کامیابی نہ مل سکی اور سیاسی اعتبار سے جاگیر دارانہ نظام اور برادری پرمنی نظام مسلط ہو گیا۔ ایکشن میں ووٹ برادری کی بنیاد پر ملے یا پھر جاگیر دار کے انگوٹھے تلے ووٹ پہنچتا۔ لہذا دینی جماعتوں کو منہ کی کھانی پڑی۔ لیکن افسوس صد افسوس کہ بعض دینی جماعتیں اب بھی انتخابی سیاست کی اس ولد میں پھنسی ہوئی ہیں۔

جماعت اسلامی ہی کو لجھتے۔ یہ خاصی منظم جماعت ہے۔ اس کے درکرد بہت عالی ہیں، دفاتر کا پورے ملک میں جال بچھا ہوا ہے، لیکن ایکشن کی سیاست میں اس نے نصف صدی ضائع کر دی اور اس کے ہاتھ پلے کچھ نہیں آیا۔ اس موضوع پر میں نے ایک مقالہ ”تحریک جماعت اسلامی، ایک تحقیقی مطالعہ“ چوپیں برس کی عمر میں جماعت اسلامی کی پالیسی سے اختلاف کی بنا پر لکھا تھا۔ اُس وقت میں جماعت اسلامی کا رکن تھا، منتظری (ساہیوال) کی جماعت کا امیر تھا، اور جماعت کے دستور پر نظر ثانی کے لئے قائم کی گئی دستور ساز اسمبلی کا رکن تھا۔ اپنے اس مقالے میں میں نے لکھا تھا کہ ہم غلط رخ پر آگئے ہیں، ہم نے اپنی اصل اسلامی انقلابی حیثیت کو چھوڑ کر اسلام پسند قومی سیاسی جماعت کا روپ دھار لیا ہے، اس سے ہمیں کچھ حاصل نہیں ہو گا۔ ان احیائی تحریکوں میں جماعت اسلامی کی تحریک ایک عظیم تحریک تھی۔ الاخوان میں اگر چ جوش و ہنبدہ جماعت اسلامی سے سو گناہ زیادہ تھا لیکن فکر نہیں تھا، لثر پھر کوئی تھا ہی نہیں، جبکہ مولانا مودودی بہت بڑے مصنف تھے اور اس حیثیت سے دنیا میں آج بھی ان کا لوباما ناجاتا ہے۔ جماعت اسلامی کا فکر مرتب اور منظم ہے۔ آج ۲۶ سال بعد بھی مجھے اپنی اس تحریر کے ایک ایک حرفاً تو یہ کہہ لجھتے کہ میر افکر اس وقت پختہ ہو چکا تھا، یا یہ کہہ لجھتے کہ میر افکر اس تھی۔ اب یا تو یہ کہہ لجھتے کہ میر افکر اس وقت پختہ ہو چکا تھا، یا یہ کہہ لجھتے کہ میر افکر اس کے بعد متوجر (fossilized) ہو گیا ہے کہ میں جس جگہ اس وقت تھا اسی جگہ آج بھی قائم ہوں۔ جماعت اسلامی واقعاً ایک بڑی عظیم تحریک تھی اور یہ ۹۰ فیصد طریق انبیاء پر تھی، لیکن پاکستان بننے کے بعد اس نے جو رخ بدلا ہے اس نے اس کی کیفیت اور ماہیت

ہی کو بدلتا ہے۔ چنانچہ اب وہ ایک سیاسی جماعت بن کر رہ گئی ہے۔ لیکن ہمارے ہاں کی سیاسی جماعتیں جو طریقے اختیار کرتی ہیں جماعتِ اسلامی اس سے بھی گریز کرنا چاہتی ہے اور انقلابی طریقے کا راضانا چاہتی ہے لہذا نتیجہ یہ لکھا کہ ادھر کے رہے نہ ادھر کے رہے۔ کوئی اچلا ہنس کی چال اپنی بھی بھول گیا!

(۲) ایمان و یقین کی کمزوری:

ان تحریکوں کی ناکامی کا دوسرا سبب یہ ہے کہ ان میں ایمان پر وہ زور (emphasis) نہیں ہے جو ہونا چاہئے تھا۔ عام طور پر یہ سمجھا گیا کہ ہم مسلمان ہیں تو ہمارے پاس ایمان ہے۔ میں مسلمان ہوں تو اللہ آختر اور ختم نبوت کو تو مانتا ہوں۔ حالانکہ ایمان کے درجے میں ایک ایمان اقرار بالسان والا ہے۔ وہ موروٹی طور پر ہمیں والدین سے مل جاتا ہے جس کے نتیجے میں ہم دنیا میں مسلمان قرار دیئے جاتے ہیں۔ گویا یہ قانونی ایمان ہے۔ لیکن وہ ایمان جس کی بنیاد پر کوئی انقلابی تحریک چلتی ہے، وہ حقیقی ایمان یعنی تصدیق بالقلب والا ایمان ہے۔ اس لئے کہ تحریک میں قربانیاں دینی پڑتی ہیں، جانیں دینی پڑتی ہیں، تن من دھن لگانا پڑتا ہے۔ چنانچہ اس کے لئے یقین والا ایمان درکار ہے۔ اس دنیا پر اتنا یقین نہ ہو جتنا آختر پر یقین ہو۔ ماذی وسائل پر اتنا اعتقاد نہ ہو جتنا اللہ پر اعتقاد ہو۔ سارے وسائل موجود ہوں اور یقین یہ ہو کہ کچھ نہیں ہو سکتا اگر اللہ نہ چاہے اور اگر کوئی وسائل نہیں ہیں تب بھی ثابت نتیجہ نہیں سکتا ہے اگر اللہ چاہے۔ جب تک اس درجے کا ایمان نہ ہو بات نہیں بنے گی۔ قلبی یقین کے بغیر ایمان کی حیثیت محض ایک موروٹی عقیدے کی ہے۔

اس معاملے میں الاخوان کا معاملہ جماعتِ اسلامی سے بہتر ہے۔ اس کی وجہ یہ ہے کہ ان کی مادری زبان عربی تھی۔ لہذا مطالعہ قرآن حکیم کے ذریعے ان کو قرآن کی گہرائی ذرا زیادہ نصیب ہوئی ہے، جبکہ یہاں پر ایسی کوئی خصوصی مہم نہیں چلائی گئی کہ جماعت اپنے کارکنوں پر لازم کرتی کہ پڑھنے لکھنے لوگ عربی یہیں۔ بس یہ کافی سمجھ دیا

مگیا کہ مولانا مودودی کی تفہیم القرآن پڑھ لی جائے۔ ایمان کے ضمن میں یہ بات بھی بہت اہم ہے کہ ایک ایمان ہے عوام الناس کا اور ایک ایمان ہے معاشرے کے دانش مند اور ذہین افراد یعنی Intellectual Minority کا۔ ان کے اندر ایمان پیدا کرنا بہت مشکل کام ہے۔ عام آدمی کا دل اور دماغ کلین سلیٹ کی طرح ہوتا ہے۔ اس پر پہلے کچھ لکھا ہوانہیں ہوتا۔ نہ اسے یہ پتہ ہے کہ ڈارون کس بلا کا نام ہے، نہ اسے یہ پتہ ہے کہ فرانسیس کس چڑیا کا نام ہے، یہ بھی نہیں جانتا کہ مارکس کون تھا، برٹش ڈریسل کون تھا اور آئن شائ恩 کون تھا۔ یہی وجہ ہے کہ عوام کے لئے وعظ و صحت بھی کفایت کر جاتی ہے۔ ”از دل خیز دبر دل ریز د“ کے مصدقہ جوبات خلوص کے ساتھ آپ کے دل سے نکلی، زبان سے وارد ہوئی، وہ خلوص کے ساتھ مخاطب کے کانوں سے ہو کر دل میں اتر گئی۔ لیکن یہ جو پڑھے لکھے لوگ ہیں ان میں کوئی ڈارون کا اسیر ہے، کوئی مارکس کا گرویدہ ہے، کوئی کسی اور کے فلسفے میں سرگردان ہے۔ لہذا ان کے اندر ایمان پیدا کرنے کے لئے پہلے ان کے دماغوں میں بھرے ہوئے خناس کی صفائی کرنی ہوگی۔ یعنی بڑے پیالے پر ان کی تطہیر فکر ہو، پھر ان کے اندر ایمان پیدا ہوگا۔ یہ حصہ ان تحریکوں میں سرے سے مفقود رہا ہے۔ یہ کام اس علمی سطح پر ہونا چاہئے تھا جس سطح پر اقبال نے "Reconstruction of Religious Thought in Islam" کی صورت میں شروع کیا تھا اور ان کے بعد اللہ کے ایک بندے ڈاکٹر رفیع الدین مرحوم و مغفور نے بھی ان خطوط پر کام کیا۔ لیکن یہ دونوں حضرات کسی جماعت یا تحریک سے وابستہ نہ تھے، لہذا ان کا یہ کام انفرادی کام شمار ہوگا۔ تحریکوں نے تو اس کام کی ضرورت و اہمیت کا احساس ہی نہیں کیا۔

(۳) تشدد اور دہشت گردی:

احیائی تحریکوں کی ناکامی کا تیرسا اور سب سے بڑا سبب تشدد کے راستے کا اختیار کرنا ہے جسے دنیا آج دہشت گردی کا نام دے رہی ہے۔ اگرچہ ایک درجے میں

دہشت گردی کا جواز بنتا ہے کہ اگر کسی فرد کو دھونس اور دھاندنی کے ذریعے اس کے حقوق سے محروم کر دیا جائے، اسے ظلم و قسم کا نشانہ بنایا جائے اور اسے بے بس والا چار کر دیا جائے تو اس کی طرف سے غصے کا کسی طور اظہار تو ہو گا۔

دشام نالہ ہاؤ ہو، فریاد، کچھ تو ہو

چینے ہے درد اے دل برباد کچھ تو ہو!

آپ نے اسے دیوار سے لگا دیا تو آخروہ کچھ تو کرے گا۔ ایسا شخص rules of the game کی پابندی نہیں کر سکتا۔ اسی طرح اگر کسی قوم کا یہ حال ہو کہ اسے چاروں طرف سے گھیر لیا جائے، اسے نظر آ رہا ہو کہ قومی سطح پر اس کی نسل کشی (Ethnic Cleansing) ہو جائے گی اور وہ frustration کا شکار ہو کر اس طرح کی حرکت کرے تو اس کے لئے یقیناً کوئی جواز ہو سکتا ہے۔ فلسطینیوں کو اس وقت یہی خطرہ لاحق ہے۔ اسرائیل شیر و دن کی قیادت میں وندنا تا ہوا ان کی طرف بڑھ رہا ہے۔ ظاہر ہے اس حوالے سے وہ کچھ تو کریں گے۔ چنانچہ میں فلسطینیوں کو پر تشدد کارروائیوں میں حق بجانب سمجھتا ہوں۔ دو ہزار سال سے ایک قوم فلسطین سے نکلی ہوئی تھی، اسے ساری دنیا سے سمیٹ کر زبردستی ان کے سینے پر لا کر سوار کر دیا گیا اور ایک خنجر کی طرح پوسٹ کر دیا گیا۔ آخر یہ انصاف کے لئے کہاں جائیں؟ کون سادر و ازاد ہٹکھٹا جائیں؟ اقوام متحده ہے تو وہ اسرائیل کی لومنڈی ہے۔ امریکہ ہے تو وہ اسرائیل کو اپنالے پالک پینٹا مانتا ہے بلکہ حقیقت کے اعتبار سے اسے اپنا باپ مانتا ہے۔ آپ نے پہلے یہی سنا ہو گا کہ صرف یہودی ہوتا ہے، مگر اب کرچیں زائد اسرائیلیوں سے زیادہ بڑھ کر اسرائیل کے سپورٹر ہیں اور یہ پروٹشنٹ عیسائی ہیں۔ بہر حال کوئی مجبور اور مقہور قوم روؤُ عمل کے اظہار میں کوئی غلط حرکت کر بیٹھنے تو اس کے لئے کوئی جواز ہو سکتا ہے۔ لیکن قیام اسلام اور احیائے اسلام کی جدوجہد میں اس دہشت گردی کی کوئی گنجائش نہیں ہے۔ بد قسمی سے ان احیائی تحریکوں سے یہی غلطی ہوئی۔

یہ بات میں نے کئی مرتبہ کہی ہے کہ آج ذوق نظر "مسلم بنیاد پرسٹ" اور "دہشت

مگر وہ بلا جواز ایک دوسرے کے ساتھ جو زد ہے گئے ہیں۔ ہر مسلمان جو اسلام کو دین سمجھتا ہے، نہ ہب نہیں سمجھتا، وہ ان کے نزد یہک بندیا پرست ہے۔ ہاں جو دین کی بات نہ کرے، صرف نہ ہب کی بات کرے، وہ اسے گلے لگانے کو تیار ہیں۔ اسی لئے وہ کہتے ہیں کہ ہماری لڑائی اسلام سے نہیں، بلکہ اسلام سے ہے۔ اسلام کو نظام زندگی بنانا نہیں گوارا نہیں ہے۔ یہ تو ان کے سیکولر نظام کے لئے دھمکی ہے۔ سیکولرزم کے علمبرداروں کی سوچ یہ ہے کہ تم اپنی نماز پڑھو، روزے رکھو۔ نماز دن میں پانچ کی بجائے دس پڑھو، روزے تیس کے بجائے ساٹھ رکھ لاؤ ہمارا کیا جاتا ہے۔ ہاں، ہمارے ہاں کام کرو گے تو پورے آٹھ گھنٹے کام کرنا پڑے گا، تنخواہ تب ہی ملے گی۔ بہر حال اسلام کے نفاذ کے لئے کوئی دہشت گردانہ انداز اختیار کرنا ایک انتہائی خوفناک غلطی ہے جو بعض احیائی تحریکوں سے ہوئی ہے۔

خوش قسمتی سے پاکستان کی جماعت اسلامی اس راہ سے فتح گئی ہے۔ لیکن عام طور پر عرب ممالک میں الاخوان کے زیر اثر یہ ہوا کہ جب بیلٹ کے ذریعے سے راستہ رکھیا، تو ان کے ایک گروپ نے فوراً بیلٹ کی راہ اختیار کر لی۔ وہ جو فیض نے کہا ہے کہ عج جو کوئے یار سے نکلے تو سوئے دار چلے! انتخاب کے ہنگامے سے نکلے تو دہشت گردی کی راہ پر چل چل پڑے۔ مصر میں الاخوان میں سے ایک حصہ ثوٹ کر الگ ہوا تو اس نے ”التفیر والہجرة“ کا نام اختیار کر کے دہشت گردی شروع کر دی۔ انور سادات کو مارنے والے بھی لوگ تھے۔ انہی میں سے حزب التحریر پھوٹی تھی جس کا نقطہ نظر یہ ہے کہ فوج کے اندر اپنے ہم خیال پیدا کر کے فوجی انقلاب برپا کرو۔ اسی طرح مصر میں ”جماعۃ اسلامیہ“ کے نام سے ایک جماعت کام کر رہی ہے جس کے لیڈر عمر عبدالرحمٰن اس وقت امریکی جیل میں پڑے ہوئے ہیں۔ ان پر بھی دہشت گردی کا الزماء ہے۔ الجزائر میں بھی تشدد کا راست اختیار کیا گیا۔ وہاں انتخابات میں دینی عناصر کو کامیابی ہو رہی تھی لیکن وہاں کی فوج نے رکاوٹ ڈال دی۔ اس کے رد عمل میں دینی عناصر نے تشدد کی راہ اپنالی اور فوجی دستوں اور فوجی ٹرکوں پر گرنیڈ چینکے جانے لگے۔ اس کا نتیجہ

یہ نکلا کہ وہاں یہ تحریک تحلیل ہو کر رہ گئی ہے۔ ان چیزوں نے عالمِ اسلام کی احیائی تحریکوں کو بہت شدید نقصان پہنچایا ہے۔ آج ان تحریکوں پر دہشت گردی کا جو لیبل چپاں ہو گیا ہے اس میں ہمارا اپنا داخل ہے، لہذا ہمیں اپنے گریبان میں جھانکنے کی ضرورت ہے۔

غزوہ اُحد کے تناظر میں قرآن حکیم سے راہنمائی

آغاز خطاب میں میں نے سورہ آل عمران کی جو آیات تلاوت کیں وہ غزوہ اُحد کے پس منظر میں نازل ہوئی تھیں جس میں مسلمانوں کو شدید چچ کہ لگا تھا اور مسلمان شہید ہو گئے تھے فرمایا: ﴿أَولَئِمَا أَصَابَتْكُمْ مُّصِيبَةٌ فَذَاقُبْتُمْ مِثْلُهَا فَلَمْ يُؤْمِنْ أُنَيْ هَذَا﴾ ”یہ تمہارا کیا حال ہے کہ جب تم پر مصیبت آپڑی تو تم کہنے لگے یہ کہاں سے آئی؟ حالانکہ (غزوہ بدر میں) اس سے دو گنی مصیبت تمہارے ہاتھوں (فریق خالف پر) پڑ چکی ہے۔“ غزوہ بدر میں ۷۰ مشرکین مارے گئے تھے لیکن وہ سب کے سب قریش کے سردار تھے۔ یہاں (غزوہ اُحد میں) ۷۰ صحابہؓ شہید ہوئے جن میں سردار بس ایک دو ہی تھے، اس لئے کہا گیا کہ تم نے ان کو دو گناہ کر لگایا تھا۔ جیسے آج ہم سوچ رہے ہیں کہ طالبان کے لئے اللہ کی مدد کیوں نہیں آئی؟ انہوں نے اسلامی حکومت قائم کی تھی تو یہ حکومت ختم کیوں ہو گئی؟ یہ مصیبت کہاں سے آئی؟ فرمایا: ﴿فَلْ هُوَ مِنْ عِنْدِ أَنفُسِكُمْ﴾ ”(اے نبی! ان سے) کہہ دیجئے کہ یہ تمہاری اپنی پیدا کی ہوئی مصیبت ہے۔“ تم نے غلطی کی تھی، تم نے ڈپلن کو توڑا تھا، تم نے حکم کی خلاف ورزی کی تھی، اس کی تمہیں سزا دی گئی ہے۔ ﴿إِنَّ اللَّهَ عَلَى كُلِّ شَيْءٍ قَدِيرٌ﴾ ”یقیناً اللہ تو ہر شے پر قادر رکھتا ہے۔“ اللہ تعالیٰ اس مصیبت کو روک سکتا تھا، وہ چاہتا تو سزانہ دیتا، اس کے اختیار میں تھا، لیکن اس کی مشیت یہ تھی کہ تمہیں سبق سکھائے۔ ﴿وَمَا أَصَابَكُمْ يَوْمَ الْقِيَامَةِ إِلَّا فِي أَذْنِ اللَّهِ﴾ ”اور جو نقصان تمہیں اُس دن پہنچا جب دو فوجوں کی مذہبیز ہو گئی وہ اللہ کے اذن سے تھا۔“ جو کچھ ہوا ہے اللہ کے اذن سے ہوا

ہے اللہ کے اذن کے بغیر نہیں ہو سکتا۔ ﴿وَلِيَعْلَمَ الْمُؤْمِنُونَ ۝ وَلِيَعْلَمَ الظَّالِمُونَ﴾ اور یہ اس لئے تھا کہ اللہ جان لے کہ کون حقیقی موسمن ہیں اور جان لے کہ کون منافق ہیں، یعنی اللہ تعالیٰ ظاہر کر دے کہ تم میں سے کون واقعی موسمن ہیں اور کون ہیں جنہوں نے محض اسلام کا لبادہ اوڑھ رکھا ہے اور حقیقت میں منافق ہیں۔ ہمیں یہ سمجھ لینا چاہئے کہ یہ ہمارے اپنے ہاتھوں کی غلطیاں اور کرتوت ہیں جن کی سزا ہمیں دیا میں مختلف صورتوں میں ملتی ہے۔

جبکہ طالبان کا تعلق ہے انہوں نے ہرگز کوئی دہشت گردی نہیں کی اور ان پر ہمیں کوئی الزام بھی نہیں ہے۔ ان پر دنیا نے جواہر امام عائد کیا ہے وہ یہ ہے کہ انہوں نے دہشت گروں کی حمایت کی دہشت گروں کو پناہ دی۔ بدعتی سے اسامہ بن لادن اور ان کی تنظیم القاعدہ نے دہشت گردی کا انداز اختیار کیا۔ انہوں نے کھلے طور پر امریکہ کے خلاف اعلان جنگ کر رکھا ہے۔ وہ اپنی کارروائیوں کے لئے احادیث اور سیرت سے دلائل لاتے ہیں۔ میرے پاس ان کے دیئے ہوئے دلائل کا فوٹو سٹیٹ موجود ہے جو ان کے دو بڑے لیدروں نے مرتب کیا ہے۔ میرے نزدیک ان کے دلائل سو فیصد درست ہیں لیکن ان کا انطباق سو فیصد غلط کیا گیا ہے۔ دراصل اس طرح کی کارروائیاں اسلامی حکومت کی طرف سے کی جا سکتی ہیں، جبکہ اسامہ کے پاس کوئی حکومت نہیں تھی۔ چنانچہ ان کے کرنے کا کام یہ تھا کہ پہلے کہیں اپنی حکومت قائم کرتے۔ امریکہ کے خلاف انہوں نے جو کارروائیاں کیں ان کی بناء پر انہیں دہشت گرد قرار دیا گیا اور انہیں اس کا خمیازہ بھگتنا پڑا۔ حالانکہ مجھے یقین ہے اور آج بھی میں اس موقف پر قائم ہوں کہ ۱۱ ستمبر کو امریکہ میں جو ہوا یہ اسامہ نے نہیں کیا۔ لیکن اسامہ کے دوستوں اور ساتھیوں کے بعض بیانات سے خواہ تجوہ یہ تیجہ اخذ کر لیا گیا ہے کہ اسامہ نے تسلیم کر لیا ہے کہ یہ ان کا کام ہے۔ یہ تو دراصل اسرائیل کی ایجنسی موساد نے کروایا ہے۔ اسی طرح ۷۹۶ء میں بحیرہ روم میں یو ایس لبرٹی پر بھی حملہ کیا گیا تھا۔ موساد نے ۱۱ ستمبر کے واقعے میں چند جذباتی اور پھرے ہوئے عرب نوجوانوں کو

استعمال کیا ہے جنہیں اندازہ ہی نہیں ہوا کہ انہیں موساد استعمال کر رہا ہے۔ البتہ معلوم ہوتا ہے کہ ان میں سے کسی نوجوان کا رابطہ اسامہ بن لادن کے ساتھ تھا۔ بہر حال یہ اسلامی تحریکوں کی بحثیت مجموعی بہت بڑی بُدمتی رہی ہے۔

جہاد افغانستان اور جہادِ کشمیر کی نوعیت

اس تشدد اور دہشت گردی کا سب سے بڑا ذریعہ "جہاد افغانستان" بنا ہے جو کہ روس کے خلاف ہوا اور جس کی امریکہ نے پشت پناہی کی۔ اس طرح امریکہ نے اس کے ذریعے اپنا ایک عظیم مقصد حاصل کر لیا اور R.S.S.U کی تحلیل کے بعد آج دنیا یونی پولر ہو گئی ہے۔ آج آپ کسی اور طرف دیکھ ہی نہیں سکتے۔ آج بُش صاحب جو چاہیں کہہ دیں، کوئی ان سے پوچھنہیں سکتا کہ صاحب آپ کی ولیل کیا ہے؟ آج روس بھی منقار زیر پر ہے۔ اسے اپنی مصلحتیں لاحق ہیں۔ اس سے پہلے باائی پولر ورلد تھی، طاقت کا توازن موجود تھا۔ یہی وجہ تھی کہ امریکہ ایرانی انقلاب کے خلاف کوئی قدم نہیں اٹھا سکا۔ اسے اندیشہ تھا کہ اس صورت میں روس اپنی فوجیں ایران میں داخل کر دے گا۔ روس کی ۳۰۰ ڈویژن فوج ایران کی شامی سرحد پر موجود تھی جو امریکی مداخلت پر فوراً حرکت میں آ جاتی۔ لہذا ان دونوں طاقتوں نے ایک دوسرے کو تھام لیا اور یونیچ ایرانی انقلاب کو سانس لینے کی جگہ مل گئی۔ ورنہ اگر اس وقت بھی امریکہ تنہا پر پا اور ہوتا تو وہ چند دنوں میں ایران کو بھی تھس نہیں کر دیتا۔

بہر حال اس جہاد افغانستان کو "جہاد فی سبیل اللہ"، قرار دینا ہماری سب سے بڑی حماقت تھی۔ روسیوں کے خلاف افغانیوں کے اس جہاد کو میں جہاد تسلیم کرتا ہوں، لیکن یہ جہادِ حریت تھا، جہاد فی سبیل اللہ نہیں تھا۔ جہاد فی سبیل اللہ کے اپنے تقاضے ہوتے ہیں۔ اس کے لئے پہلے دعوت دی جاتی ہے، پھر لوگوں کی تربیت کی جاتی ہے، انہیں منظم کیا جاتا ہے اور ایک امیر کی قیادت میں جہاد ہوتا ہے۔ وہ مختلف تکڑیوں اور گروہوں کی صورت میں نہیں ہوتا۔ اس جہاد کے بعد امن و امان اور استحکام ہوتا ہے، آپس کی

خانہ جنگی نہیں ہوتی۔ وہ جہاد حریت تھا اور جائز تھا۔ البتہ طالبان کی اسلامی حکومت قائم ہونے کے بعد ان کے خلاف جو لوگ اٹھ کھڑے ہوئے تھے ان کی حیثیت باغیوں کی تھی اور ان کے خلاف طالبان کا جہاد جہاد فی سبیل اللہ تھا۔

افغانستان میں روس کے خلاف جو جہادِ حریت ہوا اسی کا فال آؤٹ کشمیر میں ہوا۔ جہاد کشمیر بھی جہادِ حریت تھا اور میں نے اسے کبھی ایک دن کے لئے بھی جہاد فی سبیل اللہ تسلیم نہیں کیا۔ میں نے اسے ہمیشہ جہادِ حریت کہا ہے۔ کشمیر کے لوگوں کو حق حاصل ہے کہ وہ آزاد ہونا چاہتے ہیں تو اس کے لئے جدوجہد کریں اور غاصب بھارتیوں کے خلاف جنگ کریں۔ لیکن اس ضمن میں میری رائے ہمیشہ یہ رہی ہے اور میں نے ہمیشہ اس کا اظہار کیا ہے کہ اس کے لئے پولیٹیکل مودمنٹ ہوتی تو زیادہ بہتر ہوتی، بجائے اس کے کہ بھارتی فوج کا ایک ٹرک پندرہ بیس جوانوں کو لے کر جا رہا ہے، اس پر ہینڈ گرینیڈ پھینک دیا گیا، چار چھ فوجی زخمی ہوئے، آٹھ دس مارے گئے۔ اس سے فوج میں اشتغال اور زیادہ بڑھ گیا۔ انہیں پتہ ہے کہ یہ گرینیڈ آسماں سے تو نہیں آیا، پھینکنے والا یہیں کہیں ہے، کسی گھر میں گھس کر چھپ گیا ہو گا۔ لہذا وہ ایک ایک گھر کی ٹلاشی لیں گے اور یہ بھوکے بھیڑیے جب گھروں میں داخل ہوں گے تو کیا کسی کی عزت و آبرو محفوظ رہ سکے گی؟ انہیں گھر کے اندر کون لے کر گیا؟ وہی جس نے ہینڈ گرینیڈ پھینکا۔ ورنہ اگر دس ہزار آدمیوں پر مشتمل کوئی جلوس نہ کلتا اور اس جلوس پر کوئی چلتی جس میں میں آدمی بھی جاں بحق ہو جاتے تو دنیا اسے کسی اور نظر سے دیکھتی۔ لیکن وہاں جو طریق کا راخیار کیا گیا ہے اسے دنیا دھشت گردی قرار دیتی ہے اور اس صورت حال کا کشمیریوں کو از حد نقصان ہوا ہے۔ بے چارے کشمیری کتنے مارے گئے، کتنی عورتیں بے آبرو ہوئیں، لیکن حاصل کچھ نہ ہو سکا۔ اس کے برعکس اگر سیاسی تحریک ہوتی تو اب تک بھارت گھٹنے میکنے پر مجبور ہو جاتا۔

سیاسی تحریک کی ایک مثال ملاحظہ کیجئے۔ اندر اگاندھی نے اپنے دو حکومت میں دو صوبائی حکومتوں کو بیک وقت ختم کر دیا۔ ان میں سے ایک آندھرا پردیش اور دوسری

مقبوضہ کشمیر کی حکومت تھی۔ آندھرا پردیش کا وزیر اعلیٰ این فی راما راؤ تھا جبکہ مقبوضہ کشمیر کا ڈاکٹر فاروق عبد اللہ تھا، جواب بھی وہاں کا وزیر اعلیٰ ہے۔ اندر اگاندھی کے اس اقدام پر آندھرا پردیش سے دو لاکھ آدمی چل کر دہلی پہنچ گئے، حالانکہ آندھرا پردیش دہلی سے تقریباً ایک ہزار میل کے فاصلے پر ہے، جبکہ سری نگر زیادہ سے زیادہ چار سو میل کے فاصلے پر ہوا گا لیکن وہاں سے ایک آدمی بھی نہیں گیا۔ آندھرا پردیش سے دو لاکھ آدمیوں نے جا کر سیکریٹریٹ کا گھیراؤ کر لیا کہ ہم یہاں سے اس وقت تک نہیں اٹھیں گے جب تک ہماری حکومت بحال نہیں ہو جاتی۔ وہ کہہ رہے تھے کہ تم اس حکومت کو ختم کرنے والے کون ہوتے ہو جسے ہم نے اپنے وٹوں سے منتخب کیا ہے۔ چنانچہ اندر اگاندھی کو این فی راما راؤ کی حکومت بحال کرنا پڑی۔ ان لوگوں نے سیاسی تحریک چلا کر اپنا مطالبہ منظور کر دالیا۔ جبکہ دوسری طرف کشمیر میں یہ ہوا کہ ڈاکٹر فاروق عبد اللہ کا بہنوئی بخشی غلام محمد اندر اگاندھی کے حضور حاضر ہو گیا کہ میں یہ خدمت بجالانے کے لئے تیار ہوں۔ قومی سٹل پر سیاسی اعتبار سے کسی ایک کی کسی نہیں پھوٹی کہ ہماری حکومت کیوں ختم کر دی گئی۔ چنانچہ اگر وہاں سیاسی تحریک ہوتی تو اس کے نتائج کچھ اور ہوتے۔

سیاسی اور غیر سیاسی اسلام کی تفریق

اسلامی نظام کے قیام کے لئے تشدد کا راستہ اختیار کیا جانا واقعتاً ایک عظیم غلطی ہے جس کی بنیاد پر آج دنیا میں بنیاد پرستی اور دہشت گردی کو لازم و ملزم سمجھا جا رہا ہے۔ گویا ہمارے اپنے غلط طرز عمل کی وجہ سے مغرب کو موقع مل گیا کہ وہ دہشت گردی کو ختم کرنے کے بھانے فعال جہادی گروپوں کے ساتھ ساتھ ان اسلامی تحریکوں کو بھی ختم کرنے کے درپے ہے جو اسلام کو ایک نظامِ زندگی کی حیثیت سے غالب و قائم کرنے کی جدوجہد میں سرگرم عمل ہیں۔ اور اب وہاں کے دانشور لوگ یہ کہہ رہے ہیں کہ ہم اسلام کے خلاف نہیں ہیں، ہم اسلام کے خلاف جنگ نہیں لڑیں گے، بلکہ اسلام کے اندر جنگ ہونی چاہئے۔ (We want a war within Islam) وہ چاہتے ہیں کہ

اسلام کا صرف مذہبی تصور رکھنے والے مسلمان ان لوگوں سے نکلا جائیں جو اسلام کو بحیثیت نظام غالب کرنا چاہتے ہیں جو یہ چاہتے ہیں کہ اسلامی نظام حکومت قائم ہو جو یہ چاہتے ہیں کہ اسلام کا نظامِ معيشت و معاشرت قائم ہو۔ یہی وجہ ہے کہ تبلیغی جماعت پر تو کوئی پابندی نہیں، کوئی رکاوٹ نہیں۔ اسرائیل میں نہیں تو اور کہاں ہوگی۔

اب پوری مغربی دنیا اور اس کے مشرقی حلقوں نے بنیاد پرستوں کے اسلام کے خلاف اعلان جنگ کر دیا ہے۔ یعنی وہ اسلام جو ریاست قائم کرنا چاہتا ہے، وہ اسلام جو ایک نظامِ زندگی کی حیثیت سے غالب آنا چاہتا ہے، اس کے خلاف ان کا اعلان جنگ ہے، جبکہ "غیر سیاسی" اسلام سے ان کی کوئی جنگ نہیں ہے۔ چنانچہ پاکستان میں بھی اسلام کو ایک Politico Socio Economic System پیش کرنے والے لوگوں کے خلاف اب اقدامات ہوں گے اور اس بارے میں جو گھڑ جوڑ ہو رہا ہے اس کے نتائج جلد سامنے آ جائیں گے۔ صدر صاحب تو بڑی آسانی سے توبہِ العصوح کر لیں گے جس طرح پہلے بھی کرچکے ہیں۔ پہلے انہوں نے پوری ڈھنڈائی اور بے شرمی کے ساتھ افغان پالیسی میں فل یوڑن لیا۔ کبھی انہوں نے "جهاد اور ہے دہشت گردی اور ہے" کا راگ الایا تھا، اب انہیں اپنا تھوا کا چانپڑے گا، اب وہ جہادی تحریکوں کو disown کر لیں گے اور ختم کر لیں گے۔ بھارت نے اپنی تمام افواج پوری جنگی تیاری کے ساتھ ہماری سرحدوں پر لاکھڑی کی ہیں۔ اس کی تاریخ میں پہلے ایسا کبھی نہیں ہوا۔ اس نے اپنی تیاری میں کوئی کسر کسی پہلو سے نہیں چھوڑی۔ اس نے وارنیکس لگا دیا ہے۔ وہ آپ سے اس کی پوری قیمت وصول کر کے رہے گا۔ وہ میں آدمی مانگ رہا ہے اور وہ لے گا۔ آپ کو دینا ہوں گے۔ جب آپ یہ طے کرچکے ہیں کہ پاکستان کو بچانا ہے تو پھر یہی طریقہ ہے۔ اور اس سے بھی آگے بڑھ کر آپ کو اپنی ایسی صلاحیت سے ہاتھ دھونے پڑیں گے۔ اس کے بغیر اسرائیل کبھی نہیں مانے گا۔ آپ کا معاملہ صرف بھارت سے نہیں ہے، آپ کے خلاف بھارت اسرائیل گھڑ جوڑ ہو چکا ہے۔ بھارت کو سب سے بڑی امداد اسرائیل دے رہا ہے۔ انتہائی sophisticated ریڈار اور دیگر آلات

اسرائیل فراہم کر رہا ہے۔ بھارت اور اسرائیل دونوں کو امریکی سرپرستی حاصل ہے اور اس طرح اسرائیل امریکہ اور بھارت گھٹ جوڑ بلند یوں کو چھوڑ رہا ہے۔ اور تازہ ترین خبر کے مطابق ان کا گھٹ جوڑ اب ایران کے خلاف بھی ہو گا۔ وہ جہاز پکڑ لیا گیا ہے جس میں ۵۰ نش اسلحہ تھا۔ اسرائیل کا کہنا ہے کہ یہ فلسطینی اتحارٹی کے لئے ایران سے آیا ہے۔ امریکہ نے بھی کہا ہے کہ باوثوق ذرائع سے اس کی تائید ہوتی ہے۔ اور اب ایران پر حملہ کرنے میں کوئی چیز رکاوٹ نہیں ہو گی۔ روس کی توبت ہی نہیں ہے سراخانے کی۔ آپ لوگ گواہ ہیں کہ میں ایک زمانے میں کہا کرتا تھا کہ اگر تین ملک پاکستان، ایران اور افغانستان (PIA) یک جا ہو جائیں تو اس دجالی فتنے یعنی نیوورلڈ آرڈر کا مقابلہ کیا جاسکتا ہے۔ یہ بات نیوورلڈ آرڈر کے پاسبانوں کو بھی معلوم ہے۔ لہذا وہ ان نیوں سے ایک ایک کر کے نمٹ رہے ہیں۔ پہلے افغانستان کو ہمارے ذریعے سے مردا یا ہے۔ میرا خیال ہے کہ دوسرا نشانہ ہم ہیں۔ آپ یقین سے نہیں کہہ سکتے کہ بھارت جو کچھ کر رہا ہے وہ خود کر رہا ہے یا اس سے کروایا جا رہا ہے۔ ہمارے صدر صاحب بھی امریکی سفیر سے پوچھ رہے ہیں کہ بھارت کی حمایت میں امریکہ آٹھ کہاں تک جائے گا؟ یعنی کوئی حد ہے کہ جس سے آگے امریکہ نہیں جائے گا؟ ۱۹۶۵ء میں ہمیں یہی مغالطہ لاحق رہا۔ ہمارے وزیر خارجہ کو یقین دلایا گیا تھا کہ بھارت میں الاقوامی سرحد عبور نہیں کرے گا۔ لہذا ہم نے اپنے کمائندوں کشمیر میں داخل کر دیے اور بھارت نے حملہ لا ہو رپر کیا۔

پس چہ باید کرو؟

ان حالات میں ہمیں کیا کرنا چاہئے؟ کیا ہاتھ پاؤں توڑ کر بیٹھ رہنا چاہئے! قوموں کی زندگی میں نشیب و فراز تو آتے ہیں۔ غزوہ احمد میں جبکہ مسلمان زخموں سے چور تھے، ابھی شاید مر ہم پڑی بھی نہیں ہو پائی تھی کہ حضور ﷺ نے حکم دیا کہ تیار ہو جاؤ، اب ہمیں ان مشرکین کا تعاقب کرنا ہے۔ اس پر سب حیران رہ گئے۔ قرآن حکیم نے

سورہ آل عمران (آیات ۱۶۵-۱۶۷ میں) اُس وقت کا نقشہ ان الفاظ میں کھینچا ہے:

﴿الَّذِينَ اسْتَجَابُوا لِلَّهِ وَرَسُولٍ مِّنْ بَعْدِ مَا أَصَابَهُمُ الْقَرْحُ طَلَّذِينَ أَخْسَنُوا مِنْهُمْ وَأَنْقَوْا أَجْرًا عَظِيمًا﴾

”جنہوں نے زخم کھانے کے بعد بھی اللہ اور رسول کی پکار پر لبیک کہا، ان میں سے جنہوں نے احسان اور تقویٰ کی روشن اختیار کی ان کے لئے بڑا اجر ہے۔“

رسول اللہ ﷺ کے ساتھی اس وقت فوراً ایثار ہو گئے کہ لبیک اللہ کے رسول! ہم حاضر ہیں۔ اگرچہ ہمارے جسم چھلنی ہیں لیکن ہم چلیں گے، تعاقب کریں گے۔

﴿الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوكُمْ لِكُمْ فَاخْشُوْهُمْ فَزَادُهُمْ إِيمَانًا وَقَالُوا حَسْبُنَا اللَّهُ وَنَعَمُ الْوَكِيلُ﴾

”وہ لوگ کہ جن سے لوگوں نے کہا کہ تمہارے خلاف بڑی فوجیں جمع ہوئی ہیں، ان سے ذرتو تو (ان اہل ایمان کا رو عمل یہ تھا کہ) ان کے ایمان میں اضافہ ہو گیا، اور انہوں نے کہا کہ ہمارے لئے اللہ کافی ہے اور وہی بہترین کار ساز ہے۔“

﴿فَإِنْ قَلَبُوا بِسِعْمَةٍ مِّنَ اللَّهِ وَفَضَلٌ لَّمْ يَمْسِسْهُمْ شُوَّةٌ وَأَتَبْعُوا رِضْوَانَ اللَّهِ وَاللَّهُ ذُو فَضْلٍ عَظِيمٌ﴾

”آخر کاروہ اللہ کے انعام اور فضل کے ساتھ ایسے لوٹ کر آئے کہ انہیں کوئی براہی نہیں پہنچی (کسی قسم کا ضرر نہیں پہنچا) انہوں نے اللہ کی رضا جوئی کو قبول کیا (اسی کو اپنا نصب العین بتایا) اور اللہ پر فضل والا ہے۔“

سورہ آل عمران کی ان آیات میں ہمارے لئے بھی یہ رہنمائی ہے کہ اس طرح کی اوپنی خلیق سے مایوس نہیں ہونا چاہئے، بلکہ اللہ تعالیٰ پر اعتماد کرتے ہوئے مسلسل محنت، کوشش، جدوجہد کرتے رہنا چاہئے۔ بقول فیض ۔

یہ فضل امیدوں کی ہدم اس بار بھی غارت جائے گی سب محنت صبحوں شاموں کی اب کے بھی اکارت جائے گی دھرتی کے کونے کھدوں میں پھر اپنے لہو کی کھاد بھرو پھر مٹی سپیخو اشکوں سے پھر اگلی رُت کی فکر کرو

پھر اگلی رُت کی فکر کرو جب پھر اک بار اجڑتا ہے
 اک فصل کپی تو بھر پایا تب تک تو یہی کچھ کرنا ہے
 موجودہ حالات میں اب ہمیں اقامت دین کی جدوجہد کے ضمن میں کیا کرنا
 چاہئے، اس موضوع پر ان شاء اللہ اگلے جمعہ کو گفتگو ہوگی!
 اقول قولی هذا و استغفر الله لى ولکم ولسائر المسلمين والمسلمات

رسید کتب

جذب دروں، شوقِ زیارت اور عقیدت و محبت
 سے معمور زیارتِ حر میں شریفین کی رواداد

شوقِ حرم

از قلم: عتیق الرحمن صدیقی (ہری پور)

تقدیم: حافظ محمد ادریس (امیر جماعت اسلامی پنجاب)

زائرینِ حر میں شریفین کے لئے ایک راہنمہ کتاب

دیدہ زیب ٹائلن، سفید کاغذ، عمدہ طباعت

صفحات: 100 قیمت: 45 روپے

شائع کردہ: نور اسلام اکیڈمی

پوسٹ بکس 5166 ماڈل ٹاؤن لاہور فون: 98478845

سانحہ افغانستان کے اصل محرکات

تحریر: عابد اللہ جان

اک دانش نورانی، اک دانش برہانی
ہے دانش برہانی حیرت کی فراوانی!

برسون سے امریکہ کا افغانستان کی اسلامی امارت کو نشانہ بنائے رکھنے کا ایک بنیادی مقصد یہ بھی تھا کہ دیگر مسلمان طالبان کی شکست کو دانش برہانی کی نظر سے دیکھیں اور اس سے وہی نتائج اخذ کریں جو کہ بہت سے صحافی حضرات حیرت کی فراوانی کے عالم میں اخذ کر کے مختلف اخبارات کی نذر کر رہے ہیں۔ یہ پڑھ کر بہت دکھ ہوتا ہے کہ ہمارے مفکر اور باخبر حضرات کس قدر خلوص سے وہ سب کچھ تجویز کر رہے ہیں جو کہ امریکا کی اسلام کے خلاف جنگ کی ایک اہم چال ہے اور جو کچھ بھی وہ ہم سے کھلوا ناچاہ رہا ہے ہم کہے جا رہے ہیں۔

بدقتی سے ہماری نظروں کو صرف ۱۱ ستمبر ۲۰۰۱ء اور اس کے بعد رونما ہونے والے واقعات نظر آ رہے ہیں اور اسی کے مطابق نتائج اور سبق اخذ کے جاری ہے ہیں۔ طالبان کی ظاہری شکست سے سبق اخذ کرنے کے لئے ضروری ہے کہ ہم یہ معلوم کریں کہ آیا ملا عمر، اُسامہ بن لادن اور ان کے دیگر احباب اس قدر اندر ہے تھے کہ جو کچھ ہم اب سوچ رہے ہیں اور تجویز کر رہے ہیں وہ انہیں بالکل نظر نہ آیا جس کی وجہ سے وہ پیش بندی کر سکتے۔ یا پھر حقیقت یوں ہے کہ کچھ اور ایسے عوامل اور عناصر تھے جن کی وجہ سے یہ دن ان کے نصیب میں لکھے جا چکے تھے۔

صرف آنکھ کے نور پر یقین رکھنے والے کہیں گے کہ طالبان کی دائرہ ہیوں اور بقولوں سے جنون کی حد تک محبت، لڑکوں پر تعلیم کی بندش، بتوں کی مصاری، اُٹی وی وی اور

سی آر پر پابندیاں اور اسامہ کی شہرت پسندی بلند بانگ دعوے اور اپنی طاقت بڑھا چڑھا کر بیان کرنا طالبان کی حکومت اور القاعدہ کی تنظیم کو لے ڈوبی۔ اور یہ عناصر نہ صرف عالمی برادری بلکہ افغان عوام میں بھی ان کی بدولی کا باعث بنے۔

ضرورت صرف حالیہ خبروں اور تبصروں پر اکتفا کرنے کی بجائے اصل حقیقت تلاش کرنے کی ہے کہ: آیا اسلامی شریعہ کا نفاذ اور اسامہ کی بے وقوفیاں دین اور امت کو فقصان پہنچانے کا سبب بنسیں یا پھر وہ کچھ اور ہی عناصر تھے جو اسلامی تحریکوں کو سکھلنے کی نیت سے موجودہ تباہی اپنے ساتھ لائے؟ اگرچہ طالبان کے خلاف لگائے جانے والے ہر ایام کو غلط ثابت کرنے کے لئے ایک پوری کتاب درکار ہے، لیکن یہاں اتنا کہنے سے شروع کرنا کافی ہو گا کہ جن کا خیال ہے کہ امریکا نے افغانستان کو روئی شکست کے بعد یہ وہنا چھوڑ دیا تھا تو یہ غلط ہے۔ اگرچہ امریکہ نے افغانستان کی تعمیر نو میں کوئی حصہ نہ لیا مگر اس کی حکومتوں کے بد لئے اور مختلف لیدروں پر داؤ لگانے کا کام جاری و ساری رہا۔ فرق صرف اتنا ہے کہ ان تجسس برسوں میں وہ ڈھنکے چھپے طریقوں سے ایسی کوئی حکومت نہ بناسکا جو اس کی غلام ہو۔

مختلف داؤ ہارنے کے بعد امریکا نے آئی ایس آئی اور سی آئی اے کی مدد سے طالبان کی حکومت قائم کرنے میں کافی اہم کردار ادا کیا اور اس امید کے ساتھ کہ نہ صرف وہ امریکہ کا کام کرے گی بلکہ ایران کے لئے بھی مجاز ثابت ہو گی۔ اور ۱۹۹۵ء میں تو امریکی اخبارات نے طالبان کو آسمان سے اترنے والی کسی فرشتہ صفت مخلوق سے تشپیہ دی۔ مگر اس کے بعد ان کے سب سے بڑے اور ناقابل معافی جرم کا آغاز ہوا اور وہ تھا ان کا ایک اسلامی امارت کا قیام اور امریکہ کے اچھے برے ہر قسم کے احکامات تسلیم کرنے سے انکار۔ وہ دن اورے اکتوبر ۲۰۰۱ء کا دن کہ امریکا کی ایجنیز اور اس کا میڈیا سر توڑ کر طالبان کے پیچھے پڑ گیا۔ جو جنگ ہم نے ۷ راکٹو بر کے بعد دیکھی وہ امریکی حکام کے ذہنوں میں ۱۹۹۸ء سے لے کر ۷ راکٹو بر تک ہزاروں مرتبہ لڑی گئی۔ دیر صرف مختلف حربوں کے استعمال اور ایک مؤثر

بہانے کی تھی۔ امریکنے بہر حال ان کو وہ بہانہ فراہم کر دیا۔ مگر یہ تصور غلط ہے کہ اگر اسامہ شہرت پسند نہ ہوتے، بلند بالگ دعوے نہ کرتے، جہاد کے فتوے نہ دیتے تو افغانستان پر یہ تباہی نہ آتی۔ درحقیقت تباہی طالبان پر ہر صورت میں آئی تھی، اسامہ سمیت تمام کے تمام الزامات صرف وہ بہانے تھے جو کے امریکی نظام کے بجائے ایک اسلامی نظام حکومت کے قیام کی سزا کے لئے بہر حال استعمال ہونے تھے۔

یہ صحیح ہے کہ شروع میں طالبان نے کافی تھتی کی اور ایک ملک جس میں برسوں خوزیزی ہوئی ہوا اور قتل اور ڈاکے لوگوں کا روزگار بن گیا ہوا، اسی قائم کرنے کے لئے انہوں نے ایسے ہی قوانین لائے کرنے تھے۔ اگر امریکا میں تمام شہری آزادیاں صرف تین ہزار لوگوں کے مرنے اور دو حادثے ہونے کے بعد ختم ہو سکتی ہیں تو کیا افغانستان میں لاکھوں عوام کے مرنے اور برسوں کی خوزیزی کے بعد کچھ تھتی کے بغیر طالبان امن و امان کی صورت حال بحال کر سکتے؟

ان باتوں سے قطع نظر، جب طالبان کی پالیسیوں میں لپک آئی تو کیا وہ رپورٹر جواب طالبان کی شکست پر جشن مناتے نہیں تھکتے، کبھی امریکی عوام کے سامنے یہ بات لائے کہ طالبان کے خلاف تمام پروپیگنڈے بے بنیاد ہیں۔ مثلاً یہ کہ ان کے دور میں کامل یونیورسٹی میں میڈیا یکل کے شعبے میں عورتیں مردوں سے زیادہ تھیں۔ مثلاً یہ کہ ڈوکیوں کی تعلیم پر کوئی پابندی نہیں تھی۔ مثلاً یہ کہ طالبان کی کئی درخواستوں کے باوجود ڈوز ایجنسیز نے ان کی کوئی مدد نہ کی کہ وہ خواتین کے سکول فعال کر سکتے۔ کامل یونیورسٹی کے چانسلر پیر محمد روحانی صاحب نے خود مجھے ایک پوری فائل ایسی درخواستوں کی بتائی جو انہوں نے خواتین کے سکول فعال بنانے کیلئے مختلف ڈوز ایجنسیوں کو دی تھیں مگر کوئی ادارہ بات سننے کیلئے تیار نہیں تھا۔ ہمارا کون سار پورٹر تھا جس نے یہ خبر دی کہ ۸ مارچ کو طالبان نے یوم خواتین منایا تھا جس میں کئی خواتین نے بڑھ چڑھ کر حصہ لیا تھا اور کابل میں ایک برلنی ملک مدد اور پاکستانی احباب کی مدد سے کئی سکول کام کر رہے تھے۔

طالبان کی طرف سے ہر قسم کی لپک اور مفاہمت کی کوشش بے کار تھی، کیونکہ امریکہ کی تمام توجہ ان کو ایک اسلامی نظام حکومت مضبوط کرنے سے روکنے پر مرکوز تھی اور دنیا کے سامنے اسلامی نظام اسلامی ریاست کے تصور اور امامت کے مقام کو رسوا کرنا تھا۔ اور یہ وہ مقام ہے جہاں سے مسلمانوں کے سبق کا آغاز ہوتا ہے نہ کہ اگستبر کے بعد رونما ہونے والے واقعات سے۔ ضرورت اس بات کی نہیں کہ ہم یہ تقریریں کرتے پھریں کہ اسلام دہشت گردی کے خلاف ہے بلکہ اس بات کی ہے کہ اسلام کے نام پر قائم ہونے والی حکومت مغرب کی دشمن نہیں ہوگی۔ یہ صرف بادشاہوں اور اسلامی دنیا کے دیگر مطلق العنوان بادشاہوں کی چال ہے کہ اسلامی حکومت کو مغربی دنیا کا دشمن ثابت کرنے پر تھے ہیں۔ طالبان کی حکومت پر نظر ڈالنے سے ہمیں اندازہ ہوتا ہے کہ مغربی پروپیگنڈہ سے کیسے ہماری نظریں طالبان اور اسامہ کی معمولی غلطیوں پر تو مرکوز ہیں لیکن امریکی، اسرائیلی، روی اور بھارتی دہشت گردی اور حقوق انسانی کی بدترین خلاف ورزیاں ہماری نظروں میں پیچ ہیں۔ اگر موجودہ حالات کے لئے کوئی زیادہ ذمہ دار ہے تو نہ صرف طالبان اپنی کمزور میڈیا پالیسی کی وجہ سے بلکہ اسلامی دنیا کے اخباری اور لی ولی نمائندے جو کہ ہزاروں میل دور سے امریکی پروپیگنڈے کو تو نقل کر کے اپناتے رہے مگر سرحد پار کے حقائق بیان کرنے سے قاصر تھے۔

ایک اور اہم بات جو کہ ہم نظر انداز کر رہے ہیں وہ یہ کہ امریکی نام نہاد مفکرین اور پروپیگنڈہ پیشہ لئے پالیسی بنانے والوں کو مسلمانوں کے مابین جنگ کی دعوت دے رہے ہیں اور اس کے لئے ہتھیار تشكیل دے رہے ہیں مگر ہم بڑے خلوص کے ساتھ وہی ہتھیار اپنے خلاف استعمال کئے جا رہے ہیں وہ یوں کہ ہمارے مسلمان بھائی کارل اندر فر تھا اور دیگر کافروں کی طرح یہ کہتے نہیں تھکتے کہ طالبان کا اسلام یا پرویز مشرف اور عین الدین حیدر کا اسلام ایک نہیں۔ نیزو زویک کے کارلا پادر کو انترو یو دیتے ہوئے مشرف صاحب نے مارچ ۲۰۰۱ء میں کہا تھا کہ میرے ساتھ جو جزل بیٹھا ہے وہ پانچ وقت نماز پڑھتا ہے مگر میرا کوئی اور طریقہ ہو گا اور میں ماڈریٹ ہوں۔ اگر

کوئی مسلمان واضح اسلامی احکامات پورے کرنے سے قاصر ہے تو بھلے سے ہو وہ اس کا اور اللہ کا معاملہ ہے مگر اس کو نیا طریقہ کہنا یا کوئی نیا نام دینا ہرگز اسلام یا مسلمانوں کو اتنا پسند آزادیا درمیانے درجے میں تقسیم نہیں کرتا۔ طالبان کا اسلام مختلف اسلام نہیں تھا جو انہوں نے گھر میں ایجاد کیا تھا۔ شرعی طور پر انہوں نے وہی قانون لائے کہ تھے جو سعودی عرب میں رائج ہیں اور وہیں کے عالموں نے طالبان کی رہنمائی کی تھی۔ پھر کیوں نہ سعودیوں کا تختہ الٹ دیا جائے بجائے اس کے کوہاں پر فوجیں تعینات کر کے ان کی شہنشاہیت کی حفاظت کی جائے!

نہیں پر واضح ہو جاتا ہے کہ مسئلہ صرف انسانی حقوق یا جمہوری اور غیر جمہوری طرز عمل یا دہشت گردی کا نہیں بلکہ صرف امریکی مفاد کا ہے، اور ہمارا یوں امریکہ کے ہاتھوں کھلونا بن کر ایک دوسرے کو صحیح مسلمان نہ کہنا سارے زیادتی ہے۔

دینی جماعتوں کے لیڈروں کا قصور یہ نہیں کہ وہ بانس کو بکری نہیں کہہ رہے ہیں، اگر وہ بانس کو بانس کہہ رہے ہیں تو یہی وقت کا تقاضا ہے۔ البتہ ان کا قصور یہ ہے کہ ہر ایک اپنی دکان چکانے میں مصروف ہے اور اس امید پر ہے کہ ایکشن ہوں گے اور ان کو موقع ملے گا کہ اسلامی شریعت کا نفاذ کر سکیں۔

پہلی بات تو یہ ہے کہ اس ایکشن کے طریقہ کار اور اس الگ دکان بازی سے وہ کبھی کامیاب ہو ہی نہیں سکتے اور دوسری بات یہ کہ اسلامی شریعت کل اسلامی امارت اور اسلامی نظام کا ایک حصہ ہے۔ اگر آپ نے لوگوں کو معاشی، روحانی، مالی اور معاشرتی نظام ہی مہیا نہیں کئے جو کہ ان کو اسلامی احکام پر عمل پیرا ہونے کا موقع دیں تو کیے ان پر اسلامی قانون نافذ کریں گے؟ اور یہاں پھر طالبان کا قصور واضح ہوتا ہے، کیونکہ وہ دنیا کے سامنے ایک ایسی مملکت پیش کرنے کی صلاحیت رکھتے تھے جس میں یہ تمام کے تمام نظام کامل طور پر کام کر رہے ہوتے۔ اور یہی امریکہ کی آنکھ میں کائنے کی طرح کھلتا رہا۔ اسلامی امارت کے استحکام کے لیے سکون، وقت اور دیگر مسلم ممالک کی جانب سے رہنمائی درکار تھی جو کہ انہیں نہ ملی۔ اس لئے ان کے زوال میں ان کا اپنا قصور اتنا نہیں

جناسی آئی اے کے ایجنٹوں کا ہے جو مفتیوں کے روپ میں افغانستان جا کر طالبان سے وہ کام کر داتے رہے جو صرف ان کی بدنامیوں کو جلا بخشنے رہے۔ ادھر ہم قرآن اور احادیث کو چھوڑ کر اندر فر تھکی بات کو زیادہ ترجیح دیتے ہوئے یہ کہتے رہے کہ طالبان انتہا پسند ہیں اور پاکستانی مسلمان ماذریث یا لبرل ہیں۔ کیا اسلام میں کہیں اس طرح کی تفریق ہے کہ اگر آپ سو فیصد اسلامی اصولوں پر کار بند ہیں تو آپ انتہا پسند ہیں، اگر آپ پانچ کی بجائے صرف دونمازیں پڑھتے ہیں تو آپ ماذریث ہیں اور اگر آپ خود کو دین سے آزاد بخٹتے ہیں تو آپ لبرل ہیں؟

اسامد ایک بہانہ تھا۔ اس کے فتوے اس لحاظ سے بے معنی تھے کہ خود امریکہ میں امریکہ پر اس سے زیادہ سنجیدہ فتوے لگانے والے امریکی بیٹھے ہیں مگر وہ ایک تبادل نظام حکومت چلانے کیلئے مالی امداد فراہم نہیں کر رہے ہیں۔ اسامد کے فتووں سے زیادہ اس کی طالبان حکومت کے لئے وہ امداد تھی جو کہ اقوام متحده کی پابندیوں کو بے معنی بنائے ہوئے تھی۔ اور یہ کون کہہ سکتا ہے کہ طالبان یا اسامد کو اس بات کا بالکل احساس ہی نہ تھا کہ افغانستان کی تعمیر و ترقی، افغان بچوں کی تعلیم اور اعلیٰ معیار کی یونیورسٹیاں قائم کرنے کی اشد ضرورت تھی۔ کس کو علم ہے کہ وہ ان خطوط پر کام نہیں کر رہے تھے۔ مسئلہ یہ تھا کہ طالبان حکومت کو چین سے سانس لینے کا موقع ہی نہیں دیا گیا۔ ایران، ترکی، اسرائیل، ماسکو، بھارت، فرانس اور نہ جانے کہاں کہاں سے شمالی اتحاد کو پیسہ اور امداد ملتی رہی تا کہ طالبان کو سکون سے سانس لینے کا موقع میرنا ہو۔ دوسری طرف عالمی پابندیوں اور حکومت کو تسلیم نہ کرنے کی ضد اور تیسری طرف اسامد پر میزائلوں کی بارش۔

سلیم صافی صاحب لکھتے ہیں کہ اگر اسامد اپنی زبان بند رکھتے تو کبھی ان کا مون کے لئے ان کی طرف نظریں نہ اٹھتیں۔ منه بند رکھنا تو درکنار اسامد نے تو قرآن پر ہاتھ رکھ کر جزل حمید گل کے سامنے قسم کھائی تھی کہ وہ افریقہ میں ہونے والے واقعات میں ملوث نہیں، مگر کیا امریکا نے اسے معاف کیا؟ نہیں۔ اس نے اسامد کے سر پر

لاکھوں ڈالر کی امداد کا اعلان کیا۔ ایسی صورت میں امریکہ پر آنے والی تباہی پر اسامہ کا خوش ہونا بھی فطری عمل تھا۔ اس کا جرم دہشت گردی نہیں بلکہ طالبان کی حکومت کو مستحکم کرنا تھا اور وہ امریکہ کا ہدف تھا۔ خواہ وہ مجرم تھا یا نہیں یہ دن اس کا مقدر بن چکا تھا۔ کسی نہ کسی کو بارش کا پہلا قطرہ بننا پڑتا ہے۔ اگر ہم یہ کہیں کہ یہ حق اور باطل کا ایسا آخری معرکہ تھا جس میں امریکا نے اپنے آپ کو مظلوم دکھایا اور اپنے آپ کو مضبوط ظاہر کرنے والوں کو شکست دے دی تو یہ صحیح ہے کہ نظر آنے والی آنکھ کو بلند بانگ دعوے کرنے والے ذلیل و خوار نظر آئے۔ مگر کس کو علم ہے کہ یہ انجام تھا یا محض ایک ابتداء! علامہ اقبال کہتے ہیں ۔

بتوں سے تجھ کو امیدیں خدا سے نو میدی
مجھے بتا تو سہی اور کافری کیا ہے؟

میں بھی مسلمان ہوں اور ساری زندگی مسلمانوں میں گزاری لیکن اللہ پر بھروسہ اور یقین کی وہ حد جو میں نے بذات خود اسامہ میں اور اس کے لمحے میں دیکھی وہ کسی اور شخص میں کسی اور بات کیلئے بھی نہیں دیکھی اور یہی وہ یقین کی حد ہے جسے عام آنکھ صرف طاقت کے بلند بانگ دعوؤں کی صورت میں دیکھتی ہے۔

جہاں تک اسامہ پر گھوڑے پالنے اور شاہی زندگی گزارنے کا الزام ہے تو پہلی بات یہ کہ اس کا ذاتی معاملہ تھا اور دوسرا یہ کہ اس کے قریب رہنے والے جانتے ہیں کہ وہ کس قدر خاکسار انسان تھا۔ اگر عیاشی اور عیش عشرت اس کے مزاج میں ہوتی تو وہ افغانستان کے غاروں کی بجائے سعودی عرب میں باقی شہزادوں کی سی زندگی گزار سکتا تھا۔ جہاں تک شہرت کے لئے ترسنے کی بات ہے تو یہ سراسر بہتان اس لئے ہے کہ ہمارے ایک صحافی کہتے ہیں کہ مجھے انھا لیا گیا، میری آنکھیں باندھ دی گئیں اور جب کھولیں تو اسامہ آئے اور مجھے اپنی زندگی کی فائل دکھائی اور کہا کہ میری سوانح حیات لکھو۔ جیسے کوئی ڈاکو زبردستی سے یہ کام کروانا چاہ رہا ہو۔ اور یہی صحافی بعد میں نیو ٹیکسٹ ہٹھاروں کی خبر لے کر آتے ہیں جس کے سے بخاد ہونے کے امکانات ننانوے فصد

دار و مدار دیکھنے والوں کی آنکھ پر ہوتا ہے۔ کسی کا نظر بند ہونا یا قید ہونا اس بات کا ثبوت نہیں کہ اس کا موقف ہی غلط تھا۔ کیا امام ابو حنیفہ سمیت کئی دوسرے لوگ پادشاہ وقت کے ہاتھوں جیلوں میں حق کی خاطر قربان نہیں ہوئے؟ دینی جماعتوں کے رہنماؤں کی نیت اگر سارے غلط بھی تھی تو ان کا جیل جانا ہماری اصولوں پر سودے بازی کو صحیح ثابت نہیں کر سکتا۔ مثلاً ہم نے بش سے ثبوت مانگنے کی کوشش نہیں کی اور جو اوث پٹا نگ اس نے کہا سے معتبر قرار دے کر موجودہ حکومت کے لئے راہ ہموار کی، تو آج ہم کس منہ سے اٹھایا سے ثبوت مانگ سکتے ہیں۔ جب ہم پر جنگ مسلط ہو جائے گئی شاید تب ہمیں احساس ہو کہ طالبان اور اسامہ پر جنگ کیسے مسلط ہوئی تھی اور ہم نے کیسے تمام اصولوں کو بالائے طاق رکھ کر صرف اپنی جان بچانے کی خاطر امریکہ کی درندگی کو نہ صرف جائز قرار دیا بلکہ اپنے ہاتھ بھی بے گناہوں کے خون سے رنگ ڈالے۔

”سبق شاہین بچوں کو دے رہے ہیں خاکبازی کا“ کے مصدق بعض صحافی حضرات لکھتے ہیں کہ ہمارے دینی رہنماؤں نے ملا عمر کے اس وصف کو اپنایا ہے جو ان کی ٹھکست کا باعث بنا۔ اسی طرح انہوں نے اسامہ کے وصف کا ذکر کیا۔ پہلی بات تو یہ کہ ان کا کوئی ذاتی وصف ان کی تباہی کا باعث نہیں بنا، سوائے ان کی اس commitment کے کہ ایک مسلم حکومت اور اسلامی نظام کے حقیقی ڈھانچے کی بنیاد ڈالی جائے۔ پھر بھی اگر یہ کسی خاص وصف کا نتیجہ ہے تو ظاہراً وہ وصف امریکہ کو ناگوار ہو گا اور اب ہم اس بات کی تلقین کر رہے ہیں کہ اس وصف کو نہ اپنائیں۔ اس طرح ہم بلا واسطہ امریکی مقاصد پورے کرنے کیلئے کام کر رہے ہیں۔

ضرورت اس بات کی ہے کہ ہم مغربی لوگوں تک پہنچ کر انہیں یہ بتانے کی کوشش کریں کہ اسلام کے اپنے جامع اور واضح معاشری، معاشرتی، قانونی اور دیگر سیمہ ہیں جنہیں اگر کوئی اسلامی ملک مکمل طور سے نافذ کر کے ایک اسلامی امارت کے قیام کا اعلان کرے تو وہ ریاست ہرگز مغربی مفاد کے خلاف نہیں ہوگی۔ جیسا کہ تقریباً تمام مغربی مبصرین کہہ رہے ہیں اور وہ اس حد تک بڑھ چکے ہیں کہ نیو یارک نائمنز کے

سے بھی زیادہ ہیں۔ یہ وہ موقع تھا جب امریکہ کیمیاوی یا دوسرے ہتھیار استعمال کرنے کے بہانے ڈھونڈ رہا تھا۔ جہاں تک سوانح عمری کی بات ہے تو ان کے ہم زبان ڈاکٹر ایمن ۲۲ گھنٹے ان کے ساتھ تھے اور نہایت اچھے لکھنے والے تھے۔ اسامہ نے ان سے یہ کام کیوں نہ لیا؟ یا پھر امریکہ میں Yousaf Bondasky تو پہلے ہی یہ کام کر رہے تھے۔ اگر امریکی اور پاکستانی لیڈروں کے ایک ایک پل کی خبر آسکتی ہے تو اسامہ کا کئی دن بعد ایک ویڈیو روپیلیز کر کے بیان دینا کہاں کی شہرت پسندی ہوئی۔ ایک طرف ہم کہتے ہیں کہ میڈیا کو استعمال نہیں کیا۔ دوسری طرف جب ایک انترو یو یو ٹیپ کی بات آتی ہے تو ہم کہتے ہیں شہرت پسند تھا۔ شہرت اسے امریکہ نے خود دی۔ جہاں تو اسامہ نے دس سال روس کے خلاف بھی کیا تھا، تب وہ مشہور کیوں نہ ہوا! اس جہاں میں تو وہی مشہور ہوئے جنہیں امریکہ نے مشہور کرنا چاہا، مثلاً حکمت یار وغیرہ۔ جب کیفسر بہت کم ہو تو ڈاکٹر اس کا اعلان ملتوی کر کے اسے پلنے دیتے ہیں تاکہ آپ یہش میں آسانی ہو۔ امریکہ نے اسامہ کو وہ شہرت دلوائی جس کی وجہ سے اس نے ہزاروں افغانیوں کو قتل کرنا اور حکومت تک ختم کرنا اپنے لئے جائز کر دالیا۔

یہ بھی سراسر غلط ہے کہ امریکہ نے دوسرے ممالک کی نتیں کیں۔ یہ تو دنیا کی تاریخ میں پہلی بار ہوا کہ کسی طاقت نے کھلمن کھلا اعلان کیا کہ جو ہمارے ساتھ نہیں وہ دہشت گردوں کے ساتھ ہے اور ہمارا دشمن ہے۔ دوسرے الفاظ میں یہ تو کھلی بدمعاشی ہے۔ نہ جانے اس میں آنسو بہانے والی بات کہاں سے آئی! باقی مشرف کو آدمی رات کے وقت فون کر کے مد نہیں مانگی گئی تھی۔ مشرف، روس، انڈیا اور حتیٰ کہ ایران کے ساتھ تو یہ جنگ کافی عرصہ پہلے طے کر لی گئی تھی مگر تلاش صرف ایک اچھے موقع کی تھی۔

جہاں تک ہاڑ اور جیت کا سوال ہے تو نہ ان کی جیت نتی ہے اور نہ اپنی ہارنی۔ بات حق کی ہے۔ کیا کربلا میں اے بے یار و مددگار جانوں کو مصلحت کی کوئی نتی را بھی دکھائی نہ دی؟ کیا انہوں نے بھی اپنی قوت کو بڑھا چڑھا کر پیش کیا تھا یا کچھ ایسے اصول ہیں جن پر سو دے بازی موت سے بدتر ہوتی ہے؟ ان تمام سوالوں کے جواب کا

دار و مدار دیکھنے والوں کی آنکھ پر ہوتا ہے۔ کسی کا نظر بند ہونا یا قید ہونا اس بات کا ثبوت نہیں کہ اس کا موقف ہی غلط تھا۔ کیا امام ابو حنیفہ سُسیت کئی دوسرے لوگ بادشاہ وقت کے ہاتھوں جیلوں میں حق کی خاطر قربان نہیں ہوئے؟ دینی جماعتوں کے رہنماؤں کی نیت اگر سراسر غلط بھی تھی تو ان کا جیل جانا ہماری اصولوں پر سودے بازی کو صحیح ثابت نہیں کر سکتا۔ مثلاً ہم نے بیش سے ثبوت مانگنے کی کوشش نہیں کی اور جو اداثت پناگ اس نے کہا اسے معتبر قرار دے کر موجودہ حکومت کے لئے راہ ہموار کی، تو آج ہم کس منہ سے اٹھایا سے ثبوت مانگ سکتے ہیں۔ جب ہم پر جنگِ مسلط ہو جائے گئی شاید تب ہمیں احساس ہو کہ طالبان اور اسامہ پر جنگ کیسے مسلط ہوئی تھی اور ہم نے کیسے تمام اصولوں کو بالائے طاق رکھ کر صرف اپنی جان بچانے کی خاطر امریکہ کی درندگی کو نہ صرف جائز قرار دیا بلکہ اپنے ہاتھ بھی بے گناہوں کے خون سے رنگ ڈالے۔

”سبق شایین بچوں کو دے رہے ہیں خاکبازی کا“ کے مصدق بعض صحافی حضرات لکھتے ہیں کہ ہمارے دینی رہنماؤں نے ملا عمر کے اس وصف کو اپنایا ہے جو ان کی فلکت کا باعث بنا۔ اسی طرح انہوں نے اسامہ کے وصف کا ذکر کیا۔ پہلی بات تو یہ کہ ان کا کوئی ذاتی وصف ان کی تباہی کا باعث نہیں ہنا، سوائے ان کی اس commitment کے کہ ایک مسلم حکومت اور اسلامی نظام کے حقیقی ڈھانچے کی بنیاد ڈالی جائے۔ پھر بھی اگر یہ کسی خاص وصف کا نتیجہ ہے تو ظاہر اور وصف امریکہ کو ناگوار ہو گا اور اب ہم اس بات کی تلقین کر رہے ہیں کہ اس وصف کو نہ اپنائیں۔ اس طرح ہم بلا واسطہ امریکی مقاصد پورے کرنے کیلئے کام کر رہے ہیں۔

ضرورت اس بات کی ہے کہ ہم مغربی لوگوں تک پہنچ کر انہیں یہ بتانے کی کوشش کریں کہ اسلام کے اپنے جامع اور واضح معاشری، معاشرتی، قانونی اور دیگر سُسُم ہیں جنہیں اگر کوئی اسلامی ملک مکمل طور سے نافذ کر کے ایک اسلامی امارت کے قیام کا اعلان کرے تو وہ ریاست ہرگز مغربی مفاد کے خلاف نہیں ہوگی۔ جیسا کہ تقریباً تمام مغربی مبصرین کہہ رہے ہیں اور وہ اس حد تک بڑھ چکے ہیں کہ نیو یارک ٹائمز کے

خامس فریڈ مین کہتے ہیں کہ ہم اسلام کے ساتھ نہیں، اسلام کے اندر جنگ چاہتے ہیں کہ ایک مسلمان کے ہاتھ دوسرے کے گلے میں پڑ جائیں۔ یہ اسلام کے خلاف جنگ کا صرف ایک طریقہ کار ہے۔ اس وقت اگر ہم اپنی اپنی اسلامی تنظیم یا جماعت کے نام پر سکھ چکانے کی کوشش کریں گے یا حق بات کہنے کے وصف کو نقصان دہ سمجھیں گے تو سراسر نقصان میں ہوں گے۔ افغانستان کے معاملے میں جن اصولوں پر ہم نے سودے بازی کی، اس کی سزا ہمیں اٹھایا کے راستے امریکہ ہی کے اشارے پر ملنے میں زیادہ دیر نہیں۔ جن کو ہم بلند بالگ دعوے کہتے ہیں، وہ دعوے کم اور امریکی اور اسرائیلی جرائم پر تنقید زیادہ تھی۔ اگر تمام کے تمام مسلمان یک آواز ہو کر یہی باتیں نہ دہرا سکے، اگر ہم امریکہ اور اس کے حلفیوں کو ملکی سطح پر سامنے بٹھا کرو، کچھ نہ کہنا سکے جو اسامدہ ان سے با آواز بلند کہتے آرہے تھے تو نہ صرف ہم بلکہ ہمارے ساتھ غیر مسلم بھی سب کے سب آخری تباہی کے مراحل میں داخل ہو جائیں گے۔ اگر تمام مسلم ممالک مل کر یہ قدم نہیں اٹھا سکتے تو کم از کم کچھ ممالک ہی یہ قدم اٹھائیں ہا کہ ایک سلسلہ شروع ہو جائے اور دنیا مکمل تباہی کے دہانے سے بچپنے ہٹ جائے۔

- نظام خلافت کیا ہے؟
 - یہ کن بیانوں پر قائم ہو گا؟
 - عمد حاضر میں نظام خلافت کا دستوری، قانونی، معاشرتی اور معاشی ڈھانچہ کیا ہو گا؟
 - اس کے قیام کے لئے سیرت نبویؐ سے ماخوذ طریق کار کون سا ہے؟
- ان تمام سوالات کے جامع، واضح اور مدلل جوابات پر مشتمل ایک بیش قیمت علمی دستاویز

”خطباتِ خلافت“

امیر تنظیم اسلامی وداعی تحریک خلافت پاکستان

ڈاکٹر اسرار احمد کے چار خطبات کا مجموعہ

سفید کاغذ، عمرہ طباعت، صفحات 212، قیمت: (اشاعت خاص) 80، اشاعت عام: 45 روپے

تہذیبوں کی جنگ

فیصلہ کن مرحلے میں (۲)

مولانا غلام اللہ خان حقانی

یہود اپنے آپ کو انبیاء کی اولاد اور اللہ کی محبوب ترین قوم سمجھتے ہیں، جبکہ دنیا کے دوسرے انسانوں کے متعلق ان کا نظریہ ہے کہ یہود کے علاوہ دوسرے لوگ انسان نما حیوان ہیں اور انہیں اللہ نے ہماری خدمت برآری کے لئے پیدا کیا ہے، الہذا دوسرے انسانوں کو دبانتا، ان پر ظلم کرنا، ان سے جھوٹ بولنا، ان کے مال ہڑپ کرنا اور اگر ضرورت ہو تو ان کو ہلاک کرنا ہمارے لئے جائز ہے۔ یہود کے اسی نظریے کو قرآن نئے یوں بیان کیا ہے: ﴿لَيْسَ عَلَيْنَا فِي الْأُمَمِ مَا يُنْهَا وَلَا هُمْ يَنْهَا بِمَا يَرَوْنَ إِنَّ رَبَّهُمْ يَرَاهُمْ﴾ کہ اُنمیوں کے لئے ہم میرکوئی راہ نہیں۔ یہود کے اس نسلی برتری کے روایان کو یوں بھی سمجھا جا سکتا ہے کہ تبلیغ یا دعوایت و ارشاد کے ذریعے وہ لوگوں کو اس مذهب میں نہیں شامل کرتے۔ ان کے خدویک یہودیت نسل کے اعتبار سے ہے۔ الہذا جو کوئی یہودی پیدا ہو جائے وہی یہودی ہو گا، کسی اور طریقے سے کوئی یہودی نہیں بن سکتا، اس لئے کہ یہود کے نزدیک دوسرے انسان Goyems اور Gentiles ہیں اور ان کا استیصال کرنا اور ان کا خون نچوڑنا وہ اپنا حق گردانے ہیں۔

یہ ساری باتیں فرضی اور ہوائی نہیں، بلکہ ۱۸۹۷ء سے جب یہود نے اپنی تحریک کو Zionism کے نام سے منتظم کیا اس کی قرارداد اتنا سیس میں یہ سب باتیں موجود ہیں۔ الہذا ان کی اس سازش میں Potent Factor اور قویٰ محرک یہی فکر ہے کہ دنیا بھر کے انسان ہماری خدمت کے لئے کام کریں اور ان کی بقاء کے لئے جو کم سے کم

ضروریات ہیں وہ ہم پوری کرتے رہیں گے۔ اسی کا نام New World Order ہے جو کہ اصل میں Jew World Order ہے، جواب پوری دنیا کو زیر نگیں کرنے کے لئے بیتاب ہے۔ ”نیو ولڈ آرڈر“ یہودیوں کی سازش تھی جس کا نعرہ انہوں نے A new یعنی ۷۳ء میں لگایا تھا: NOVUS ORDO SECULORUM: secular order for the world.

یہ تو اس قوم کا فکری اور نظریاتی تانا بانا ہے جس کی بنیاد پر وہ پوری دنیا کے اندر سرگرم عمل ہے اور اس جذبے کی تسلیم کے لئے کام کر رہی ہے۔ تاریخی اعتبار سے ان کی یہ جدوجہد پندرہ سو سال سے شروع ہے۔ اس سے پہلے یہ قوم روئے ارضی پر اللہ کی نمائندہ قوم تھی۔ دو ہزار سال تک مسلسل ان کے درمیان انبیاء کا سلسہ بغیر انقطاع کے جاری رہا۔ الہامی کتابیں ان کو ملیں۔ لیکن اس قوم نے اپنی تاریخ میں اکثر و پیشتر اللہ سے بغاوت کی روشن اپنائی، انبیاء کی تعلیمات کو جھٹلایا، بلکہ انبیاء کو قتل بھی کیا۔ لہذا اللہ نے ان کو اس عظیم منصب سے جو کہ اللہ کی نمائندگی کا منصب تھا، معزول کیا اور یہ منصب حضرت محمد ﷺ اور آپؐ کی امت کو عطا کیا گیا۔ اس پر ان کے سینوں میں حسد اور تکبر کی آگ بھڑک اٹھی اور انہوں نے اس خدائی مشن کو پھلنے پھونے اور اس کی طرف انسانوں کے آنے کے راستوں کو مسدود کرنے کا تھیہ کر لیا۔ چنانچہ حضور ﷺ ہی کے زمانے میں انہوں نے طرح طرح کی سازشیں کی۔ آپؐ کی وفات کے بعد ان کی اسلام و شمنی اور اللہ سے بغاوت کی روشن میں شدت آئی۔ چنانچہ حضرت عمرؓ کی شہادت ہو یا حضرت علیؓ کی، حضرت عثمانؓ کے خلاف بغاوت کی تحریک اور اس کے ضمن میں خلیفہ ثالث کی شہادت ہو، بنو امیہ کے ادوار خلافت میں فتنوں کا سراٹھانا ہو یا خلافت عباسیہ میں غیر اسلامی طرز معاشرت کا رواج ہو، سب یہود کی کارستانیاں ہیں۔ ان سازشوں کا وہ حصہ اس سے بھی زیادہ گھناؤتا ہے جو انہوں نے عیسائیت کے خلاف کیا۔ عیسائیوں کو بھی جب موقع ملا تو ان کی خوب خبری۔ مگر یہ قوم اپنے سازشی ذہن کے

ہاتھوں اس قدر مجبور ہے کہ جب بھی ان کو سنبھلنے کا موقع ملا تو دوبارہ دوسری قوموں کے خلاف سرگرم ہوئے۔ ان سرگرمیوں کا مقصد چیزے کہ اوپر لکھا گیا، ایک نیا نظام زندگی یعنی ”نیو ولڈ آرڈر“ ہے۔ لیکن یہ کام انہوں نے مرحلہ وار کیا۔ پہلے مرحلے میں انہوں نے اقوامِ متحده بنانے کی بھرپور کوشش کی۔ یہ مرحلہ پچاس سالوں پر محیط ہے۔ اسی کام کے لئے انہوں نے ۱۸۹۷ء میں باسل کے مقام پر صہیونی تنظیم کا قیام عمل میں لایا جس میں مستقبل کے لئے درج ذیل منصوبوں پر کام کرنے اور اس کا جائزہ لینے کا عندیہ دیا گیا:

(۱) سائیکلس پیکاٹ کا خفیہ معاملہ (۱۹۰۳ء)

(۲) اعلان بالفور (۱۹۱۶ء)

(۳) دارسا معاملہ (۱۹۲۱ء)

(۴) لیگ آف نیشنز

(۵) کیلاگ برائنسٹ پیکٹ (۱۹۲۸ء)

چنانچہ اسی منصوبے کے مطابق کام کر کے یہود نے اقوامِ متحده کی تشکیل کی، جس کا ظاہری مقصد انہوں نے یہ بیان کیا کہ یہ ادارہ اقوامِ عالم کو امن و سلامتی اور عدل و انصاف کے عین مطابق حقوق دینے کا ذمہ دار ہو گا، مگر باطن میں اس ادارے کے قیام کا سب سے بڑا مقصد ”دجالی نظام“ جسے نیو ولڈ آرڈر کا to the point ترجمہ قرار دیا جاسکتا ہے، کی راہ ہموار کرنا تھا۔ چنانچہ اپنے قیام سے لے کر آج تک اقوامِ متحده نے وہ سب کچھ کیا ہے جو اس دجالی نظام کے قیام، اس کی توسعہ اور استحکام کے لئے ضروری تھا۔ یہاں تک کہ ایک مصنوعی قوم کو آباد کیا گیا اور ایک مصنوعی ملک وجود میں لایا گیا۔ ایک بہت بڑی سازش کے تحت خلافتِ عثمانیہ کا خاتمه کیا گیا اور پوری دنیا پر اس دجالی نظام کا غالبہ اور تسلط قائم ہوا۔ آج پوری ملت اسلامیہ طوعاً و کرہاً اس دجالی نظام حکومت کی مجبور رعایا بنی ہوئی ہے۔ یہ مرحلہ ۱۹۲۵ء تا ۱۹۹۵ء کے

۵۰ سالوں پر محیط تھا۔ لہذا ۱۹۹۵ء ہی میں دوسرے مرحلے کے لئے منصوبہ بندی پر مشتمل روپورٹ شائع کی گئی:

"Our Global Neighbourhood: The report on the Commission on Global Governance".

گویا کہ ۱۹۲۵ء میں قائم شدہ دجالی حکومت اپنے دوسرے مرحلے کے لئے منصوبہ بندی پر مشتمل روپورٹ شائع کی گئی:

اگرچہ ان دونوں تاریخی دستاویزات میں یہود کو کامل تحفظ اور مستقبل میں ایک غالب قوت بنانے کے لئے بھرپور منصوبہ بندی کی گئی تھی۔ تاہم عملی میدان میں یہود دو رکاوٹوں کو عبور کرنے میں بڑی طرح ناکام رہے۔

۱) شدید مظالم کے باوجود یہود کے مقابلہ میں عالم اسلام کا اپنی شکست کو تسلیم نہ کرنا، یہود کے ساتھ فکری، علمی، ذہنی، جذباتی اور شفاقتی ہم آہنگی سے انکار کرنا اور اپنے شخص کو برقرار رکھنے کا عزم مضموم کرنا۔

۲) جرمنی اور جاپان پر ہر قسم کے حربوں کے استعمال کے باوجود ان دونوں کا یہود کے تخلیق کردہ برطانیہ اور امریکہ، سلامتی کو نسل، آئی ایم ایف اور ولڈ پینک کا حصہ بننے سے انکار اور اپنے ماضی کو نہ بھولنے پر اصرار۔ ان دو شقون کو اگر سادہ الفاظ میں بیان کیا جائے تو بات یوں ہو گی:

یہود کو قوی امید تھی کہ وہ سلامتی کو نسل کے ذریعے:

۱) عالم اسلام کو نیست و نابود کر کے ان کو اپنا حاشیہ بردار بنانے میں کامیاب ہو جائیں گے۔ ان کو یہ بھی امید واثق تھی کہ کوئی بھی مسلمان ملک جو ہری قوت نہیں بنے گا۔ اگرچہ مسلمان ممالک کے حکمرانوں کا معاملہ یہود کے مقابلے میں کچھ اور قسم کا رہا ہے، لیکن پوری امت مسلمہ میں مغرب سے نفرت کے جذبات دینی رجحان اور جہادی عزم ان کی مذکورہ بالا امید موہوم کی راہ کی سب سے بڑی رکاوٹ بنے رہے۔ نیز ان کی تدبیروں، سازشوں اور دھکیلوں کے باوجود ایک مسلمان ملک جو ہری طاقت بھی بن گیا۔ ان وجہ کی بنا پر یہود حواس باختہ ہو کر مختلف ہتھکنڈوں

کے ذریعے امت مسلمہ پر حملہ آور ہوئے۔ دنیا کے تقریباً تمام بڑے اعظموں میں انہوں نے مسلمانوں کا قتل عام کیا۔ خواتین کی عصمت دری اور بچوں کے قتل، حتیٰ کہ ان کی نسل کشی سے بھی دربغ نہیں کیا۔ مگر یہود کی ان سازشوں اور تدبیروں کے باوجود امت مسلمہ کا عزم روز بروز پختہ تر ہوتا گیا۔

(۲) دوسری جنگ عظیم میں جاپان نے شکست کھانے کے بعد امریکہ سے با مر جبوری جو معاہدات کئے تھے ان کے خلاف جاپانیوں کے اندر جو غم و غصہ تھا ۱۹۸۰ء سے اس پر جاپانی قوم نے صدائے احتجاج بلند کی کہ امریکہ نے ہم سے مجبوری کی حالت میں جن معاہدات پر دخیل لئے تھے ہم اس خود ساختہ امریکی دستور کو یکسر مسترد کرتے ہیں۔ اس پس منظر میں جاپان اور امریکہ کے تعلقات Point of no return کو پہنچ گئے ہیں۔ گویا کہ جاپان دوسری جنگ عظیم کے بعد تشكیل پانے والی دنیا جو کہ امریکہ برطانیہ آئی ایم ایف اور ولڈ بینک جیسے خود ساختہ اداروں کی سازشوں کا نتیجہ ہے، ہرگز قبول کرنے کو تیار نہیں۔

ان سارے اسباب نے یہود کو ایک ایسے خطرے میں بٹلا کیا کہ وہ ایک برا خطرناک فیصلہ کرنے پر مجبور ہو گئے ہیں۔ یہ وہ فیصلہ تھا جس کے پہلے مرحلے کے لئے صدر امریکہ کلنٹن نے جنوبی ایشیا کے دورے کو ضروری سمجھا۔ جنوبی ایشیا کے اس دورے کےاظاہر دو اسباب نظر آ رہے ہیں:

(۱) یہود کا یہ احساس کہ پوری دنیا میں اسلامی بیداری کا مرکز اس وقت جنوبی ایشیا ہے۔
 (۲) جنوبی ایشیا کے ایک ملک بھارت کی سب سے بڑی قوم، ہندو قوم کے بااثر افراد کا یہ ذہن بننا کہ وہ اور یہود ایگلوسیکس انظام کے فطری حلیف ہیں۔

اس پس منظر میں اس دورے کا انتہائی گہرا تعلق ہے اس صورت حال سے جو ۱۱ ستمبر کے بعد رونما ہوئی۔ مارچ ۲۰۰۰ء میں کلنٹن نے بھارت کا دورہ کیا۔ اس نے بھارت کے ساتھ بہت سارے شعبوں میں معاہدات کئے، جن میں سب سے اہم

معاہدہ بعض شرائط کے ساتھ بھارت کو سلامتی کو نسل کی مستقل رکنیت دینے پر امریکی آمادگی تھی۔ اسی مقصد کے لئے اپریل ۲۰۰۰ء میں برطانوی وزیر خارجہ لک کا دورہ ہندوستان تھا۔ لک نے ان شرائط کے ساتھ ہندوستان کو مستقل رکنیت دینے کی بھرپور حمایت کی۔ اپریل کے وسط میں صدر بھارت نے فرانس کا دورہ کیا جس کے فوراً بعد فرانس کے دو وفد بھارت آئے، جن کا مقصد بھارت کو سلامتی کو نسل کی مستقل رکنیت دینے کی حمایت کرنا تھا۔ اس مخصوص صورت حال پر سلامتی کو نسل کے ایک اہم رکن براہ منیم (Subrah Manyam) نے یوں اظہار خیال کیا ہے کہ امریکہ اور بھارت کے درمیان معاہدے میں مبنی الاقوامی دہشت گردی، انتہا پسندی اور غشیات کے لیے دین کو کنٹرول کرنا اہم ترین شق ہے۔ اس معاہدے کو سبراہ منیم pragmatism کا نام دیتا ہے جس کا مقصد امریکی مفادات کا حصول ہے۔

امریکہ اور برطانیہ نے اس انتخاب میں اپنی پالیسیوں کو جن اسباب کے تحت تکمیل کیا، ان کو یہاں اختصار کے ساتھ تحریر کیا جاتا ہے:

۱) یہود نے محسوس کیا کہ عالم اسلام کے ساتھ جاری کشمکش اب عالمی جنگ کی صورت اختیار کرنے والی ہے۔ اس صورت حال میں ہمیں ایک فطری حلیف کی اشد ضرورت ہے۔

۲) یہود کا یہ احساس کہ عالم اسلام کو نیست و نابود کرنے میں مزید تاخیر ہمارے عالمی منصوبے کو درہم برہم کر سکتی ہے لہذا اقدام کرنا اب ناگزیر ہو چکا ہے۔

۳) یہود نے محسوس کیا کہ مسجد اقصیٰ کو گرا کر یہاں سلیمانی کی تعمیر اور پورے جزیرہ العرب پر قبضہ میں مزید تاخیر ہمارے لئے خطرے کا باعث بن سکتی ہے۔ اس لئے کہ آپریشن کے لئے جتنا یہ وقت مناسب ہے بعد کے ادوار میں ایسا مناسب موقع ہاتھ آنے کے امکانات بہت کم ہوں گے۔ لیکن ان کو یہ بھی معلوم ہے کہ عالم اسلام کے خلاف اقدام یا مسجد اقصیٰ کا گرانا تیسری عالمگیر جنگ کا پیش خیہ ثابت ہو سکتا ہے۔

۱) چنانچہ یہود اس نتیجہ پر پہنچ گئے ہیں کہ عالمی جنگ اگر چھڑ جائے تو جاپان اور جرمنی ان اسیاب کی بناء پر، جن کا ذکر اور پر ہو چکا ہے، ہمارے حیلیف یعنی دوست یا اتحادی نہیں بنتیں گے بلکہ ہو سکتا ہے کہ ہمارے مقابل بنتیں۔ اور اگر جاپان یا جرمنی سلامتی کو نسل کا ممبر ہو تو اس صورت میں ہم ایک خطرناک صورت حال سے دوچار ہوں گے۔ اور یہود کو یہ بھی معلوم ہے کہ جس طرح ہم نے دوسری جنگ عظیم کے بعد جرمنوں اور جاپانیوں کی عزت نفس کو مجرور کیا تھا اس پس منظر میں بھی جاپان اور جرمنی قابل اعتماد دوست نہیں ہو سکتے۔

علم اسلام سے جنگ کی صورت میں جو کہ اب انہوں نے چھیر دی ہے:

- ۱) اس عالمگیر جنگ میں کم از کم تیس تا پیچاس کروڑ ہلاکتوں کا تخمینہ ہے۔ چونکہ یہود ایک بزرگ قوم ہے اور وہ اپنی جانوں کو بہت قیمتی سمجھتی ہے لہذا ان کی ہلاکتوں کی شرح اگر مسلمانوں کے مقابلے میں ۱:۱۰۰ بھی ہو جائے تو وہ اس سودے کے لئے تیار نہیں۔ اب جرمنی اور جاپان اتنی انسانی ہلاکتوں کی صلاحیت نہیں رکھتے، جبکہ یہ صلاحیت ہندوستان میں ایک بڑی آبادی کے حوالے سے موجود ہے۔
- ۲) اسی عالمگیر جنگ کے لئے انسانی وسائل کے ساتھ ساتھ خام مال کی بھی اشد ضرورت ہوتی ہے۔ پھر اس کے لئے اس Globalised World میں ایک industrial base بھی بے حد اہم ہے اور ان دونوں اعتبارات سے جرمنی اور جاپان کے مقابلہ میں بھارت زیادہ مالا مال ہے۔

- ۳) پھر جرمنی اور جاپان یہود کے دشمن علاقوں کے باہر واقع ہیں جبکہ بھارت عالم اسلام کے عین وسط میں واقع ہے جو کہ ہر اعتبار سے mobility اور سڑاک کے لئے موزوں ہے۔

- ۴) عالمی جنگ میں کم اور درمیانے درجے کے بیلسلک میزائل کا رول بہت اہم ہوتا ہے۔ چونکہ ایک بزرگ عظم سے دوسرے بزرگ عظم تک مار کرنے والے میزائل جبکہ ان

کا وار ہیڈ جو ہری ہو ایک طرف مالی اعتبار سے مہنگا ترین اور دوسری طرف جنگی اعتبار سے موزوں بھی نہیں ہوتا، اس تناظر میں بھی بھارت بہت موزوں علاقہ ہے کہ ایک ہی بڑا عظیم میں ہونے کے سبب یہاں سے میزائل نشانے پر لگے گا اور مالی اعتبار سے بھی فائدہ مند ہو گا۔ لہذا امریکہ اور برطانیہ کے اس فعلے کے تناظر میں خلاصہ یہ سامنے آیا:

- ۱) جنوبی ایشیا میں مسلمانوں کو تھا اور تھی دست کرنا۔
- ۲) جنوبی ایشیا میں اسلامی سرگرمیوں، شخصات اور ثقافت کا خاتمه کرنا۔ یعنی ایک طرف اس خطے کو اسلامی جذبات اور اسلامی تہذیب سے پاک کرنا اور دوسری طرف مسلمانوں کو de-Islamise کرنا۔

اگرچہ بھارت کی سلامتی کو نسل کی مصدقہ رکنیت کا معاملہ بھی تک صیغہ راز میں ہے لیکن یہ پوری تیاری اور جنگ مذکورہ بالا مقاصد کے لئے لڑی جا رہی ہے جس میں بھارت کی بھی وقت کو دیکھتا ہے اور یہ پھر پیش خیمد ہو گا غزوہ الہند کا۔ یعنی وہ جنگ جو احادیث کی رو سے دجال کے ظہور سے ذرا پہلے برپا ہو گی اور جس میں بڑے پیمانے پر جان و مال کا ضیاع ہو گا۔ اور یہ جنگ اگر دوسرے علاقوں تک پھیل گئی تو یہ ان جنگوں کا سلسلہ ہو گا جس میں ایک کو آنحضرت ﷺ نے ”الملحمة العظمى“، یعنی (تاریخ انسانی کی) عظیم ترین جنگ سے تعبیر کیا تھا، جس میں لا تعداد انسان ہلاک ہوں گے۔ اس جنگ کو یہود و نصاریٰ کے لئے پھر میں آرمیگاڈ ان کے نام سے یاد کیا جاتا ہے۔

اس جنگ میں احادیث کی رو سے آخری فتح تو مسلمانوں ہی کو حاصل ہو گی اور پوری دنیا میں اسلام کا بول بالا ہو جائے گا، یہ سایت ایک مذهب کی حیثیت سے ختم ہو جائے گی؛ تا ہم شروع میں مسلمانوں پر بالعموم اور عرب دنیا پر بالخصوص شدید مصائب آئیں گے۔

ان حالات میں مسلمانان پاکستان کے کرنے کے کام یہ ہیں:

- ۱) انفرادی سلطھ پر اللہ کی جناب میں توبہ کر کے اپنی معاش کو سودا اور حرام سے اور اپنی (باقی صفحہ ۸۰ پر)

مسلمان کا طرزِ حیات (۲۰)

علامہ ابو بکر الجزاری کی شرہ آفاق تالیف
”منہاجُ الْمُسْلِم“ کا اردو ترجمہ
مترجم : مولانا عطاء اللہ ساجد

کتاب الاداب

چوتھا باب

رسول اللہ صلی اللہ علیہ وسلم کا ادب

ایک مسلمان دل کی گمراہیوں سے یہ احساس رکھتا ہے کہ رسول اللہ صلی اللہ علیہ وسلم کا پوری طرح ادب کرنا فرض ہے۔ اور اس کے اسباب یہ ہیں :

① اللہ تعالیٰ نے اپنے کلام مبارک میں صرخ الفاظ میں ہر مسلمان مرد اور عورت پر رسول اللہ صلی اللہ علیہ وسلم کا ادب و احترام بھالانا و اجب قرار دیا ہے۔ ارشاد خداوندی ہے :

يَا يَهَا الَّذِينَ أَمْتَنُوا لَا تُقْدِمُوا يَتَّبِعُكُمْ يَدِي اللَّهِ وَرَسُولِهِ
(الحجرات : ۱)

”اے مؤمنو! اللہ سے اور اس کے رسول سے آگے مت بڑھو...“

اور فرمایا :

يَا يَهَا الَّذِينَ أَمْتَنُوا لَا تُرْفَعُوا أَصْوَاتُكُمْ فَوْقَ صُوْتِ النَّبِيِّ وَلَا تُجْهَرُوا أَلَهَ بِالْفَوْلِ كَجَهْرِ بَعْضِكُمْ لِيَغْضِبِ أَنْ تُخْبِطِ أَعْمَالَكُمْ وَأَنْتُمْ لَا تَشْعُرُونَ (الحجرات : ۲)

”اے مؤمنو! نبی (صلی اللہ علیہ وسلم) کی آواز سے اپنی آوازیں باند ن کرو اور آئیے سے ان طرح اوپنجی آواز سے بات نہ کرو جس طرح ایک دوسرے سے اوپنجی آوازیں میں بات کر لیتے ہو، ایسا نہ ہو کہ تمہارے اعمال شائع ہو جائیں اور تمہیں پتہ بھی نہ چلے۔“

اور فرمایا:

»إِنَّ الَّذِينَ يَغْضُبُونَ أَصْرَاتُهُمْ عِنْدَ رَسُولِ اللَّهِ وَلَيْكَ الَّذِينَ امْتَحَنُ
اللَّهُ قُلُوبَهُمْ لِلتَّقْوَىٰ لَهُمْ مَغْفِرَةٌ وَأَجْزٌ عَظِيمٌ۝« (الحجرات: ۳)
”یقیناً جو افراد رسول اللہ (صلی اللہ علیہ وسلم) کے پاس اپنی آوازیں پست رکھتے ہیں وہی ہیں
جن کے دلوں کو اللہ نے تقویٰ کے لیے خالص کر لیا ہے۔ ان کے لیے بخشش اور
عزت کی روزی ہے۔“

اس کے علاوہ اللہ تعالیٰ نے ارشاد فرمایا:

»إِنَّ الَّذِينَ يَتَادُونَكَ مِنْ وَرَاءِ الْحُجَّاتِ أَكْثَرُهُمْ لَا يَعْقِلُونَ۝
وَلَوْ أَنَّهُمْ صَبَرُوا حَتَّىٰ تَخْرُجَ إِلَيْهِمْ لَكَانَ خَيْرًا لَّهُمْ۝« (الحجرات: ۵، ۶)

”اے نبی“ جو لوگ آپ کو مجرموں کے باہر سے آوازیں دیتے ہیں ان میں سے
اکثر عقل نہیں رکھتے، اور اگر وہ صبر کریں حتیٰ کہ آپ ان کے پاس باہر آ جائیں تو
ان کے لیے بہتر ہو۔“

اللہ عز وجل فرماتے ہیں:

»لَا تَجْعَلُوا أَذْعَاءَ الرَّئِسُولِ يَتَكُمْ كَذِّعَاءَ بَعْضُكُمْ بَعْضًا۝« (آل عمران: ۲۳)

”رسول کی پکار کو آپس میں ایک دوسرے کی پکار کی طرح نہ سمجھو۔“

اور یہ بھی فرمایا:

»إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَىٰ
أَمْرٍ جَامِعٍ لَمْ يَذْهَبُوا حَتَّىٰ يَسْتَأْذِنُوهُ۝« (آل عمران: ۲۲)

”مؤمن تو ہی ہیں جو اللہ اور اس کے رسول پر ایمان لائے، اور جب وہ کسی
اجتماعی معاملہ کے لیے اس کے ساتھ ہوتے ہیں تو (محلس سے) اس وقت تک نہیں
جاتے جب تک اس سے اجازت نہ لے لیں۔“

اور یہ بھی فرمایا:

»إِنَّ الَّذِينَ يَسْتَأْذِنُوكَ أُولَئِكَ الَّذِينَ يُؤْمِنُونَ بِاللَّهِ وَرَسُولِهِ۝ فَإِذَا
اسْتَأْذَنُوكَ لِيَغْضِي شَانِهِمْ فَأَذْنُ لَمَنْ شَاءَ مِنْهُمْ...۝« (آل عمران: ۲۲)

”جو لوگ آپ سے اجازت مانگتے ہیں حقیقت میں وہی ہیں جو اللہ اور اس کے رسول (صلی اللہ علیہ وسلم) پر ایمان رکھتے ہیں، تو جب وہ آپ سے اپنے کسی کام کے لیے اجازت طلب کریں تو آپ ان میں سے بنے چاہیں اجازت دے دین۔۔۔“

اللہ عظیم و برتر نے یہ بھی فرمایا :

﴿يَا أَيُّهَا الَّذِينَ آمَنُوا إِذَا نَاجَيْتُمُ الرَّسُولَ فَقَدِمُوا إِلَيْنَّا يَدَنِي نَحْوَكُمْ صَدَقَةً طَذْلِكَ خَيْرٌ لَّكُمْ وَأَظْهَرْ طَفَانَ لَمْ تَجِدُوا فَإِنَّ اللَّهَ غَفُورٌ رَّحِيمٌ﴾ (الشجادۃ : ۱۲)

”اے مؤمنو! جب تم رسول (صلی اللہ علیہ وسلم) سے سرگوشی کرنا چاہو تو اپنی سرگوشی سے پہلے صدقہ ادا کرو۔ یہ تمہارے لیے بہتر اور پاکیزہ تر ہے۔ پھر اگر تمہیں میسر نہ ہو تو اللہ بخشنے والا رحم کرنے والا ہے۔“

② اللہ تعالیٰ نے مؤمنوں پر رسول اللہ (صلی اللہ علیہ وسلم) کی اطاعت اور محبت کو فرض قرار دیا

ہے۔ ارشاد ہے :

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ...﴾

(مُحَمَّد : ۳۳)

”اے مؤمنو! اللہ کی اطاعت کرو اور رسول کی اطاعت کرو۔“

مزید فرمایا :

﴿فَلَيَخْذُرَ الَّذِينَ يُخَالِفُونَ عَنْ أَمْرِهِ أَنْ تُصِيبُهُمْ فِتْنَةً أَوْ يُصِيبُهُمْ عَذَابًا أَلِيمًا﴾ (آلہ النُّور : ۷۳)

”جو لوگ اس (رسول (صلی اللہ علیہ وسلم)) کے حکم کی خلافت کرتے ہیں انہیں ذرنا چاہئے کہ کہیں انہیں فتنہ آئے یا دردناک عذاب نہ آپڑے۔“

نیزار شاد ہے :

﴿وَمَا أَثْكُمُ الرَّسُولَ فَخُدُودُهُ وَمَا نَهَكُمْ عَنْهُ فَأَنْتُهُوا﴾

(الحشر : ۷)

”رسول جو کچھ تمہیں دے وہ لے لو اور جس سے منع کرے اس سے زک جاؤ۔“

اور فرمایا :

﴿ قُلْ إِنَّ كُنْثَمْ تُحِبُّونَ اللَّهَ فَاتَّبِعُونِي يُخْبِرُكُمُ اللَّهُ وَيَعْفُرُكُمْ
ذُنُوبَكُمْ ﴾ (آل عمران: ۳۱)

”فرما دیجے؟ اگر تمیں اللہ سے محبت ہے تو تمیری اتباع کرو، اللہ تم سے محبت کرے گا اور تمہارے گناہ معاف کر دے گا۔“

جس ہستی کی اطاعت فرض ہو اور اس کی مخالفت حرام ہو اس کا ادب ہر حال میں ملحوظ رکھنا ضروری ہوتا ہے۔

② اللہ تعالیٰ نے آنحضرت مسیح یہ کو امام اور فیصلہ کرنے والا مقرر فرمایا ہے۔ چنانچہ

فرمایا:

﴿ إِنَّا أَنْزَلْنَا إِلَيْكَ الْكِتَابَ بِالْحَقِّ لِتَخْكِيمَ بَيْنَ النَّاسِ بِمَا أَرَى اللَّهُ ﴾

(النساء: ۱۰۵)

”ہم نے آپ پر حق کے ساتھ کتاب نازل کی ہے تاکہ آپ لوگوں کے درمیان اس فہم کے مطابق فیصلہ کریں جو اللہ آپ کو عطا کرے۔“

دوسری جگہ فرمایا:

﴿ وَإِنِّي أَنْهَاكُمْ بِيَنْتَهِمْ بِمَا أَنْزَلَ اللَّهُ وَلَا تَنْبَغِي أَهْوَاءُهُمْ ... ﴾

(المائدۃ: ۳۹)

”اور ان کے درمیان اس چیز کے مطابق فیصلہ کیجئے جو اللہ نے نازل کی ہے اور ان کی خواہشات کی بیروی مت کیجئے...“

نیزار شادیہ:

﴿ فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا
يَجِدُوا فِي أَنفُسِهِمْ حَرْجًا قَمَّا قَضَيْتَ وَيُسَلِّمُوا تَسْلِيْمًا ﴾

(النساء: ۶۵)

”آپ کے رب کی قسم! یہ مؤمن نیس بن سکتے جب تک آپ کو ان اختلافات میں فیصلہ کرنے والا نہ مان لیں جو (جھگڑے) ان میں پیدا ہو جائیں، پھر وہ آپ کے فیصلہ سے دل میں کوئی تگلی بھی محسوس نہ کریں، اور اسے پوری طرح تسليم کر لیں۔“

اور فرمایا:

﴿ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لَمَنْ كَانَ يَرْجُوا اللَّهَ وَالْيَوْمَ الْآخِرِ . . . ﴾ (الاحزاب: ۲۱)

”یقیناً تمہارے لیے اللہ کے رسول میں بہترین نمونہ (آنیدیل) موجود ہے (یعنی) ہر اس شخص کے لیے جو اللہ (سے ملاقات) کی اور قیامت (میں نیکوں کی جزا پانے) کی امید رکھتا ہے . . . ”

امام اور حاکم کے ادب و احترام کو ملاحظہ رکھنا شریعت کا حکم بھی ہے اور عقل سلیم کا تقاضا بھی، اور صحیح منطقی اصولوں کا فیصلہ بھی۔

③ اللہ تعالیٰ نے خود نبی ﷺ کی زبان مبارک سے ہمیں یہ بتا دیا ہے کہ آنحضرت ﷺ سے محبت رکھنا فرض ہے۔ ارشاد نبوی ہے:

((وَالَّذِي نَفْسِي بِيَدِهِ لَا يُؤْمِنُ أَحَدُكُمْ حَتَّىٰ إِكْوَنَ أَحَبَّ إِلَيْهِ مِنْ وَلَدَهُ وَوَالدَّهِ وَالنَّاسِ أَجْمَعُونَ))^(۱)

”تم ہے اس ذات کی جس کے ہاتھ میں میری جان ہے، تم میں سے کوئی مؤمن نہیں بن سکتا حتیٰ کہ میں اسے اس کی اولاد سے، اس کے باپ سے اور تمام لوگوں سے بڑھ کر محبوب ہو جاؤں۔“

اور جس سے محبت رکھنا فرض ہے، اس کا ادب کرنا بھی فرض ہے۔

⑤ اللہ عزوجل نے آنحضرت ﷺ کو جمال طاہری اور حسن اخلاق سے سب سے زیادہ بہرہ و فرمایا تھا اور حضور ﷺ کو بے شمار ذاتی مکالات سے نوازا تھا، چنانچہ آپ جمال و مکال کے لحاظ سے تمام خلائق سے برتر اور افضل تھے۔ اس لیے آپ ﷺ کا احترام یقیناً لازم ہے۔

ہم نے بعض چیزیں بیان کی ہیں جن کا تقاضا ہے کہ آنحضرت ﷺ کا ادب و احترام بد رجہ، اتنے ملاحظہ رکھا جائے۔ اس کے علاوہ بہت سے اسباب ہیں جن کی وجہ سے حضور ﷺ کا احترام قرار پاتے ہیں۔ لیکن سوال یہ ہے کہ یہ ادب کس طرح کیا جائے؟ یہ جانتا بہت ضروری ہے۔

مندرجہ ذیل امور پر عمل پیرا ہو کر ہم احترام رسول اکرم ﷺ سے حسب توفیق عمدہ ہر آہو سکتے ہیں۔

- ① آنحضرت ﷺ کی اطاعت کریں، دنیا اور دین کے تمام معاملات میں حضور ﷺ کے نقش قدم کی پیروی کریں۔
- ② حضور ﷺ کی محبت اور تعظیم پر کسی مخلوق کی محبت و تعظیم کو ترجیح نہ دیں۔ کے باشد، کوئی ہو۔
- ③ آنحضور ﷺ کے دوستوں سے محبت اور آپ ﷺ کے دشمنوں سے نفرت رکھیں۔ جس کام کو حضور ﷺ پسند کرتے تھے، ہم بھی پسند کریں اور جس کام سے حضور ﷺ ناراض ہوتے تھے، ہم بھی اس سے ناراض ہوں۔
- ④ آنحضرت ﷺ کا نام مبارک ادب و احترام سے لیا جائے، آپ ﷺ پر درود و سلام پڑھا جائے، حضور ﷺ کی عظمت ہیشہ پیش نظر رہے، اور حضور ﷺ کی خوبیوں اور فضائل کا صحیح مقام سمجھا جائے۔
- ⑤ آنحضرت ﷺ نے ہمیں جن باتوں کی خبر دی ہے ان سب کو صحیح تسلیم کیا جائے، خواہ ان کا تعلق دین کے معاملات سے ہو یا دنیا کے کاموں سے، یا ان امور سے جو غیب میں شامل ہیں، خواہ اس غیب کا تعلق ذینبوی زندگی سے ہو یا آخرت سے۔
- ⑥ آنحضرت ﷺ کی سنت کو زندہ کیا جائے، آپ ﷺ کی لائی ہوئی شریعت کو غالب کیا جائے، آپ ﷺ کی دعوت دوسروں تک پہنچائی جائے اور آپ ﷺ کی وصیتوں پر عمل کیا جائے۔
- ⑦ جس شخص کو اللہ تعالیٰ مسجد نبویؐ کی زیارت کا شرف عطا فرمائے اور جسے قبر مبارک کی زیارت نصیب ہو، اسے چاہئے کہ قبر مبارک کے قریب بھی اور مسجد نبویؐ میں بھی اپنی آواز پست رکھے اور بلند آواز سے بات چیت نہ کرے۔
- ⑧ جو نیک لوگ آنحضرت ﷺ سے محبت رکھتے ہیں ان سے محبت رکھی جائے، اور جو فاسق آنحضرت ﷺ سے محبت نہیں رکھتے، ان سے نفرت اور عداوت کا سلوک کیا جائے۔

مذکورہ بالا اعمال جتاب رسول اللہ ﷺ کی محبت کے چند مظاہر ہیں۔ مسلمان کی ہیشہ یہ کوشش ہوتی ہے کہ ان آداب کا خیال رکھے اور انہیں اچھے طریقے سے کامل طور پر عمل میں لائے۔ لیکن مؤمن کے کمال و سعادت کا دار و مدار انہی پر ہے۔ (ماۃ صفحہ، ۸۰)

حقوق اولاد

پروفیسر محمد یونس جنوبی

عام طور پر حقوق والدین پر بڑا ذریعہ دیا جاتا ہے اور بچوں کو یہ سمجھانے کی کوشش کی جاتی ہے کہ وہ اپنے والدین کے فرمائیں برداری ہیں اور ہر وقت ان کا ادب و احترام ملحوظ رکھیں، کبھی گستاخی کا کلمہ ان کی زبان سے نہ نکلنے پائے۔ اس کی ایک وجہ تو یہ ہے کہ بچوں کو سمجھانے اور تعلیم دینے کی زیادہ ضرورت ہوتی ہے۔ دوسرے نامہ میں ان سے خلاف ادب حرکات سرزد ہونے کے امکانات زیادہ ہوتے ہیں، لیکن اس کے علاوہ ایک وجہ یہ بھی ہوتی ہے کہ پند و نصائح کرنے والے لوگ بڑی عمر کے ہوتے ہیں۔ اکثر صاحب اولاد بھی ہوتے ہیں۔ وہ اپنی اولاد کو فرمائیں بردار دیکھنا چاہتے ہیں۔ وعظ و نصیحت کے ان کلمات میں ان کی اپنی غرض بھی شامل ہوتی ہے۔

تحوڑا ساغور کریں تو انسان آسانی سے یہ بات سمجھ سکتا ہے کہ بچوں کو ان کے فرائض یاد دلانے واقعتاً بہت ضروری ہیں، مگر اس سے بھی اہم تر یہ ہے کہ بڑے اپنے فرائض کی ادائیگی میں کماحتہ دلچسپی لیں اور بچوں کی تربیت اس نجح پر کریں کہ عمر کے ساتھ ساتھ بچے خود بخود اپنے فرائض سے آگاہ ہوتے جائیں اور اپنے والدین کی مثال سامنے رکھتے ہوئے فرائض کی ادائیگی میں چستی اور مستعدی کا مظاہرہ کریں۔ دیسے بھی حقوق و فرائض کا عمل دو طرفہ ہے۔ ایک فریق کاروباریہ دوسرے فریق کومتاٹر کرتا ہے۔ اگر والدین اپنے فرائض کی ادائیگی میں چوکس (vigilant) ہوں تو بڑی حد تک ان کی اولاد فرض شناس اور ذمہ دار ہوگی۔ اگر ایک باپ گھر میں سگر بیٹ نو شی کرتا ہے تو یہ بڑی عادت ہے اور صحت کے لئے بھی نقصان دہ ہے، لیکن اس کا بھی انک پہلو یہ ہے کہ وہ اپنے بچوں کی تربیت میں بھی کوتاہی کا ارتکاب کر رہا ہے، کیونکہ خود تمباکو نو شی کرنے والا اپنے بیٹے کو اس سے باز رہنے کی نصیحت کیسے کر سکتا ہے، اور

اگر کرے بھی تو اُس کا اثر کیا ہو گا؟ اب اگر بچہ بڑا ہو کر مگر بیٹ نوشی کا عادی ہو جائے تو اُس کا بات پیٹ کی تربیت میں خامی سے کیسے بری الذمہ قرار دیا جاسکتا ہے؟ یہی حال بے نماز، رشوت خور، جھوٹ بولنے والے وعدہ خلافی کرنے والے گالی گلوچ اور بذبافی کرنے والے روزے نہ رکھنے والے اور زکوٰۃ نہ دینے والے والدین کا ہے۔ اگرچہ یہ گناہ ذاتی نوعیت کے ہیں لیکن اولاد کے معاملے میں ان کی تاثیر متعدد ہو جاتی ہے۔

بچے اپنے والدین کو جس رویے اور جن مشاغل میں دیکھیں گے وہ ان سے کیسے متاثر نہ ہوں گے۔ لہذا ضرورت اس امر کی ہے کہ والدین بچوں کو زبانی و عقظ و نصیحت بھی کریں مگر اهم تربات یہ ہے کہ وہ انہیں اپنی شخصیت کا نمونہ پیش کر کے ان پر واضح کریں کہ کیا چیز پسند یہ ہے اور کیا چیز ناپسند یہ ہے، کون سے کام کرنے کے ہیں اور کون سے اجتناب کرنے کے قابل ہیں۔ اس طرح بڑی حد تک توقع کی جاسکتی ہے کہ بچے ہمہ گیر تربیت پائیں اور اپنے شہری اور اپنے مسلمان غایب ہوں۔ چنانچہ اس تحریر کا مدعایہ ہے کہ بڑے اپنے فرائض سے آگاہ ہوں اور والدین اپنے فرائض سے واقف ہو کر ان کی ادائیگی کے سلسلے میں چوکس ہوں۔ جبکہ اولاد کو فرائض کی ادائیگی کا احساس دلانا بھی ضروری ہے، مگر وہ اس کے بعد کی بات ہے۔

جیسا کہ اوپر ذکر ہوا، والدین کو حسن عمل اور حسن اخلاق کی عملی مثال پیش کرنا سب سے ضروری ہے اس کے لئے اپنے فرائض کو ہر وقت ذہن میں متحضر کرنا لازم ہے۔ یہاں یہ بات بھی پیش نظر ہنی چاہئے کہ اولاد کی تربیت بہت بڑی ذمہ داری ہے۔ کیونکہ ابھی صاحب اور نیک اولاد صدقہ جاریہ کے درجے میں آتی ہے اور اُس کے نیک اعمال کا ثواب والدین کو بھی ملتا رہتا ہے چاہے وہ وفات بھی پا جائیں۔ اسی طرح اگر ماں باپ نے اپنی اولاد کی تربیت میں کوتاہی کی ہو گئی تو اولاد کی برائیوں کا گناہ بھی والدین کو لگا تا ملتا رہے گا اگرچہ وہ فوت بھی ہو جائیں۔ پس مسئلے کی اہمیت کو سامنے رکھتے ہوئے آئیے حقوق اولاد یعنی والدین کے فرائض کو سمجھنے کی کوشش کریں۔

میاں یہوی کو اللہ تعالیٰ سے نیک اور سعادت مند اولاد مانگنی چاہئے۔ جیسا کہ حضرت زکریا علیہ السلام کی دعا قرآن مجید میں منقول ہے: ﴿رَبِّ هَبْ لِنِي مِنَ الْذُّنُكَ ذُرْيَةً طَيِّبَةً﴾

(آل عمران: ۳۸) ”اے میرے پروردگار! مجھے اپنے پاس سے پا کیزہ اولاد عطا فرماء۔“
 پھر جب اللہ تعالیٰ اولاد مرحمت فرمائے تو اُس کی پیدائش پر اس کے دامنے کان میں اذان اور
 بائیں کان میں اقامت کی جائے۔ اس عمل کی برکت اور تاثیر سے پیام الصیان کے ضرر سے
 محفوظ رہے گا۔ نیز اللہ کی توحید اور رسول اللہ ﷺ کی رسالت کی پاکیزہ آواز اُس کے کانوں
 کے ذریعہ دل و دماغ تک پہنچ کر ضرور اپنا اثر دکھائے گی۔ بہتر ہے کہ پیدائش کے بعد بچے کو
 اللہ کے کسی مقبول اور صالح بندے کے پاس لے جائیں جو اس کے لئے خوب برکت کی دعا
 کرے۔ جب حضرت اسماء بنت ابی بکرؓ بھرت کر کے مدینہ آئیں تو قبائلے مقام پر ان کے
 ہاں عبداللہ بن زبیرؓ کی ولادت ہوئی۔ وہ بچے کو لے کر رسول اللہ ﷺ کی خدمت میں حاضر
 ہوئیں اور بچے کو آپؐ کی گود میں ڈال دیا۔ آپؐ نے چھوہارہ منگوایا، اس کو چبایا، پھر اپنا العاب
 دہن اس کے منہ میں ڈالا اور تالو پر ملا۔ اس کے بعد اس کے لئے خوب برکت کی دعا کی۔

بچے کی پیدائش اہل خاندان کے لئے خوشی اور سرست کا موقع ہوتا ہے۔ ایام جاہلیت
 میں اس موقع پر خوشی کے اظہار کے لئے مختلف طریقے اختیار کئے جاتے تھے۔ اسلام نے
 اس فطری خوشی کے اظہار کو برقرار رکھتے ہوئے جاہلیت کے انداختم کر دیے۔ حضرت عائشہؓ
 فرماتی ہیں:

كَانُوا فِي الْجَاهِلِيَّةِ إِذَا عَقُوا عَنِ الصَّبِيِّ خَضُبُوا قُطْنَةً بِدِمِ الْعَقِيقَةِ فَإِذَا
 حَلَقُوا رَأْسَ الصَّبِيِّ وَضَعُوهَا عَلَى رَأْسِهِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ : ((اجْعَلُوا
 مَكَانَ الدِّمْ خَلْوَقًا)) (رواه ابن حبان في صحيحه)

”زمانہ جاہلیت میں لوگوں کا یہ دستور تھا کہ جب وہ بچے کا عقیقہ کرتے تو روئی
 کے ایک بھوئے میں عقیقہ کے جانور کا خون بھر لیتے، پھر جب بچے کا سرمنڈوا
 دیتے تو وہ خون بھرا پھویا اس کے سر پر رکھ دیتے۔ (یہ جاہلی نہ رسم تھی) رسول
 اللہ ﷺ نے فرمایا: ”بچے کے سر پر خون نہیں بلکہ اس کی جگہ خلوق لگای کرو۔“
 خلوق ایک خوبصورکا نام ہے جو زعفران وغیرہ سے تیار کی جاتی ہے۔ معلوم ہوا کہ عقیقہ کا رواج
 جاہلیت میں بھی تھا۔ رسول اللہ ﷺ نے اس کی اصلاح کر دی۔ لڑکے کی طرف سے دو
 بکرے اور لڑکی کی طرف سے ایک بکرے کی قربانی کرنے کو کہا۔ اگر وسعت نہ ہوتی تو لڑکے

طرف سے بھی ایک ہی قربانی کافی ہے۔ اس گوشت کے ساتھ عزیز و اقارب کی دعوت کی جائے اور کچھ گوشت ماسکین و فقراء میں تقسیم کر دیا جائے۔ عقیقہ طہ ابراہیم کے شعائر میں سے ہے۔ حضرت علیؓ کہتے ہیں

: عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنِ الْحَسَنِ بْنِ شَاهَةِ وَقَالَ (يَا فَاطِمَةُ الْأَخْلَقِيَّ رَأَسَهُ وَتَصَدِّقُنِي بِزِنَةٍ شَعْرِهِ فِصَّةٌ فَوْ زِنَاهُ فَكَانَ وَزِنُّهُ دِرْهَمًا أَوْ بَعْضُ دِرْهَمٍ) (رواه الترمذی)

”رسول اللہ ﷺ نے حسنؑ کے عقیقہ میں ایک بکری کی قربانی کی اور آپؐ نے اپنی صاحبزادی حضرت فاطمہؓ سے فرمایا: ”اس کا سر صاف کر دوا اور بالوں کے وزن کے برابر چاندی صدقہ کر دو۔“ ہم نے وزن کیا تو وہ ایک درہم کے برابر یا اس سے بھی کچھ کم تھے۔“

بچے کا اپھنا نام رکھنا بھی ایک حق ہے۔ ایسا نام جو کسی ابھی شخصیت کے نام پر ہو یا اپنے معنی رکھتا ہو۔ نام بے تکا اور بے معنی نہ ہو کہ بڑا ہو کر بچہ اپنے نام کی وجہ سے شرمندگی محسوس کرے۔ مثلاً محمد بونا، پیراں دینہ، اروڑہ، گھسینا، علی بخش، عباد علی، شقنو د وغیرہم۔ رسول اللہ ﷺ کے پسندیدہ نام عبد الرحمن اور عبد اللہ ہیں۔ یعنی وہ نام جس میں اللہ کا بندہ ہونے کا مفہوم نکلتا ہو۔ انبیاءؓ اور صحابہؓ کرام کے ناموں پر نام رکھنا بھی پسندیدہ ہے۔ رسول اللہ ﷺ نے فرمایا:

(أَوَّلُ مَا يَنْحَلُ الرَّجُلُ وَلَدَهُ أُسْمَهُ فَلَيُخِسِّنْ أَسْمَهُ)

(رواه ابو اشخ، بحوالہ معارف الحدیث از مولانا محمد منظور نعمانی)

”آدمی اپنے بچے کو سب سے پہلا تختہ نام کا دیتا ہے، اس لئے چاہئے کہ اس کا اپھنا نام رکھے۔“

اب بچے کی تربیت کا آغاز ہوتا ہے۔ جسمانی نشوونما کے لئے بچے کو اپنے وسائل کے اندر رہتے ہوئے ابھی نہذا اور خواراک جو حلال اور جائز طریقے سے کمائی گئی ہو، مہیا کرنے کا بندوبست کیا جائے۔ بچہ تو معصوم ہے، اس کو توجہ ملے گا کھا لے گا، مگر والدین خصوصاً والد کا یہ پڑا! اہم فرض ہے کہ وہ روزی کمائے کے جائز ذرائع اختیار کرے۔ یہ تربیت اولاد کا ایک لازمی

تفاضا ہے۔ رزقی حلال پر پرورش پانے والے بچے عموماً صاف سترے اخلاق و کردار کے مالک والدین کے فرماں برداز بزرگوں کا احترام کرنے والے اور راست رو ہوتے ہیں۔

جب بچہ بولنے کا آغاز کرے تو سب سے پہلے اسے کلمہ طیبہ سکھایا جائے۔ حضرت

عبداللہ بن عباسؓ سے روایت ہے کہ رسول اللہ ﷺ نے فرمایا:

((اَفْتَحُوْا عَلَىٰ صِبَّيَاٰنِكُمْ اَوَّلَ كَلِمَةٍ بِلَا إِلَهَ إِلَّا اللَّهُ وَ لَقَنُوهُمْ عِنْدَ الْمَوْتِ لَا إِلَهَ إِلَّا اللَّهُ)) (شعب الانیمان)

”اپنے بچوں کی زبان سے سب سے پہلے لا الہ الا اللہ کہلواؤ اور موت کے وقت ان کو اسی کلمہ لا الہ الا اللہ کی تلقین کرو۔“

جس طرح پیدائش کے بعد پہلی آواز بچے کے کان میں جوڑاں جاتی ہے وہ اذان کے الفاظ ہیں اسی طرح جب اس کی گفتگو کا آغاز بھی کلمہ توحید سے ہوگا تو اس کا اس کے قلب و ذہن پر اثر ضرور ہوگا۔ آج کے مغرب زدہ دور میں مسلمان بچوں کو زیادہ سے زیادہ انگریزی الفاظ سکھانے کی کوشش کی جاتی ہے جس سے بچے کے ذہن پر اس زبان کی برتری غالب ہو کر اسے مغربی اقدار سے قریب اور اسلامی اقدار سے دور کرنے لگتی ہے۔

بچے کا سب سے پہلا مدرسہ اس کی ماں کی گود ہوتی ہے۔ اگر ماں پا کیزہ اخلاق و کردار کی مالک سادگی پسند مشرقی اللہ اور روایات کی شائق اور اسلامی تعلیمات پر عمل کرنے والی ہوگی تو بچے یہی باتیں خود بخوبی سیکھ جائے گا۔ اس کے برخلاف اگر ماں فیشن کی دلدادہ، موسیقی کی شوقیں بے پرواگی کی عادی اور اسلامی روایات سے نفور ہوگی تو بچے بھی انہی اقدار کو پسند کرے گا اور اپنائے گا۔ لہذا بچے کی تربیت میں ماں کا کردار باپ سے بھی زیادہ تاثیر رکھتا ہے۔ علام اقبال نے کیا خوب کہا ہے۔

بتو لے باش و پہاں شو ازیں عصر
کہ در آغوش شبیرے گیری

یعنی ”اے مسلمان عورت! تو بتو (حضرت فاطمہؓ) کا کردار اپنا کر زمانے کی آنکھوں سے مستور نہیں گزار۔ پھر دیکھ تیری گود میں بھی حسینؑ پرورش پائے گا۔“

جو عورت حیا باختہ کردار و عمل کی مالک ہو اور ست و حجاب کی پابند یوں کامنا ق آزادی ہوئی

سر کے بال کھو لے کلبوں، پارکوں، گلیوں اور بازاروں میں گھوسمے گی اس کی گود میں اسلامی اقدار سے محبت رکھنے والی اولاد کیسے پل سکتی ہے۔ آج ہم اس بات کی خواہش تو ضرور کرتے ہیں کہ ہمارے بچے سعادت مند اور باکردار ہوں مگر اس سلسلہ میں عائد فرائض کی ادائیگی سے اعراض کرتے ہیں۔ اس کا نتیجہ سب کے سامنے ہے۔ یہ تو وہی بات ہے کہ شم کا پوادا لگا کر کوئی شخص آم کھانے کی تمنا کرے۔

حضور ﷺ کے فرمان کے مطابق مسلمان اور کافر کے درمیان نماز کا فرق ہے۔ الہذا نماز کی اہمیت کو سمجھتے ہوئے بچوں کو نماز کا عادی بنانا بھی والدین کا فرض ہے۔ حضرت عبد اللہ بن عمرؓ بن العاص سے روایت ہے کہ رسول اللہ ﷺ نے فرمایا:

((مُرْؤُا أَوْلَادُكُمْ بِالصَّلَاةِ وَهُمْ أَبْنَاءُ سَيِّعٍ وَأَصْرِبُوهُمْ عَلَيْهَا وَهُمْ أَبْنَاءُ عَشْرِ سِنِينَ وَفَرِقُوا بَيْنَهُمْ فِي الْمَضَاجِعِ)) (سنن ابن حیان داؤد)

”تمہارے بچے جب سات سال کے ہو جائیں تو ان کو نماز کی تاکید کرو اور جب دس سال کے ہو جائیں تو نماز میں کوتاہی کرنے پر ان کو سزا دو اور ان کے بستر بھی الگ کر دو۔“

یہاں یہ بات ملحوظ خاطر رہے کہ اگر ماں باپ دونوں نماز کے پابند ہوں تو بچے خود ہی ان کو دیکھ کر نماز پڑھنے لگیں گے اور مار پیٹ کی نوبت کم ہی آئے گی۔ اس کے برعکس اگر خود ماں باپ نماز کی اہمیت سے غافل ہوں تو وہ اولاد کو نماز کی ترغیب کیسے دیں گے؟ اور بالفرض ایسے والدین اولاد کو نماز کی تاکید کریں بھی تو اس کا اثر اولاد پر کیسے ہو سکتا ہے؟ اس لئے یہ ضروری ہے کہ والدین امتحنی باتوں میں خود اپنا عملی نمونہ پیش کریں۔

والدین کے فرائض میں ایک اہم فرض یہ بھی ہے کہ وہ بیٹوں اور بیٹیوں کے ساتھ مساوی سلوک کریں۔ بیٹی کے ساتھ برتری کا سلوک اور بیٹی کو گھٹیا سمجھنا مناسب نہیں۔ بسغیر پاک و ہند کے مسلمانوں میں بڑی کی پیدائش پر غنی اور افرادگی کا اظہار کیا جاتا ہے اور بڑی کی پیدائش پر خوشیاں منائی جاتی ہیں۔ اس کی ایک بڑی وجہ یہ ہے کہ یہاں غیر اسلامی اور غلط رسومات کے طور پر وجہ سے بڑی کی شادی کرنا بہت ہی مشکل ہنا دیا گیا ہے۔ لبے

چوڑے جہیز کا انتظام لڑکی کے والدین کو کرنا ہوتا ہے، جبکہ لڑکے والوں کی طرف سے آنے والی بارات کے افراد کی خاطر تواضع بھی انہی کی ذمہ داری ہوتی ہے۔ لہذا جو شخص یہ اخراجات برداشت نہیں کر سکتا اسے بیٹی کی پیدائش پر یہ فکر دامن گیر ہو جاتی ہے کہ اس کی رخصتی کیسے ممکن ہو سکے گی۔ مگر یہ طوق و اغلال خود ساختہ بوجہ ہیں جو ہم لوگوں نے ہندو معاشرے سے اخذ کر رکھے ہیں۔ اگر آج ہم نکاح کا اسلامی طریق کا راپنالیں، یعنی جہیز اور بارات کو ختم کر دیں تو بیٹی کی پیدائش پر رنجیدہ ہونے کا کوئی سوال ہی نہ ہو۔ ہمیں یہ بات سمجھنا چاہئے کہ بیٹی کی پیدائش پر غم اور ناراضی کا اظہار تو کفار کا طریقہ ہے، جو بعض اوقات تو بیٹی کو پیدا ہوتے ہی زندہ فن کر دیتے تھے۔ دیکھئے قرآن مجید میں سورۃ النحل کی آیات ۵۸، ۵۹ جن کا ترجمہ اس طرح ہے:

”جب ان میں سے کسی کو لڑکی کے پیدا ہونے کی خبر سنائی جاتی ہے تو وہ سیاہ رو ہو جاتا ہے اور جی میں گھٹنارہتا ہے، لوگوں سے چھپتا پھرتا ہے اس بڑی خبر کی وجہ سے جو اسے ملی۔ سوچتا ہے کیا اس نومولود بچی کو ذلت کے ساتھ باقی رکھے یا اس کو کہیں لے جا کر مٹی میں دبادے۔“

کفار مکہ کے اس ظالمانہ انداز کے بر عکس اسلام میں بیٹی کی پیدائش کو مبارک سمجھا جاتا ہے اور بیٹیوں کے ساتھ حسن سلوک اور ان کے حقوق کی ادائیگی پر جنت کی خوبخبری دی گئی ہے۔ حضرت عائشہ صدیقہؓ فرماتی ہیں کہ رسول اللہ ﷺ نے فرمایا:

((مَنِ ابْتَلَىٰ مِنْ هَذِهِ الْبَنَاتِ بِشَيْءٍ فَأَخْسَنَ إِلَيْهِنَّ كُنَّ لَهُ سِترًا مِنَ النَّارِ)) (رواه البخاری و مسلم)

”جس پر اللہ تعالیٰ کی طرف سے بیٹیوں کی ذمہ داری ڈالی گئی اور اس نے ان کے ساتھ ابھا سلوک کیا تو یہ بیٹیاں اس کے لئے دوزخ سے بچاؤ کا سامان بن جائیں گی۔“

اسی طرح مسلم شریف میں حضرت انسؓ سے مروی ہے کہ رسول اللہ ﷺ نے فرمایا:

((مَنْ عَالَ جَارِيَتَيْنِ حَتَّىٰ تَبَلَّغا جَاءَ يَوْمَ الْقِيمَةِ أَنَا وَ هُوَ هَكَذَا وَ ضَمَّ اصْبَاغَهُ))

”جو شخص دولہ کیوں کی پرورش کرے یہاں تک کہ وہ بالغ ہو جائیں تو وہ شخص اور میں قیامت کے دن اس طرح ہوں گے۔ (یہ کہتے ہوئے) آپ نے ہاتھ کی انگلیوں کو ملا کر دکھایا۔“

رسول اللہ ﷺ کے ان فرمودات سے معلوم ہوا کہ بیٹیوں کے ساتھ حسن سلوک اور ان کی پرورش اور پھر زناح والدین کی بخشش کا باعث بن جائے گا۔ اس طرح بیٹی قابل نفرت اور حقیر نہیں بلکہ باعث برکت و رحمت اور اللہ کی نعمت ہے۔ اسلامی معاشرے میں تو اس عورت کو مبارک سمجھا جاتا ہے جس کے ہاں پہلی پیدائش بیٹی کی ہو۔

موجودہ دور میں ایک برائی یہ پیدا ہو گئی ہے کہ والدین زیادہ اولاد سے گھرا تے ہیں۔ اگر اس گھبراہٹ کا سبب یہ ہے کہ اولاد کا معاشی بوجھ کیسے برداشت ہو گا تو یہ ذہنیت سراسر اسلامی تعلیمات کے خلاف ہے، کیونکہ خود قرآن مجید میں اللہ تعالیٰ فرماتے ہیں کہ:

﴿وَلَا تَقْتُلُوا أُولَادَكُمْ خَشْيَةَ إِمْلَاقٍ طَنَحْنُ نَرُزْ قُهْمٌ وَأَيَّكُمْ طَإَنْ قَتْلَهُمْ

كَانَ خَطْأً كَبِيرًا﴾ (بنی اسرائیل: ۳۱)

”اور اپنی اولاد کو مفلسی کے ذر سے قتل نہ کرو۔ ہم ان کو رزق دیں گے اور تم کو بھی دے رہے ہیں۔ بے شک ان کا قتل بہت بڑا گناہ ہے۔“

پس افلاس و ناداری کے باعث کثرتاً اولاد سے نفرت تو کسی صورت جائز نہیں، کیونکہ یہ تو اللہ تعالیٰ کی رزاقیت پر عدم اعتماد ہے، البتہ کوئی اور وجہ مثلاً عورت کی کمزور صحت یا موت کا خطرہ ہو تو اور بات ہے۔

والدین پر ایک ذمہ داری یہ بھی عائد ہوتی ہے کہ وہ اپنی اولاد کے ساتھ ہر ابری کا سلوک کریں۔ نہ بیٹے کو بیٹی پر ترجیح دیں اور نہ ہی کسی ایک بیٹے کو یا بیٹی کو دوسرا اولاد سے برتر جانیں۔ اسی طرح دادو دہش میں بھی سب کے ساتھ ایک جیسا سلوک کرنا چاہئے۔ آپ کی زندگی میں جب کوئی ایسا واقعہ پیش آیا کہ کسی ماں نے یا باپ نے اپنی اولاد میں سے کسی ایک کو کچھ ہبہ کرنا چاہا تو آپ نے اس کی اجازت نہیں دی اور فرمایا: ((فَاتَّقُوا اللَّهَ وَأَغْدِلُوا بَيْنَ أُولَادَكُمْ)) ”خدا سے ڈراؤ اپنی اولاد کے ساتھ مساوات اور بر ابری کا سلوک کرو“۔ اس طرح کا سلوک ظلم و جور سمجھا جائے گا۔ البتہ اولاد میں سے اگر کوئی بیٹا یا بیٹی کسی واقعی عذر کی بنا

پر ترجیحی سلوک کے مستحق ہوں تو ان کے ساتھ خصوصی معاملہ فقہائے کرام کے نزدیک جائز ہے۔ مثلاً ایک بیٹا جسمانی معدود ری یا کسی اور وجہ سے روزی کے معاملے میں خود کفیل نہیں ہے تو اگر والدین اُس کی مالی امداد کرتے ہیں تو نہ یہ عدل و انصاف کے خلاف ہے نہ ہی ناجائز و مکروہ ہے بلکہ یہ تو حسن سلوک کے درجہ میں اجر و ثواب کا باعث ہو گا۔ اسی طرح اگر کسی خاص وجہ کی بنیاد پر دوسرے بھائی بہن کسی ایک بہن یا بھائی کے ساتھ خصوصی سلوک پر رضامند ہوں تو بھی والدین کے لئے یہ جائز ہے اور گناہ کی بات نہیں۔

والدین کی ایک یہ ذمہ داری بھی ہے کہ وہ اولاد میں سے کسی کو جائداد سے محروم نہ کریں۔ یہ فطری بات ہے کہ ساری اولاد ایک جیسی نہیں ہوتی۔ کچھ کے معاملہ میں اُن کی فرمان برداری، خدمت اور خوش اطواری کے سبب والدین کا جھکاؤ زیادہ ہوتا ہے، بلکہ کچھ ایسے بھی ہو سکتے ہیں جو ماں باپ کے حقوق کی ادائیگی میں غفلت بر تھے ہوں، بلکہ اس سے آگے بڑھ کر بد اطوار اور بعد عمل بھی ہوں۔ ظاہر ہے ایسی اولاد سے اپھے والدین ناخوش ہوں گے اور اس ناراضی کے سبب اُن کا دل چاہے گا کہ انہیں کسی طرح کا فائدہ نہ پہنچایا جائے۔ مگر اسلامی تعلیمات کی رو سے کوئی باپ یا ماں اپنے بیٹے یا بیٹی کو بد اطواری اور بد کرداری کی بنا پر جائداد سے محروم نہیں کر سکتے۔ آئے دن اخبارات میں مسلمان ماں باپ کی طرف سے اپنی مسلمان اولاد کو وراثت سے محرومی کے اعلان یعنی عاق نامے شائع ہوتے رہتے ہیں جن کی کوئی شرعی حیثیت نہیں، بلکہ اولاد میں سے اپھے برے سب ہی افراد اپنے ماں باپ کی وراثت سے حصہ پائیں گے۔ کسی ماں یا باپ کو اپنی اولاد کو وراثت سے محروم کرنے کا حق نہیں۔ البتہ اگر کوئی ناہنجار بیٹا یا بیٹی اپنے ماں یا باپ کو قتل کر دے تو وہ خود بخود ان کی وراثت سے محروم ہو جائے گا۔

والدین کا فرض ہے کہ جب بیٹا یا بیٹی شادی کی عمر کو پہنچ جائیں تو ان کے نکاح کا انتظام کریں۔ کیونکہ یہ انسان کی فطری ضرورت ہے اور فطری ضروریات کو پورا کرنے سے نہ اسلام روکتا ہے اور نہ بے جا پہنڈی لگاتا ہے۔ لہذا پسندیدہ یہ ہے کہ بالغ ہونے کے فوراً بعد شادی کر دی جائے۔ اس سلسلہ میں اگر والدین کی غفلت کے سبب اولاد غلط راستے پر چل

نکلے تو ذمہ داری والدین پر عائد ہوگی اور وہ مجرم نہبھریں گے۔ شعب الایمان میں حضرت ابوسعید خدریؓ سے روایت ہے کہ رسول اللہ ﷺ نے فرمایا:

((مَنْ وُلِّدَ لَهُ وَلَدٌ فَلِيُخْسِنْ أَسْمَهُ وَ أَدْبَهُ فَإِذَا بَلَغَ فَلْيُزَوِّجْهُ فَإِنْ بَلَغَ وَ لَمْ يُزَوِّجْهُ فَأَصَابَ إِثْمًا فَإِنَّمَا إِثْمُهُ عَلَى أَبِيهِ))

”جس کو اللہ تعالیٰ اولاد دے تو اسے چاہئے کہ اس کا اپھنا نام رکھے اور اسے اچھی تربیت دے۔ پس جب وہ بالغ ہو جائے تو اس کی شادی کرے۔ اگر شادی کی عمر کے پہنچ جانے کے باوجود اس کی شادی نہ کی گئی اور وہ گناہ میں بتلا ہو گیا تو اس کے گناہ کی ذمہ داری اس کے باپ پر ہوگی۔“

موجودہ دور میں دیری سے شادی کرنے کا رواج ہو گیا ہے جو اس قدر معروف ہو گیا ہے کہ اگر کوئی باپ اپنے بیٹی یا بیٹی کا نکاح سولہ سترہ سال کی عمر میں کر دے تو اس پر سخت نکتہ چینی کی جاتی ہے اور تعجب کا اظہار کیا جاتا ہے۔ یہ بات ہماری اسلامی اقدار سے عدم واقفیت اور لا علمی کو ظاہر کرتی ہے۔ یا یہ کہ ہم خود اپنی اقدار کی بجائے دوسروں اقوام کی اُن روایات کے شیدائی ہوتے جا رہے ہیں جو گھناؤ نے جرام کا باعث بن کر گندگی پھیلائی ہی ہیں۔ ابن ماجہ میں حضرت انسؓ سے روایت ہے کہ رسول اللہ ﷺ نے فرمایا: ((أَكْرِمُوا أُولَادَكُمْ وَ أَخْسِنُوا آذَابَهُمْ)) ”اپنی اولاد کا اکرام کرو اور ان کو حسن آداب سے آراستہ کرو۔“ یعنی اولاد کو عطیہ خداوندی اور انمول نعمت جان کران کی قدر کرنا چاہئے۔ اولاد کی تربیت کو اہم ذمہ داری سمجھ کر اس کی طرف بھر پور توجہ دینی چاہئے۔ دنیاوی مصروفیتوں، فضول مغلقوں اور معاشی دوڑ دھوپ میں گم ہو کر تربیت اولاد کے سلسلہ میں غفلت انتہائی غیر ذمہ داری ہے۔ اس حدیث میں اسی بات کو ثابت انداز میں بیان فرمائ کر اس کی اہمیت کو اجاگر کیا گیا ہے۔

پس اگر والدین اپنے فرائض کی ادائیگی بطریق احسن کریں تو بڑی حد تک توقع کی جاسکتی ہے کہ ان کی اولاد بھی ان کے حقوق پورے کرے گی اور خاندانی نظام میں بہتری پیدا ہوگی جس کے نتیجہ میں صحت مند مسلم معاشرہ قائم ہو کر خیر و برکت کا باعث ہو گا۔

حضرور اکرم علیہ السلام کا تبسم

تحریر: محمد آصف احسان عبدالباقي

کتب تاریخ و سیر کا معتقد بہ حصہ نبی اقدس صلی اللہ علیہ وسلم کے اخلاق حسنہ کے ذکر خیز سے معمور ہے۔ آپ کا اندازِ گفتگو لوگوں کے ساتھ برتاو، بچوں پر شفقت، روزمرہ زندگی کے معقولات، غرضیکہ ہر اسلوب زیست پر آپ صلی اللہ علیہ وسلم کا اس قدر تفصیلی نمونہ موجود ہے جس کی تابندگی نے حیات انسانی کو اپنے تابش نور سے فروزان کر رکھا ہے۔ نبی آخر الزمان حضرت محمد صلی اللہ علیہ وسلم کے اوصاف جبیل اور خصالِ حمیدہ میں اس قدر وسعت و گہرائی کے باوجود الیہ یہ ہوا کہ اہل اسلام میں ایک ایسا گروہ پیدا ہو گیا جس نے پہیزگاری اور تقویٰ کے خود ساختہ معیار قائم کئے۔ آپ صلی اللہ علیہ وسلم کا رکنہ پیشانی سے ملاقات کرتے اور کبھی کبھی اپنے اصحاب سے ایسا مزاج بھی فرماتے جو امت کے لئے باعث تعلیم ہو۔ لیکن اس فرقے نے گمان کیا کہ چہرے پر ہر وقت کبیدگی اور اداسی طاری رکھنا ہی اصل نیکی ہے۔ چنانچہ جب ہم اس طبقے کے افراد سے ملتے ہیں تو یہ سلام کرنے پر آنسو بہاتے ہیں، حال دریافت کرنے پر ان کی پژمردگی اور پریشان حالی میں اوپر اضافہ ہو جاتا ہے اور جب ان سے مسکرا کر مخاطب ہو جائے تو یہ اس شبھے میں بتلا ہو جاتے ہیں کہ شاید کلام کرنے والا اسلام سے خارج ہے۔ یہ لوگ اپنی عقل نارسا اور فکر کچھ اداء کو سنت نبوی صلی اللہ علیہ وسلم پر ترجیح دیتے ہیں، جبکہ ہادی عالم اور مہتدی اعظم صلی اللہ علیہ وسلم نے ارشاد فرمایا: ”نیکی کو حقیر نہ سمجھو اگرچہ تم اپنے بھائی کے ساتھ کشاوہ پیشانی سے ملاقات کرو۔“ (یعنی یہ بھی نیکی ہے) (صحیح مسلم، کتاب البر والصلة والآداب)

سطور ذیل میں فخر موجودات حضرت محمد صلی اللہ علیہ وسلم کے تبسم، مزاج کی تازگی اور طبیعت کی شگفتگی کا ذکر جانفزا اور تذکرہ خوشنوا ہے جن کی لحاظی مسکراہٹ پوری کائنات کا

مول ہے۔ (صلی اللہ علیہ وسلم)

حضرت عبد اللہ بن حارث رضی اللہ عنہ روایت کرتے ہیں کہ میں نے رسول کریم ﷺ سے زیادہ کسی اور کو مسکراتے نہیں دیکھا۔ (جامع ترمذی)

حضرت جریر رضی اللہ عنہ کہتے ہیں کہ جب سے میں مسلمان ہوا ہوں نبی کریم ﷺ نے کبھی مجھے منع نہیں کیا اور آپ جب بھی مجھے دیکھتے، مسکرا دیتے۔

(بخاری و مسلم)

حضرت جابر بن سمرة رضی اللہ عنہ بیان کرتے ہیں کہ رسول اللہ ﷺ کا معمول تھا کہ آپ جس مصلی پر فجر کی نماز ادا کرتے وہاں سے اس وقت تک نہیں اٹھتے تھے جب تک سورج اچھی طرح نہ نکل آتا۔ جب سورج نکل آتا تو آپ اٹھ کھڑے ہوتے۔ اس دوران صحابہ زمانہ جاہلیت کی باتیں کرتے رہتے اور ہنسا کرتے، ان کے ساتھ آپ ﷺ بھی مسکراتے رہتے۔ (صحیح مسلم)

حضرت عائشہ رضی اللہ عنہا بیان کرتی ہیں کہ ایک مرتبہ میں نبی ﷺ کے ساتھ سفر میں تھی۔ اس وقت تک میں ہلکی چھلکی تھی اور فربہ بدن نہ ہوئی تھی۔ آپ نے صحابہ کرام کو آگے بڑھ جانے کی ہدایت کی، پھر مجھے فرمایا: ”آؤ دوڑ کا مقابلہ کرتے ہیں۔“ میں آپ ﷺ کے ساتھ دوڑی اور آگے نکل گئی۔ آپ خاموش رہے۔ کچھ عرصے کے بعد مجھے پھر آپ کے ساتھ سفر پر جانے کا موقع ملا۔ اس وقت میں فربہ بدن ہو چکی تھی۔ آپ نے اس موقع پر بھی اپنے اصحاب کو آگے بڑھ جانے کی ہدایت کی اور مجھے فرمایا: ”آؤ دوڑ کا مقابلہ کرتے ہیں۔“ میں آپ کے ساتھ دوڑی تو آپ مجھ سے آگے نکل گئے۔ آپ ﷺ ہنسنے لگے اور فرمایا: ”یہ اس (شکست) کا بدله ہے۔“ (منhadム)

حضرت ابوذر غفاری رضی اللہ عنہ سے روایت ہے کہ رسول اکرم ﷺ نے ارشاد فرمایا: ”قیامت کے دن ایک شخص کو بارگاہِ الہی میں لا یا جائے گا۔ اللہ تعالیٰ فرشتوں سے فرمائے گا: ”اس کے سامنے اس کے چھوٹے چھوٹے گناہ پیش کرو۔“ اس وقت اس کے بڑے بڑے گناہ چھپائے جائیں گے۔ پھر اس سے کہا جائے گا کہ تم نے

فلان دن یہ گناہ اور فلان دن یہ گناہ کیا تھا۔ وہ انکار نہیں کر سکے گا اور اقرار کرتا جائے گا۔ ساتھ ہی اسے یہ خوف بھی لاحق ہو گا کہ ابھی تو پڑے گناہوں کا حساب باقی ہے۔ پھر اللہ تعالیٰ فرمائے گا کہ اس شخص کو اس کی ہر برائی کے بد لے ایک نیکی کا اجر دے دو۔ اللہ کے فضل و کرم کا یہ نظارہ دیکھ کروہ بول پڑے گا کہ میرے اور بھی بہت سے گناہ ہیں جو میں یہاں نہیں دیکھ رہا ہوں۔ ”حضرت ابوذر بیان کرتے ہیں کہ میں نے دیکھا، نبی ﷺ یہ بیان کرتے ہوئے کھلکھلا کر ہنس پڑے۔

(المواهب اللدنیہ علی الشماں الحمد یہ ص ۱۶۶)

حضرت عبد اللہ بن مسعود رضی اللہ عنہ سے روایت ہے کہ نبی ﷺ نے ارشاد فرمایا: ”مجھے معلوم ہے کہ سب سے آخر میں جہنم سے نکل کر جنت میں جانے والا شخص کون ہوگا۔ ایک شخص دوزخ سے گھستا ہوا نکلے گا۔ اللہ تعالیٰ اس سے فرمائے گا: ”جنت میں چلے جاؤ۔“ وہ جنت کی طرف جائے گا تو اسے ایسا لگے گا کہ جنت بھر چکی ہے۔ وہ واپس آ کر عرض کرے گا: ”اے میرے رب! جنت تو بھر گئی ہے۔“ اللہ تعالیٰ اس سے فرمائے گا کہ جا کر تو دیکھو۔ وہ دوبارہ جائے گا، اس بار بھی اسے محسوس ہو گا کہ جنت میں اس کے لئے کوئی جگہ نہیں پہنچی۔ وہ واپس آ کر عرض کرے گا: ”اے میرے رب! جنت میں اب کوئی جگہ نہیں ہے۔“ اللہ تعالیٰ فرمائے گا: ”تم جنت میں جاؤ، وہاں تمہارے لئے دنیا کے برابر اور اس کا دس گناہ ہے۔“ وہ عرض کرے گا: ”اے اللہ! آپ بادشاہ ہو کر میرے ساتھ مذاق کرتے ہیں۔“ حضرت عبد اللہ بن مسعود رضی اللہ عنہ بیان کرتے ہیں کہ یہ فرماتے ہوئے نبی کریم ﷺ کھلکھلا کر ہنس پڑے۔

(صحیح بخاری، کتاب الرقاۃ، رقم الحدیث ۱۷۵)

حضرت انس رضی اللہ تعالیٰ عنہ کہتے ہیں کہ نبی کریم ﷺ ہم سے اختلاط و خوش طبعی فرمایا کرتے تھے، یہاں تک کہ میرے چھوٹے بھائی سے (ازراہ مذاق) فرماتے: ”ابو عمر! نیر (ایک پرنہ) کہاں گیا؟“ (حضرت انس کہتے ہیں) میرے اس بھائی کے پاس ایک نیر تھا جس سے وہ کھلیا کرتا تھا اور جو مر گیا تھا۔ (بخاری و مسلم)

حضرت انس رضی اللہ عنہ سے روایت ہے کہ ایک شخص نے رسول کریم ﷺ سے سواری کا جانور مانگا تو آپ نے فرمایا کہ میں تمہاری سواری کے لئے اونٹی کا بچہ دوں گا۔ اس شخص نے کہا کہ یا رسول اللہ! میں اونٹی کے بچہ کا کیا کروں گا؟ رسول کریم ﷺ نے فرمایا: ”اونٹ کو اونٹی ہی تو جنتی ہے۔“ (ترمذی، ابو داؤد)

حضرت انس رضی اللہ عنہ روایت کرتے ہیں کہ ایک بوڑھی عورت نے آپ سے درخواست کی کہ میرے جنت میں داخل ہونے کے لئے دعا فرمائیے تو آپ ﷺ نے فرمایا کہ بوڑھی عورتیں جنت میں نہیں جائیں گی۔ اس پر وہ خاتون آزردہ ہو گئیں تو آپ نے فرمایا: ”کیا تم نے قرآن میں یہ نہیں پڑھا کہ ہم جنت کی عورتوں کو پیدا کریں گے جیسا کہ پیدا کیا جاتا ہے، پس ہم ان کو کنواری بنادیں گے۔“ (رزین، شرح السنۃ) احادیث مذکورہ نبی اکرم ﷺ کی طراحت اور خوش طبعی پر دلالت کرتی ہیں۔ پس معلوم ہوا کہ نیکی اور تقویٰ ہر وقت مہر بلب رہنے اور غم انگیز صورت بنائے رہنے میں نہیں بلکہ اصل پر ہیز گاری مخلوق سے مل جل کرنے کے باوجود ہر وقت خوف خدا سے آشنا رہنے میں ہے۔

خواجہ محمد معصوم سرہندی (۱۵۹۹ء-۱۶۶۸ء) جو حضرت مجدد الف ثانیؒ کے فرزند ثالث تھے، اپنے مکتوبات میں لکھتے ہیں: ”شیخ ابوسعید ابوالخیر سے لوگوں نے کہا کہ فلاں شخص پانی پر چلتا ہے۔ انہوں نے کہا: ”ہاں، گھاس کا تنکا بھی پانی پر چلتا ہے (یہ کوئی کمال کی بات نہیں ہے)۔“ پھر کہا گیا کہ فلاں آدمی ہوا میں اڑتا ہے۔ فرمایا: ”(ٹھیک ہے) چیل اور مکھی بھی ہوا میں اڑتے ہیں۔“ پھر کہا گیا کہ فلاں آدمی ایک لمبے میں ایک شہر سے دوسرے شہر میں چلا جاتا ہے۔ فرمایا: ” (اس میں کیا رکھا ہے) شیطان تو ایک دم مشرق سے مغرب تک چلا جاتا ہے۔ ان باتوں کی کوئی قیمت نہیں ہے۔ مرد حق دراصل وہ ہے جو مخلوق کے درمیان نشست و برخاست رکھتا ہو اور بیوی بچے رکھے لیکن اس کے باوجود بھی یادِ خدا سے غافل نہ رہے۔“

تازہ بتازہ قلبی واردات

تحریر: نعیم اختر عدنان

اس کائناتِ عالم کے نظام ہست و بود کی مالک و مختار ایک ہی ہستی ہے جس کا نام خدا ہے رحمان و رحیم ہے۔ اسی ذاتِ اقدس نے جمادات کو وجود بخشنا، اسی ہستی نے بناتا ت کو نمو کی صلاحیت عطا فرمائی، اسی کبریائی طاقت نے حیوانات کو خلعت و وجود سے آرستہ و پیراستہ کیا، اسی ذات لاشریک نے فرشتوں، جنوں اور انسانوں کو جملہ مخلوقات پر فضیلت و بزرگی عطا کر کے انسان کو کائناتِ ارضی کے ظاہر و باطن کی خلافت کا حق دار قرار دے کر تمام مخلوقات کا سردار بنادیا۔

انسان کی عظمت اور بزرگی کے سفر کا آغاز انسانوں کے مورثِ اعلیٰ اور رجید احمد حضرت آدم علیہ السلام کی ذات سے شروع ہوا اور خاتم الانبیاء والمرسلین ﷺ کی ہستی پر اپنے کمال و عروج کو پہنچ گیا۔ محمد رسول اللہ ﷺ پر نبوت ہی ختم نہیں ہوئی بلکہ رسالت کی تکمیل بھی کردی گئی اور رب العالمین نے وحی نبوت کو جامعیت کا جامہ پہنا کر تکمیلی شکل میں قرآن مجید کی صورت میں قیامت تک کے لئے انسانوں کی ہدایت و رہنمائی کے لئے ضابطہ حیات بنا کر دین کو بھی کامل کر دیا، اپنی نعمت ہدایت کی بھی تکمیل فرمادی اور اسلام کو بطور آخری دین کے اپنا پسندیدہ دین بنانے کا دلوٹک فیصلہ فرمادیا۔ قرآن مجید کو آسمانی کتاب ہدایت کی حدیث سے مانے والے اہل ایمان کی تعداد بھی کچھ کم نہیں ہے۔ تاہم قرآن مجید کی بطور ضابطہ حیات اہمیت سے کوئی باشур انسان انکار نہیں کر سکتا۔ اگر کوئی شخص اللہ کے دین کو جانتا چاہتا ہے تو اُسے لامحالہ قرآن مجید کی جانب رجوع کرنا ہوگا۔ علامہ اقبال نے اسی حقیقت واقعہ کو الفاظ کاروپ دے کر فرمایا ہے کہ:

گر تو می خواہی مسلمان زیستن نیست ممکن جز ب قرآن زیستن یوں تو قرآن مجید کی عظمت کے بے شمار پہلو ہیں جن کا احاطہ کرنا بھی آسان نہیں ہے، تاہم ایک خاص پہلو کے حوالے سے ان سطور کے ذریعے قرآن مجید کی عظمت کو ”تازہ بتازہ قلبی واردات“ کی حیثیت سے قلمبند کر رہا ہوں، اس امید اور دعا کے ساتھ کہ شاید میری اس تحریر کے ذریعے کوئی پڑھنے والا کتاب ہدایت کی طرف متوجہ ہو کر خود کو قرآن مجید کے ساتھ اس طرح وابستہ و پیوستہ کرے کہ وہ ((خَيْرُكُمْ مَنْ تَعَلَّمَ الْقُرْآنَ وَعَلِمَهُ)) کے فرمان نبوی ﷺ کا ادنیٰ ترین ہی کمی مصدق و مخاطب بن جائے تو میری ان گزارشات کا مقصد و مدعا پورا ہو جائے گا۔ ان شاء اللہ!

میں نے ایک ایسے مسلمان گھرانے میں آنکھ کھولی جسے آپ روایتی بلکہ نسلی مسلمان گھرانوں میں سے ایک گھرانہ قرار دے سکتے ہیں، مگر قادر مطلق نے اس بندہ چیز کو اپنی بے پایاں رحمت خصوصی کے ”شجرہ طیبہ“ کے اندر داخل فرمالیا وہ یوں کہ بچپن ہی سے مسجد و قرآن اور نماز و روزہ سے شناساو مانوس کر دیا۔ یوں میں میرک سے پہلے ہی قرآن مجید کی آفاقی تعلیمات سے شاہ عبدالقدارؒ کے ترجمہ قرآن اور بعد ازاں مولا نا مودودیؒ کی تفہیم القرآن کے ذریعے اپنے ذہنی ظرف اور علمی استعداد کے مطابق متعارف ہو چکا تھا۔

کالج کی دو سالہ تعلیم سے فراغت کے بعد ”ستم ہائے روزگار“ کا شکار ہو گیا۔ اس دورانِ قرآن کے عظیم سکالر اور دائی، سچے عاشق قرآن اور حقیقی اسلامی انقلاب کے علمبردار ذاکر اسرار احمد، امیر تفہیم اسلامی سے ایک درسِ قرآن کی محفل کے ذریعے سے متعارف ہوا۔ چنانچہ اس رابطے کو اب بیس سال کا عرصہ ہو چکا ہے۔ میں گزرے ہوئے ماہ و سال کے اس طویل عرصے اور عمر رفتہ کے لمبے فاصلے پر نگاہ بازگشت دوڑاتا ہوں تو ایک ہی صد امیرے قلب و روح کے گوشوں سے بلند ہوتی سنائی دیتی ہے کہ اللہ تعالیٰ قرآن مجید کے اس مخلص دائی اور سچے عاشق کی غلبہ اسلام کی تڑپ کو اہل وطن کے سینوں میں از سر نوبیدار کر دے تاکہ دنیا اور اہل دنیا کو پھر سے نبوتِ محمدی ﷺ کے نور سے

منور خلافت راشدہ کے دو رسید کی برکات سے فیض یا ب ہونے کا موقع مل سکے۔
قارئین کرام! میری تحریر کی تہمید قدرے ہی نہیں بلکہ خاصی طویل ہو چکی ہے، مگر
اس میں میری مجبوری کو بھی دخل حاصل ہے کہ میں اپنے احساسات کے دریا کو کوزے
میں بند کرنے کی الہیت اور فن سے کافی حد تک بیگانہ ہوں!

میں نے تنظیم اسلامی کی رفاقت اختیار کر لی اور یوں امیر تنظیم اسلامی کی تربیت و
رہنمائی کے حامل "سلسلہ قرآنیہ" کے فیض کا آغاز ہو گیا۔ چنانچہ راقم نے اپنی ملازمت
ترک کر کے قرآن اکیڈی کے دوسالہ "رجوع الی القرآن کورس" میں داخلہ لے لیا
اور اللہ کا شکر ہے کہ اس مفید کورس کو مکمل کر لیا۔ چنانچہ ۱۹۸۷ء سے ۲۰۰۱ء تک ہر سال
رمضان المبارک کے مقدس و محترم مہینے میں دورہ ترجمہ قرآن کی شکل میں قرآن مجید
کے ساتھ خصوصی ربط و ضبط کا گراں بہا موقع تمام تر دشواریوں کے باوجود باقاعدگی
سے حاصل ہوتا رہا ہے۔ یہ سب کچھ اسی خدائے واحد و قدوس کی عطا ہے جو جسے چاہے
اپنی رحمت سے نواز دیتا ہے۔

قارئین! جب بھی رمضان المبارک کا برکتوں سے معمور مہینہ سایہ فگن ہوتا ہے
میں تنظیم اسلامی اور امیر تنظیم اسلامی کے ذریعے حاصل ہونے والے اس "اعتصام
قرآنی" کے مبارک سلسلے پر نظر دوڑاتا ہوں تو بے اختیار میرے دل کی گہرائیوں سے
امیر محترم ڈاکٹر اسرار احمد کی ذات کے لئے الفاظ کی قطعی غیر محتاج دعاوں کا سلسلہ چل
نکلتا ہے کہ اللہ تعالیٰ قرآن مجید کے اس عظیم داعی اور خادم قرآن و اسلام کی ذات اور
ان کی برپا کردہ تحریک کو "شجرہ طیبہ" کی سی شان عطا کر دے اور غلبہ اسلام کے لئے
کوشش قرآنی تحریک، اس کے قرآنی فکر اور منجع انقلاب نبوی ﷺ پر بنی طریقہ کار کو
علمِ اسلام کی جملہ اسلامی تحریکوں میں شرف قبولیت عطا فرمادے تاکہ امارت اسلامی
افغانستان کی واحد اسلامی حکومت کے منتظر عام سے زبردستی ہٹائے جانے کے بعد کوئی
ایک خطہ زمین پھر سے اسلامی نظام خلافت و امارت کا گھوا رہ اور مینارہ نور بن جائے
تاکہ اہل اسلام و ایمان کے گھروں اور دلوں میں پھر سے اسلامی نظام کی بہار جلوہ گر ہو

سکے اور نظامِ خلافت کے پروانے پھر سے ع ”ہوتا ہے جادہ پیا پھر کارواں ہمارا“ کی سی شان کے ساتھ طالبانِ حق و صداقت کی حیثیت سے ازسرنو انسانوں کے اس عظیم سمندر کی سطح پر ظاہر ہو سکیں تاکہ لوگوں کو ماننا پڑے کہ

جہاں میں اہل ایمان صورتِ خورشید جیتے ہیں
اُدھر ڈوبے اُدھر نکلے، اُدھر ڈوبے اُدھر نکلے!

مگر یہ سب کچھ اسی وقت ممکن ہو سکے گا جب ہم سب اپنی متاع زیست کو ع ”مری زندگی کا مقصد ترے دیں کی سرفرازی۔ میں اسی لئے مسلمان میں اسی لئے نمازی“ کے عظیم تر نصب العین کے حصول کے لئے وقف کر دیں گے۔

اپنی زندگیوں اور صلاحیتوں کو غلبہ اسلام کی جدوجہد میں ”وقف فی سبیل اللہ“ کرنے کے لئے قرآن کور، ہبر و رہنماء اور محمد مصطفیٰ ﷺ کی سیرت کو اپنادستور اعمال بنا پڑے گا۔ یہی وہ شاہراہ ہے جس پر گامزن ہو کر میں اور آپ دین کے ایسے جامع اور ہمہ گیر تصور سے آشنا ہو سکتے ہیں جو عقائد، عبادات، رسومات، عالمی زندگی، معاشرتی نظام، سیاسی نظام اور معاشی نظام کے جملہ گوشوں اور شعبوں میں قدم بقدم رہنمائی فراہم کرتا ہو اور ہر مشکل کا حل مہیا کرتا ہو۔ جب تک ایمان کے دعوے دار مسلمان ﴿أَذْخُلُوا فِي السَّلَمِ كَافِفَةً﴾ کے قرآنی اصول کو لا جگہ عمل نہیں بنایتے اس وقت تک دنیا کی ذلتون اور رسولانیوں سے بچنا بھی ناممکن ہے اور آخرت کی کامیابیوں سے ہمکنار ہونا بھی محال ہے، بالکل ایسے ہی جیسے سوئی کے سوراخ سے اونٹ کا گزرننا یعنیداً از قیاس ہے۔ لہذا ہم سب کو یہ سبق از بر کرنا ہو گا کہ ع

وقت فرست ہے کہاں کام ابھی باقی ہے
نورِ توحید کا انتام ابھی باقی ہے!

اور ع

تا خلافت کی بنا دنیا میں ہو پھر استوار
لا کہیں سے ڈھونڈ کر اسلاف کا قلب و جگرا!

تیز ترک گامزن منزل ماذور نہیں (ان شاء اللہ العزیز)

بابل کی ایک پیشین گوئی کا مطالعہ

تحریر : محمد اسماعیل رانا مرحوم*

اب جو کوئی مرے سامنے ہے پیر و جوال
دعوئی نہ کرے یہ کہ مرے منہ میں ہے زیاب!

موقر جریدے "بیشاق" میں ڈاکٹر سفر الحموی کا مضمون "قیام اسرائیل اور نیو ولڈ آرڈر" بالاقساط شائع ہوا ہے۔ اکتوبر ۲۰۰۰ء کے شمارے میں شائع ہونے والی قسط میں ایک یہود نو از راسخ العقیدہ با اثر امریکی عیسائی جیری فول دلیل کا قول نقل ہوا ہے: "تورات کی کتاب پیدائش میں اسرائیل کی حدود نیل سے فرات تک ہیں اور یہی ارض موعود ہے"۔ وہ ارض موعود میں عراق، شام، ترکی، سعودی عرب، مصر، سوڈان، پورالبنان، اردن اور کویت کوشامل سمجھتا ہے، اس دلیل پر کہ یہ علاقے کنغانیوں کے ہیں "اور میں تجھ کو اور تیرے بعد تیری نسل کو کنغان کا سارا ملک ایسا دوں گا کہ وہ دامی ملکیت ہو جائے۔" مگر یہ دعویٰ لغو اور باطل ہے۔ بابل میں لکھا ہے:

"اسی روز خداوند نے ابراہیم سے عہد کیا اور فرمایا کہ یہ ملک دریائے مصر سے لے کر اس بڑے دریائے یعنی دریائے فرات تک قبیلوں اور قدموں یوں اور حتیوں اور فرزیوں اور فاتیم اور اموریوں اور کنغانیوں اور جرجاسیوں اور پیوسیوں سمیت میں نے تیری اولاد کو دیا۔" (کتاب پیدائش ۱۵: ۱۸-۲۱)

یہودیوں اور عیسائیوں کا دعویٰ ہے کہ ان فقرات میں کنغان (جسے بعد میں فلسطین اور فی زمانہ اسرائیل کا نام دیا گیا ہے) ابراہیم کے چھوٹے بیٹے اسحاق کی اولاد (یہودیوں) کو دینے کی پیشین گوئی کی گئی تھی۔

فلسطین کا رقبہ

اس پیشین گوئی میں دریاؤں سے مراد مصر کے دریائے نیل (کی وادی العریش) اور (عراق کا) فرات ہیں۔ اسی مناسبت سے اسرائیلی پارلیمنٹ ہاؤس کے ماتھے پر لکھا ہے:

"اسرائیل اتنی سرحدیں نیل سے فرات تک ہیں۔"

انسانیکو پیدیا میں لکھا ہے: "فلسطین" بحیرہ روم کا ایک خط ہے۔ یہ جدید اسرائیل، اردن اور مصر کے حصوں پر مشتمل ہے۔ اس علاقے کو ارض مقدس بھی کہتے ہیں۔ یہودی، عیسائی اور

مسلمان اسے مقدس مانتے ہیں۔ رقبہ میں ۱۵۰ میل لمبا اور ۸۰ میل چوڑا ہے۔ (دی نیواج انسائیکلو پیڈیا برینکا، مطبوعہ ۱۹۸۵ء جلد ۱۲۵، صفحہ ۲۰۲، کالم ۱)

پادری دلو کے مطابق یہ ملک دریائے اردن کے مغرب میں دن سے یہ سعی تک یعنی شامًا جنوب ۱۵۰ میل لمبا، ۶۰۰۰ مرلے میل علاقہ پر مشتمل تھا۔ دریا کے مشرق میں موآب، جلعاد، لبّن کے علاقوں کا رقبہ ۳۰۰۰ مرلے میل تھا۔ (تفیریۃ ملوک، صفحہ cxlv، کالم ۱)

پروفیسر ڈین لکھتے ہیں: ”فلسطین دن سے یہ سعی تک (بائل کی کتاب قضاۃ ۱: ۲۰) تقریباً ۱۵۰ میل لمبا ہے۔ اس کی زیادہ سے زیادہ چوڑائی ۵ میل تک ہے۔“ (خلاصہ تاریخ بائل مصنفہ پروفیسر بی ایس ڈین ایم اے، ایڈیٹر بی ایل ٹرزمطبوعہ ۱۹۷۵ء، صفحہ ۲۰۹، کالم ۱)

ڈاکٹر کیشوہتاتے ہیں ”یہ ملک حام کے بیٹے (یعنی نوح کے پوتے) کنعان کے ہتھے آیا جسے اس نے اپنا نام دیا۔ کنعان بھیرہ روم کے مشرقی ساحل پر قریباً ۱۰۰ میل لمبا اور ۸۰ میل چوڑا ہے۔ کنunan کے شمال میں لبّان کے پہاڑ اور شام، مشرق میں صحراۓ عرب، جنوب میں جزیرہ نما عرب اور ادوم کے بیابان، مغرب میں فلستین کا ملک اور بھیرہ روم تھے۔ کنunan کے علاوہ اسے عبرانیوں کا ملک، فلسطین، وعدہ کا ملک، اسرائیل، یہودا، یہودیہ اور ارض مقدس کہتے ہیں۔

An Illustrated History of the Bible by John Kitto

(D.D, F.S.A, ' 1902, p. 93, col.1)

پیشین گوئی کا حشر

پاکستان کے ایک عام ضلع جتنا ملک بار بار کئے جانے والے تمام تر خدائی وعدوں کے باوجود بھی کلی طور پر یہودیوں کے قبضہ میں نہ آیا۔

پادری یوختا خان لکھتے ہیں: ”یروں کے مغربی ملک کی لمبائی شمال میں دن سے جنوب میں پیر سعی تک ۱۳۲ میل اور چوڑائی یہ سعی کے قریب ۹۰ میل ہے، لیکن جوں جوں شمال کو جائیں چوڑائی کم ہوتی ہے۔ حتیٰ کہ یہ دللم کے نزدیک ۵۰ میل، جھیل گنیرت کے ۴۰ میل اور انہائے شمال میں صرف ۲۵ میل رہ جاتی ہے۔ اس غربی حصہ کا کل رقبہ ۶۰۰۰ مرلے میل ہے۔ فلسطین کا مشرقی طول شمال سے جنوب تک ۱۵۰ میل، عرض شمال میں ۸۰ اور جنوب میں ۳۰ میل ہے۔ دریائے یروں کے پار کے فرتوں کے مقبوضات کا رقبہ ۳۵۰۰ مرلے میل تھا۔ پس یوں کل اسرائیلی مقبوضات کا رقبہ ۱۱۰۰۰ مرلے میل سے کم ہوگا۔

ملک موعود کا رقبہ اراضی مقبوضہ کے رقبہ سے بہت زیادہ تھا (پیدائش ۱۵: ۱۸، گنتی ۱۳: ۳۲ تا ۱۲، یشور ۱: ۱۳، ۳: ۱) اور اس میں فلسطینیوں کی سر زمین اور فینیکی کے ساحل کا میدان کوے یہ ریا جانب شمال حمات تک اور فرات کا مشرقی اور وادی العریش یا ”دریائے مصر“ کا جنوبی علاقہ شامل

تھے۔ اگرچہ داؤ دا اور سلیمان کے عہد میں فوجی تاریخ کے اور زمانوں کی نسبت اس ملک کو بڑی رونق اور کشاورگی حاصل ہوئی تو بھی وعده کی کل حدو د کو قصر میں لانے کا شرف کبھی نہ ملا۔” (جغرافیہ بابل مصنفہ پادری یوحنا خان مطبوعہ ۱۹۱۳ء، صفحہ ۹)

پادری بلکہ قلم طراز ہیں جب خدا نے ملک کنعان کا وعدہ ابراہیم سے کیا اس وقت کے حدود یہ تائے گئے تھے کہ وہ وسعت میں مصر کے دریا سے لے کر دریائے فرات تک ہو گا (پیدائش ۱۸:۱۵) پھر اس کے بعد یشواع کو بتایا گیا کہ اس کی شامی حد لبنان کے پرے حاتم کے مغل تک ہو گی۔ (یشواع ۱۳:۱۵)..... تاہم اتنی بات صاف ظاہر ہے کہ وہ ملک جو خدا نے ابراہیم کی اولاد کو عطا فرمایا وہ اس سے بہت بڑا تھا جو یہودیوں کے قبضہ میں شاید داؤ دا اور سلیمان کے عہد تک رہا۔ وہ قطعہ زمین جو فلسطین کا ملک سمجھا جاتا تھا وہی تھا جس کے حدود عموماً اس طرح بیان کئے جاتے ہیں (گویہ بھی پورے طور پر تحریک نہیں) کہ وہ (شمال میں) دان سے لے کر (جنوب میں) یہ ریق تک پھیلا ہوا ہے۔ اس کے مغرب میں بحیرہ اعظم اور مشرق میں صحرائے آرام واقع ہے اور انگریزی میلیوں کے مطابق اس کی تمام لمبائی ۱۸۰ میل اور اوسط درجہ کی چوڑائی ۵۰ میل ہے۔ (تواریخ بابل مصنفہ پادری ولیم جی بلکی ڈی ڈی ترجمہ پادری طالب الدین بنی اے مطبوعہ ۱۹۵۵ء، صفحہ ۱۹۲)

واضح ہو کہ دریائے اردن کے مغرب میں خاص ملک فلسطین کے اندر فینیکی اور فلسطی اقوام کی ریاستیں یہودی سلطنت کے عروج یعنی داؤ دا اور سلیمان کے عہد میں بھی قائم رہی تھیں (ملاحظہ ہو پادری کے ایل ناصر کی بابل، ٹلس و تاریخ بابل مطبوعہ ۱۹۷۲ء، طبع ثانی صفحہ ۳۵، نقشہ اور سلیمان کی بادشاہت)۔ خدا کو علم تھا کہ یہودی مذکورہ دونوں اقوام پر فتح نہیں پاسکیں گے اس لئے اس نے ابراہیم کو کنعانی اقوام گناتے وقت ان دونوں کا ذکر بھی نہیں کیا تھا۔

اس بشارت پر دو نیوجیرم بلیکل کمتری ۱۹۹۰ء کا بیان ہے کہ مختلف نسخوں میں ۷، ۳، ۶ میہاں تک کہ دو اقوام کا ذکر ہے۔

قدموںی نام کی کوئی قوم تھی ہی نہیں۔ یہودی مفسر ڈاکٹر جے ایچ ہرنزا پنی تفسیر بابل میں لکھتے ہیں کہ اس قوم کا کہیں اور تذکرہ نہیں ہوا ہے۔

جتنا عرصہ بھی یہودی جوں توں کر کے ملک موعود میں حاکم یار عایا کی حیثیت سے رہے انہیں عزتِ شان اور سکھ کم ہی نصیب ہوا۔ داؤ د کے زمانہ میں یہودی مملکت کی وسعت عروج پر پہنچی لیکن یاد رہے کہ داؤ د پر ایک وقت ایسا تھا: ” غالباً داؤ د جرون میں اپنی ساڑھے سات سال کی حکومت کے دوران فلسطی رعیت بنارہا (۲-۲: سوئیل ۱۹۸۵ء، قاموس الکتاب مطبوعہ ۱۹۸۵ء، صفحہ ۱۱۷ کالم ۲۳) پادری بی ایس ڈین لکھتے ہیں ”اس تاریخ پر نظر ڈالنے سے معلوم ہوتا ہے کہ اسراeelی شطرنج کے پیادوں کی طرح بھی تو پیادوں میں ایک پیادہ بننے رہے اور کبھی بادشاہوں میں ایک پیادہ

لیکن رہے ہمیشہ ہی پیادہ،" (خلاصہ تاریخ باستان صفحہ ۲۱ کا لمب ۲)

یہودیوں کو یہ ملک کیا خاک ملنا تھا۔ یہاں آ کر تو وہ اپنی قوم کا اکثر و بیشتر حصہ ہی گناہی تھے۔ حالانکہ ایک دوسرے موقع پر ابراہیم کو کہا گیا تھا "اور میں تمھارے دامن کا نسل کو کنعان کا تمام ملک جس میں تو دری می ہے اسیا دوں گا کہ وہ دائی ملکیت ہو جائے اور میں ان کا خدا ہوں گا" (پیدائش ۱:۱۸) سمسنر اول شاہ اسور ۲۷ قم میں بنی اسرائیل کے دس قبائل کو اسیر بنا کر لے گیا اور ایران کے صوبہ سیدیا میں جا بسا یا۔ وہاں جا کر خدا معلوم انہیں زمین نگل گئی یا وہ فضا میں تخلیل ہو گئے یا آسمان لے اڑا کہ تاریخ ان کا نام بھی لینے سے قاصر ہے! (۲۔ سلطنت، باب ۱) اور ابراہیم کو یہ ملک اس طرح دیا گیا تھا کہ وہ بے چارہ اپنے لئے روٹی اور اپنے رویڑوں کیلئے چارہ کی تلاش میں مصروف تھے کھاتا رہا تھا۔ (پیدائش ابواب ۱۲، ۱۳)

آئین فلسطین میں یہودی آبادی کا آخری دل گذاز میں اور بالخصوص یروشلم کی الم ناک بر بادی معروف عیسائی رسالہ "کلام حق"، بابت جنوری ۱۹۸۹ء کی زبانی سیں:

"۰۷ء میں جزیرہ طیپس کی سر کردگی میں روی افواج نے یروشلم پر حملہ کر دیا۔ چار ماہ تک محاصرہ جاری رہا۔ اندر وہن شہر حالات اس قدر دگر گوں ہو گئے کہ بھوک کی وجہ سے مخصوصین اپنے بچے کھانے پر مجبور ہو گئے، وہاں میں پھوٹ پڑیں اور مردے گلیوں میں پڑے سڑتے رہے۔ روی شہر کے دروازے توڑ کر داخل ہوئے تو زبردست قتل عام اور لوٹ کھوٹ شروع کر دی۔ ہزاروں بچوں کو بلند عمارتوں سے نیچے سرکوں پر چینک کر مار دالا گیا۔ یہیکل اور شہر کو آگ لگادی گئی۔ انداز اوس لاکھ یہودی قتل ہوئے اور انہیں لاکھ یہودی غلام بناتے گئے۔ یہودیوں کا قلعہ بنام مسادا آخری مقام تھا جس کو فتح کرنا باتی تھا۔ قلعہ کے مخصوصین دو سال تک رویہوں کا مقابلہ کرتے رہے، لیکن آخر کب تک! یہودی کمانڈر نے اپنے ۹۶۶ ساتھیوں کے ساتھ پہلے اپنی بیویوں، بچوں کو قتل کیا، بعد میں سب نے خود کشی کر لی۔ مسادا کا قلعہ زیر ہو جانے کے بعد یروشلم تباہ و بر باد ہو گیا۔ ۱۳۴۱ء میں یہودی اکادمیا کر کے یروشلم میں داخل ہونے لگے حتیٰ کہ ایک یہودی سائمن بارکو بانے رویہوں کے خلاف بغاوت کر دی۔ شہر کو دوبارہ حاصل کر کے ۲ سال تک اس پر قابض رہا۔ روی ایک زبردست فوج لے کر وارد ہوئے اور ۱۳۸۱ء میں یروشلم کی ایسٹ سے ایسٹ بجادی۔ عمارتیں مسماڑ کر کے ہل چلا دیئے۔ ان کی جگہ ایک روی شہر آباد کیا جس کا نام ایلیا کپی نولیتا رکھا۔ دیوتا زیوس کا ایک مندر بھی بنایا۔ یہودیوں کی ایک قوم کی حیثیت ختم ہو گئی اور دنیا کے تمام ممالک میں پرا گنہ ہو گئے۔ صد یوں تک یہودیوں کو اس شہر میں داخل ہونے کی اجازت تک نہیں۔" (صفہ ۹)

القصہ یہ حقیقت تاریخ اور خود باطن سے بھی واضح ہے کہ ابراہیم کے بیٹے اسحاق کی نسل، یہودیوں، کو فلسطین دائی ملکیت میں دینا تو کجا وہاں بے رہنے کی حد تک بھی یہ پیشیں گویاں مغض

مجذوب کی بڑا دریوانے کا خواب ثابت ہوئیں۔

اصل ملک:

وقاتِ موئی کے وقت اسے جو ملک دکھایا گیا تھا وہ یہی تھا: مشرق میں دریائے اردن، مغرب میں بحیرہ روم، شمال میں دان اور جنوب میں یورپ۔ باہل کی کتاب استثناء باب ۳۲ میں وارد ہے: ”اور موئی موآب کے میدانوں سے کوہ نبو کے اوپر لپکہ کی چوٹی پر جو یونکو کے مقابل ہے پر چڑھ گیا اور خداوند نے..... اس سے کہا یہی وہ ملک ہے جس کی بابت میں نے ابراہام اور اسحاق اور یعقوب سے قسم کھا کر کہا تھا کہ اسے میں تمہاری نسل کو دوں گا۔“

موآب کے میدانوں سے مراد موجودہ اردن ہے۔ سادہ زبان میں یوں سمجھ سکتے ہیں کہ موئی ٹول نیکس کی عمارت (در اصل لپکہ کی چوٹی) پر کھڑا تھا اور راوی (اصل میں دریائے اردن کے) پار کا علاقہ لاہور ارض موعود فلسطین تھا، جس کا ابراہیم اسحاق اور یعقوب کی نسل کو دینے کا وعدہ کیا گیا تھا۔ کوہ لپکہ کی چوٹی سے یہ سارا ملک صاف نظر آ رہا تھا۔ پادری ڈملو نے اس کا خوبصورت لفظی نقشہ کھینچا ہے۔ لکھتے ہیں:

”مسافر ہمیں بتاتے ہیں کہ موآب کے پہاڑوں سے وہ دریائے اردن کی ساری وادی دیکھ سکتے ہیں جس کے انتہائی شمال میں کوہ حرمون واقع ہے۔ لبنان کا ملک اور کوہ کارمل نظر آتے ہیں۔ ۵۰ میل کے فاصلہ پر بحیرہ روم و ہبوب میں مکتے چاندی کے پتے کی طرح دیکھا جاسکتا ہے۔ ایسا وسیع نظارہ صرف اسی موسم میں شاذ ہی نظر آتا ہے جب فضاباکل صاف ہو۔“ (تفیر ڈملو، صفحہ ۱۳۹ کالم ۲)

پس واضح ہوا کہ اس سلسلہ کی تمام پیشین گوئیاں غلط اور کگیں ثابت ہوئیں، کیونکہ:

۱) ابراہیم کی پیشین گوئی میں ذکر اقوام اور علاقوں کبھی بھی یہودیوں کے قبضہ میں نہ آئے۔
۲) یہ ملک موجودہ اسرائیل تھا۔

۳) اس میں سے بھی فینیکی قوم کا علاقہ ۲۸ میل لمبا اور اتنا ۵ میل چوڑا (جغرافیہ باہل صفحہ ۱۱۸) اور فلسطی قوم کا ۴۰ میل لمبا اور ۱۲ سے ۱۵ میل چوڑا علاقہ (صفحہ ۱۸) یہودیوں کے قبضہ سے خارج رہا!
۴) جب موقع تھا تو یہ پیشین گوئیاں پوری نہ ہو سکیں، اب سازھے تین ہزار برس بعد انہوں نے کیا خاک پورا ہونا ہے۔

در اصل پہلی پیشین گوئیوں کی بطلات خدا کے موئی سے خطاب میں ہی موجود ہے۔

اب رہی بات جیز لفول ولیل کے ”فول پن“ کی کہ وعده کی سرز میں سے مراد عراق، شام، ترکی، سعودی عرب، مصر، سوڈان، پورا لبنان، اردن اور کویت ہے تو اس کا مطلب پنجابی کہاوت ”طاقدور کاسو (۱۰۰) سات بیسیوں کا ہوتا ہے“ سے ہی سمجھا جاسکتا ہے!

باقیہ: تمدنیوں کی جگہ

معاشرت کو بے پر دگی اور بے حیائی سے پاک کریں۔

۲) اجتماعی سطح پر اسلامی نظام اور شریعت اسلامی کے نفاذ کی جدوجہد کریں۔

۳) ملک کی نظریاتی اساس کے ساتھ ساتھ اس کی جغرافیائی حدود کی حفاظت کا بھرپور عزم کریں۔

۴) اپنے پڑوس میں واقع برادر ملک افغانستان پر امریکی بربریت کے خلاف افغان بھائیوں کی مالی، جانی اور اخلاقی مدد کریں کہ یہ پڑوسی ہونے کے ساتھ ساتھ مسلمان بھائی ہونے کے ناطے بھی شریعت کی زو سے لازم ہے۔

باقیہ: مسلمان کا طرزِ حیات

اللہ تعالیٰ سے دعا ہے کہ وہ ہمیں اپنے نبی ﷺ کا ادب کرنے کی توفیق بخشے اور ہمیں حضور ﷺ کے قبیلین میں شامل فرمادے۔ نیز ہمیں حضور ﷺ کی اطاعت نقیب فرمائے اور آنحضرت ﷺ کی شفاقت سے محروم نہ رکھے۔ آمين یا رب العالمین!

(۱) صحیح البخاری، کتاب العلم، باب حب الرسول ﷺ من الایمان۔ وصحیح مسلم، کتاب الایمان، باب وجوب محبة الرسول ﷺ اکثر من الاهل والولد والناس اجمعین

ضرورت رشته

محصہ اپنی دو بچیوں ایم اے اسلامیات، ایم اے اکنامک عمر ۲۱ سال، ۲۳ سال کے لئے دینی مزاج کے حامل ترجیحاً ارائیں فیصلی سے رشته درکار ہیں۔ محمد اسلام، فون: 0431-267005



ایک پچی عمر ۲۱ سال، تعلیم ایف اے، قد ۵ فٹ ۱۸ انچ کے لئے لاہور یا گوجرانوالہ سے دینی مزاج کے حامل صرف ارائیں فیصلی کا رشته درکار ہے۔ حاجی ظہور احمد، فون: 0431-236678



ہمیشہ عمر ۲۱ سال، تعلیم ایف اے، دینی مزاج کی حامل کے لئے ہم پدھر موزوں رشته درکار ہیں۔ ذات مات کی کوئی قدمیں سے۔ انجینئر طارق خورشید، فون: 0320-4956733




KHALID TRADERS

IMPORTERS - INDENTORS - STOCKISTS &
SUPPLIERS OF WIDE VARIETY OF BEARINGS,
FROM SUPER - SMALL TO SUPER - LARGE

NATIONAL DISTRIBUTOR

NTN
BEARINGS



PLEASE CONTACT

Opp. K.M.C. Workshop, Nishat Road, Karachi-74200, Pakistan.
G.P.O. Box #. 1176 Phones : 7732952 - 7730595 Fax : 7734776 - 7735883
E-mail : ktnln@poboxes.com

FOR AUTOMOTIVE BEARINGS : **SIND BEARING AGENCY**, 64 A-65
Manzoor Square Noman St. Plaza Quarters Karachi-74400(Pakistan)
Tel : 7723358-7721172

LAHORE : 5 - Shahsawar Market, Rehman Gali No. 4, 53-Nishat Road,
Lahore-54000, Paksitan. Phones: 7639618, 7639718, 7639818,
Fax: (42) : 763-9918.

GUJRANWALA: 1-Haider Shopping Centre, Circular Road,
Gujranwala Tel : 41700-210607

WE MOVE FAST TO KEEP YOU MOVING